

**Paresh Peshva**  
Broker  
416-302-4531  
Off: 905-497-6701  
Fax: 905-497-6700

**SAVE MAX**  
Achievers Realty  
Brokerage Each Office Independently Owned & Operated



પરદેશમાં દેશની મહેક એટલે

**સ્વદેશ**

કેનેડાથી પ્રસિદ્ધ થતું સર્વોત્તમ ગુજરાતી સાપ્તાહિક SWADESH

**LOWEST MORTGAGE RATE**

Looking For New Home ?  
We Can Manage All Your Mortgage Needs  
Get 2nd Opinion on Your Investments/ Review Your Portfolio.

**15 Yrs of Experience.**

Call Today to Book an Appointment.

**Mukund Sheth**  
Financial Advisor

**Ph.: 416-839-9645**



FRIDAY, 26 JUNE, 2026 Vol. 24, No. 26 Pages 20 Tel: 416-996-7755, E-mail : info@swadesh.news Web : www.swadesh.news

# વેનેઝુએલામાં વિનાશક ભૂકંપથી તબાહી 188થી વધુનાં મોત, અનેક લોકો ફસાયા

1500 ઈજાગ્રસ્ત,  
મોતનો આંકડો  
વધવાની શક્યતા

કારાકાસ

વેનેઝુએલામાં આવેલા બે અત્યંત શક્તિશાળી ભૂકંપે દેશના ઉત્તરીય અને દરિયાકાંઠાના વિસ્તારોમાં ભારે તારાજ સર્જી છે. આ ભયાનક કુદરતી હોનારતમાં અત્યાર સુધીમાં ૧૮૮ લોકોએ પોતાનો જીવ ગુમાવ્યો છે, જ્યારે ૧,૫૦૦થી વધુ લોકો ગંભીર રીતે ઈજાગ્રસ્ત થયા છે. સ્થાનિક પ્રશાસન દ્વારા આપવામાં આવેલી માહિતી અનુસાર, તમામ ઈજાગ્રસ્તોને અલગ અલગ હોસ્પિટલમાં સારવાર માટે ખસેડવામાં આવ્યા છે. આ ઉપરાંત અનેક લોકો ગુમ છે અને અંદાજે ૨૦૦ થી વધુ લોકો હજુ પણ ધરાશાયી થયેલી ઈમારતોના કાટમાળ નીચે દટાયેલા હોવાની આશંકા છે, જેના કારણે મૃત્યુઆંક હજુ પણ વધવાની પૂરેપૂરી શક્યતા છે.

અમેરિકન જિયોલોજિકલ સર્વે (USGS) ના અહેવાલ અનુસાર, ૭.૨ અને ૭.૫ ની તીવ્રતાના બે અત્યંત શક્તિશાળી આંચકા એક મિનિટથી પણ ઓછા સમયના અંતરે અનુભવાયા હતા. આ ભૂકંપનું કેન્દ્ર પાટનગર કારાકાસથી ૧૭૦ કિલોમીટર પશ્ચિમમાં આવેલા વિસ્તારની નજીક નોંધાયું હતું. આ ભૂકંપ વેનેઝુએલાના છેલ્લા ઘણા દાયકાઓનો સૌથી શક્તિશાળી ભૂકંપ માનવામાં આવે છે. આંચકા એટલા ભયાનક હતા કે તેની અસર વેનેઝુએલાની સરહદો વટાવીને હજારો કિલોમીટર દૂર બ્રાઝિલ અને અન્ય પાડોશી દેશો સુધી અનુભવાઈ હતી, જેના કારણે લોકોમાં ભારે દહેશત ફેલાઈ ગઈ હતી.

આ ભયાનક ભૂકંપને કારણે દેશના ઈન્ફ્રાસ્ટ્રક્ચરને મોટું નુકસાન પહોંચ્યું છે. કારાકાસની ઉત્તરે આવેલા દરિયાકાંઠાના પ્રાંત લા ગુઆરામાં સૌથી વધુ નુકસાન જોવા મળ્યું છે, જ્યાં ડઝનબંધ બહુમાળી ઈમારતો પત્તાના મહેલની જેમ ધરાશાયી થઈ ગઈ છે. હજારો લોકો બેઘર બન્યા છે અને ભયના માર્યા ખુલ્લા મેદાનોમાં રાત વિતાવવા મજબૂર બન્યા છે. દેશનું મુખ્ય એરપોર્ટ ક્ષતિગ્રસ્ત થતા ફ્લાઈટ સેવાઓ સંપૂર્ણપણે સ્થગિત કરવામાં આવી છે અને મેટ્રો સેવાઓ પણ રોકી દેવામાં આવી છે. સંદેશાવ્યવહાર અને વીજળી પુરવઠો ખોરવાઈ જવાથી બચાવ કામગીરીમાં પણ ભારે મુશ્કેલીઓ પડી રહી છે.

આ વિનાશક ઘટના બાદ વેનેઝુએલાની સરકારે દેશમાં તાત્કાલિક અસરથી કટોકટી જાહેર કરી છે. લા ગુઆરા સહિતના સૌથી વધુ પ્રભાવિત વિસ્તારોને 'ડિઝાસ્ટર ઝોન' જાહેર કરવામાં આવ્યા છે. સ્થાનિક પોલીસ, સેના અને ફાયર બ્રિગેડની ટીમો સતત કાટમાળ હટાવવાની કામગીરી કરી રહી છે. બચાવકર્મીઓ રાત-દિવસ જોયા વિના કાટમાળમાં ફસાયેલા લોકોને જીવતા બહાર કાઢવા માટે ભારે જહેમત ઉઠાવી રહ્યા છે. જોકે, કાટમાળનો ઢગલો એટલો વિશાળ છે કે દરેક જગ્યાએ પહોંચવામાં સમય લાગી રહ્યો છે.

ઈમારતો ધરાશાયી અને જનજીવન સંપૂર્ણપણે અસ્તવ્યસ્ત, કટોકટીની જાહેરાત કરાઈ



સરળ, સફળ અને બેફીકર  
મુસાફરી ના સાથીદાર

Our Tour Packages Arranged in Your Budget For:

- Caribbean
- Canada/USA
- India
- Europe
- Africa
- Dubai
- Far East

48 વર્ષ થી અમને તમારા ટ્રાવેલ પાર્ટનર બનાવવા બદલ આભાર

**ASHOK TRAVELS**

416-977-9896

info@ashoktravel.com www.ashoktravel.com

ભુક કરાવો અને સેફ મુસાફરી નો આનંદ મેળવો.

**SAVE MAX**  
Achievers Realty

ASH PATEL  
Realtor Broker

416-669-7892

AshPatelRealtor@gmail.com  
www.AshokPatel.ca



**SS & LAWYERS LLP**

- REAL ESTATE
- LITIGATION
- WILLS AND ESTATES
- AFFIDAVIT AND POWER OF ATTORNEY
- NOTARIZATION
- FAMILY LAW
- CORPORATION / COMMERCIAL TRANSACTIONS
- FRANCHISE CLOSING

**Avni Shah**  
B.A., JD  
Barrister & Solicitor

ashah@sslawyers.ca  
Tel : 416-818-4000  
Fax : 416-740-4002

1780 ALBION ROAD, UNIT # 8, TORONTO ONTARIO M9V 1C1



# હેલ્થ ડેટા રિસર્ચ અને AI સાધનોના વિકાસ માટે \$100 મિલિયનનું રોકાણ કરાશે

ફેડરલની વ્યૂહરચના : રાષ્ટ્રીય AI વ્યૂહરચના હેઠળ દર્દીઓની ગોપનીયતા જાળવીને દેશભરના હેલ્થ ડેટાને એક પ્લેટફોર્મ પર જોડાશે

## ઓટાવા

ફેડરલ સરકારે તેની રાષ્ટ્રીય આર્ટિફિશિયલ ઇન્ટેલિજન્સ વ્યૂહરચનાના ભાગરૂપે એક મહત્વપૂર્ણ જાહેરાત કરી છે. કેનેડિયનોની આરોગ્ય માહિતી, જેમાં મેડિકલ ઇમેજિંગ, દવાઓના રેકોર્ડ અને અન્ય મહત્વપૂર્ણ વિગતોનો સમાવેશ થાય છે, તેને સંશોધકો માટે વધુ સુલભ બનાવવા માટે સરકારે \$100 મિલિયન (આશરે ૧૦ કરોડ ડોલર)નું મોટું રોકાણ કરવા તૈયારી કરી છે.

ફેડરલ આર્ટિફિશિયલ ઇન્ટેલિજન્સ મંત્રી ઇવાન સોલોમને જણાવ્યું હતું કે, દેશભરના હેલ્થ ડેટાને એકબીજા

સાથે જોડવાથી સંશોધકોને ક્લિનિકલ ટ્રાયલ કરવામાં, AI આધારિત આરોગ્ય સાધનોનું પરીક્ષણ કરવામાં તેમજ દર્દીઓની સારવાર અને રોગના નિદાનમાં નવીનતા લાવવામાં મોટી મદદ મળશે. મંગળવારે જાહેર કરાયેલું આ ભંડોળ મુખ્યત્વે 'વાઈટલ' પ્લેટફોર્મના વિસ્તરણ માટે વાપરવામાં આવશે. આ પ્લેટફોર્મ હાલમાં ઓન્ટારિયો, આલબર્ટા અને ક્વિબેક જેવા પ્રાંતોમાં ઇલેક્ટ્રોનિક હેલ્થ રેકોર્ડ્સમાંથી ડેટા એકત્રિત કરી સંશોધકોને પૂરો પાડે છે.

'વાઈટલ' પ્લેટફોર્મના ચિકિત્સક અને સહ-નેતા ડૉ. અમોલ વર્માએ સ્વીકાર્યું હતું



કે, "કેનેડાની હેલ્થ કેર સિસ્ટમ હાલમાં પોતાને સુધારવા અથવા નવીનતા અને શોધને આગળ વધારવા માટે ડેટાનો પૂરતો ઉપયોગ કરતી નથી. અત્યારે માહિતી અલગ-અલગ હોસ્પિટલો અને ક્લિનિક્સમાં વહેંચાયેલી હોવાથી

તેને એક્સેસ કરવી અને તેનો અભ્યાસ કરવો મુશ્કેલ છે. આ પ્રોજેક્ટ જેટલો મહત્વાકાંક્ષી છે, એટલો જ તેમાં દર્દીઓની ગોપનીયતા જાળવવાનો મોટો પડકાર છે. ડૉ. વર્માના જણાવ્યા અનુસાર સંશોધન માટે ડેટાનો ઉપયોગ કરતા પહેલાં દર્દીની ઓળખ છૂપી રાખવી (અનામી રાખવી) અને ડેટાનું કાળજીપૂર્વક સંચાલન કરવું અનિવાર્ય છે.

નિષ્ણાતોના મતે, આ વ્યવસ્થા હેઠળ માત્ર વિશ્વસનીય અને માન્યતા પ્રાપ્ત સંશોધકોને જ ડેટાની એક્સેસ આપવામાં આવશે. આ ઉપરાંત, કેનેડિયન માલિકીના પ્લેટફોર્મ અને સ્થાનિક ડેટા સેન્ટરોમાં

જ રોકાણ કરવામાં આવશે, જેથી ડેટા દેશની બહાર ન જાય. ઓટાવા મેડિકલ એઆઈ રિસર્ચ ઇન્સ્ટિટ્યૂટના વડા અને ઓટાવા યુનિવર્સિટીના પ્રોફેસર ખાલેદ અલ ઈમામે જણાવ્યું હતું કે, કેનેડાનો હેલ્થ ડેટા વૈશ્વિક સ્તરે અતિ મૂલ્યવાન છે. તેનું કારણ કેનેડાની વિવિધતાસભર વસ્તી અને સાર્વત્રિક આરોગ્ય સંભાળ પ્રણાલી છે, જેના કારણે ખૂબ મોટા પાયે દર્દીઓનો સચોટ ડેટા મળી રહે છે. બીજી તરફ, હેલ્થ ડેટા શાસન માટે કામ કરતી સંસ્થા 'અવરહેલ્થડેટા' ની સ્ટીયરિંગ કમિટીના સહ-અધ્યક્ષ ક્રિસ્ટિયાના એલોયસિયસે આ બાબતે સાવચેતી રાખવા જણાવ્યું છે.

## અમેરિકા પ્રવાસનો કેઝ વધ્યો : જાન્યુઆરી 2025 પછી પહેલીવાર પ્રવાસીની સંખ્યામાં ઉછાળો

કાર દ્વારા થતી ટ્રિપ્સ વધી અને હવાઈ મુસાફરીમાં ફેબ્રુ.2025ની સરખામણીએ 12%નો ઘટાડો

## ઓટાવા

અમેરિકા અને કેનેડા વચ્ચે ચાલી રહેલા રાજદ્વારી અને વ્યાપારી તણાવ વચ્ચે એક આશ્ચર્યજનક ચિત્ર સામે આવ્યું છે. સ્ટેટિસ્ટિક્સ કેનેડા દ્વારા મંગળવારે જાહેર કરાયેલા અહેવાલમાં જાન્યુઆરી 2025 પછી પહેલીવાર કેનેડિયન નાગરિકો મોટી સંખ્યામાં અમેરિકાના પ્રવાસે ગયા હોવાનું સ્પષ્ટ થયું છે. ચાલુ વર્ષના એપ્રિલ મહિનામાં અમેરિકાથી પરત ફરેલા કેનેડિયન રહેવાસીઓની સંખ્યામાં વાર્ષિક ધોરણે 1.8 ટકાનો વધારો નોંધાયો છે.

કેનેડિયનો હવે અમેરિકા જવા માટે

ફ્લાઈટના બદલે રોડ માર્ગને વધુ પસંદ કરી રહ્યા છે. કાર દ્વારા થતી ટ્રિપ્સ 8.1 ટકા વધીને 1.5 મિલિયન (15 લાખ) થઈ ગઈ છે. ખાસ વાત એ છે કે આમાંથી 65 ટકા ટ્રિપ્સ માત્ર એક જ દિવસની (સિંગલ-ડે ટ્રિપ્સ) હતી.

બીજી તરફ હવાઈ માર્ગે થતી મુસાફરીમાં વાર્ષિક ધોરણે 7.1 ટકાનો ઘટાડો થયો છે અને તે ઘટીને 805,900 થઈ ગઈ છે. એકંદરે, એપ્રિલ મહિનામાં કુલ 2.4 મિલિયન (24 લાખ) કેનેડિયનો અમેરિકાની સફર ખેડીને પરત ફર્યા છે. ડોનાલ્ડ ટ્રમ્પે જાન્યુઆરી 2025માં પદભાર સંભાળ્યો

તે સાથે જ કેનેડા સામે વેપાર યુદ્ધ છેડ્યું હતું. એટલું જ નહીં, તેમણે કેનેડાને અમેરિકાનું "51મું રાજ્ય" બનાવવાની ધમકી પણ આપી હતી. આ તણાવની સીધી અસર પ્રવાસન પર પડી હતી.

ફેબ્રુઆરી 2026માં કાર દ્વારા યુ.એસ.થી પરત ફરનારા કેનેડિયનોની સંખ્યા 12.3 ટકા ઘટીને 1.2 મિલિયન થઈ ગઈ હતી, જ્યારે હવાઈ મુસાફરીમાં પણ ફેબ્રુઆરી 2025ની સરખામણીએ 12 ટકાનો મોટો ઘટાડો નોંધાયો હતો. જોકે, એપ્રિલ આવતા સુધીમાં આ સ્થિતિ ફરી સુધરી છે.

## મેરીલેન્ડમાં તાલીમી વિમાન તૂટી પડતાં કેનેડિયન સહિત 3 યુવાનોના ફરજ મોત

આઈફોન કેસ એલર્ટ દ્વારા મળી અકસ્માતની જાણકારી

## વોશિંગ્ટન

અમેરિકાના મેરીલેન્ડ રાજ્યમાં સમાહના અંતે એક ભયાનક વિમાન દુર્ઘટના સર્જાઈ હતી. એક સિંગલ-એન્જિન તાલીમી વિમાન તૂટી પડવાના કારણે તેમાં સવાર એક કેનેડિયન નાગરિક સહિત કુલ ત્રણ લોકોના ઘટનાસ્થળે જ ફરજ મોત નીપજ્યા હતા. પોલીસના જણાવ્યા અનુસાર, મૃતકોમાં કેનેડાના ૨૦ વર્ષીય યુવાન એલાદ નાયટિકનો સમાવેશ થાય છે. જો કે, તે કેનેડાના કયા શહેરનો વતની હતો તેની માહિતી હજુ સામે આવી નથી. અન્ય બે મૃતકો ઈઝરાયલના

નાગરિકો હતા, જેમની ઓળખ ૨૬ વર્ષીય યોવ બોમરિન્ડ અને ૧૯ વર્ષીય ડેવિડ રાબિનોવિચ તરીકે થઈ છે. પ્રાથમિક તપાસ મુજબ, શનિવારે રાત્રે આશરે ૧૧:૩૦ વાગ્યે એક સિંગલ-એન્જિન 'પાઈપર ચેરોકી' વિમાને ઓશન સિટી (ન્યૂ જર્સી)થી ગેથર્સબર્ગ (મેરીલેન્ડ)માં આવેલા મોન્ટગોમરી કાઉન્ટી એર પાર્ક જવા માટે ઉડાન ભરી હતી. જોકે, અધવચ્ચે જ આ વિમાન મેરીલેન્ડના બોવી વિસ્તારમાં આવેલા એક ગીચ જંગલમાં કેશ થઈ ગયું હતું. ફોનમાંથી એક 'આઈફોન કેસ એલર્ટ' પ્રાપ્ત થયો હતો.

## નાગરિકતા દસ્તાવેજો પાછા ખેંચાતા ભારે હોબાળો : મંત્રી દ્વારા તપાસના આદેશ

નવા કાયદા હેઠળ થયેલા 4,100 સફળ નાગરિકત્વ દાવાઓની સમીક્ષા શરૂ, સત્તાવાળાઓએ ઇમેઇલ મોકલી પાસપોર્ટ પણ જમા કરાવવા આદેશ આપ્યા



## ઓટાવા

કેનેડામાં નવા કાયદા હેઠળ મેળવેલા નાગરિકતા દસ્તાવેજો (સિટિઝનશિપ સર્ટિફિકેટ) અને પાસપોર્ટ અચાનક પાછા ખેંચવાનો સિલસિલો શરૂ થતાં વિવાદ સર્જાયો છે. આ મામલે ઇમિગ્રેશન મંત્રી લેના ડાયબે મંગળવારે પત્રકાર પરિષદ યોજીને જણાવ્યું હતું કે, સિસ્ટમમાં 'કંઈક' ગરબડ થઈ હોવાની જાણ થતાં જ તેમણે વિભાગને આ મામલે સઘન તપાસ કરવાના આદેશ આપી દીધા છે. જો કે, ગયા અઠવાડિયે કર્બ ચોક્કસ ટેકનિકલ કે વહીવટી ખામીને કારણે અજાણ્યા લોકોને તેમના નાગરિકતાના પુરાવા પરત સબમિટ કરવાનો આદેશ આપવામાં આવ્યો, તેની સ્પષ્ટ વિગતો મંત્રીએ જાહેર કરી ન હતી.

ઇમિગ્રેશન વિભાગના જણાવ્યા અનુસાર, સરકાર દ્વારા મોકલવામાં આવેલા આ ઇમેઇલ્સ હાલમાં "થોડા ડઝન" લોકોને જ મળ્યા છે. આ તમામ એવા લોકો છે, જેમણે 15 ડિસેમ્બર, 2025 પહેલા જન્મેલા લોકોને પૂર્વજોના આધારે કેનેડિયન નાગરિકત્વ મેળવવાની મંજૂરી આપતા નવા કાયદા હેઠળ અરજી કરી હતી. આ નવા

કાયદા હેઠળ અત્યાર સુધીમાં થયેલા તમામ 4,100 સફળ નાગરિકત્વ દાવાઓની વિભાગ દ્વારા હવે ઝીણવટભરી સમીક્ષા કરાઈ છે.

આ વિવાદમાં સૌથી વધુ મુશ્કેલી એવા લોકોને પડી છે, જેઓ નાગરિકતા મળ્યા બાદ પાસપોર્ટ માટે અરજી કરીને નવો પાસપોર્ટ મેળવી પણ ચૂક્યા હતા. અસરગ્રસ્ત લોકોએ જણાવ્યું કે, તેમને સત્તાવાર સૂચના મળી છે કે, તેમના પાસપોર્ટ હવે માન્ય નથી અને તેમણે તે તાત્કાલિક વિભાગને સોંપી દેવા પડશે. આ અસમંજસ વચ્ચે, ગયા અઠવાડિયે જેમને પ્રમાણપત્રો સોંપવા કહેવાયું હતું, તેમાંથી કેટલાક લોકોને સમાહના અંતે ફરીથી ફોલોઅપ ઇમેઇલ્સ મળ્યા હતા, જેમાં તેમની નાગરિકતાની પુષ્ટિ થઈ ગઈ હોવાની વિરોધાભાસી માહિતી આપવામાં આવી હતી.

લોકોમાં વ્યાપેલી ચિંતા અંગે ઇમિગ્રેશન મંત્રી લેના ડાયબે જણાવ્યું કે, "અમે આ મુદ્દાને ખૂબ જ ગંભીરતાથી લઈ રહ્યા છીએ અને સમજીએ છીએ કે લોકો પોતાની નાગરિકતાની સ્થિતિને લઈને ચિંતિત છે. કેનેડિયનો માટે આ સંવેદનશીલ બાબત છે.

## આખરે કેનેડાએ સ્વીકાર્યું, એર ઇન્ડિયા ફ્લાઈટ બ્લાસ્ટ ખાલિસ્તાનીઓએ કર્યો

ઓટાવા : કેનેડાએ પહેલીવાર સત્તાવાર રીતે સ્વીકાર્યું છે કે 1985માં એર ઇન્ડિયાની ફ્લાઈટ 182 'કનિષ્ક'માં થયેલા બોમ્બ વિસ્ફોટ પાછળ કેનેડામાં હાજર ખાલિસ્તાની આતંકવાદીઓનો હાથ હતો. કેનેડાની ગુપ્તચર એજન્સી કેનેડિયન સિક્યુરિટી ઇન્ટેલિજન્સ સર્વિસ (CSIS)એ આ ઘટનાને 'ઘૃણાસ્પદ આતંકવાદી કૃત્ય' ગણાવ્યું છે.

23 જૂને આ ઘટનાના 41 વર્ષ પૂરા થવા પર CSISએ સોશિયલ મીડિયા પર શ્રદ્ધાંજલિ આપી હતી. આ દરમિયાન એજન્સીએ લખ્યું હતું કે, આ દુર્ઘટનામાં વિમાનમાં સવાર તમામ 329 લોકોના મોત

થયા હતા. તેમાંથી 268 કેનેડિયન નાગરિકો હતા, જેમાં મોટાભાગના ભારતીય મૂળના હતા. 24 લોકો ભારતના નાગરિક હતા. કેનેડાના વડાપ્રધાન માર્ક કાર્નીએ પણ આ ઘટનાને દેશના ઇતિહાસનો સૌથી ઘાતક આતંકી હુમલો ગણાવ્યો છે. તપાસમાં સામે આવ્યું કે વિસ્ફોટક એક સૂટકેસમાં છુપાવીને વિમાનના ચેક-ઇન બેગેજમાં રાખવામાં આવ્યો હતો. આ સૂટકેસ જે યાત્રીના નામથી ચેક-ઇન થયો હતો, તે પોતે વિમાનમાં સવાર જ નહોતો થયો. કેનેડિયન તપાસ એજન્સીઓએ નિષ્કર્ષ કાઢ્યો હતો કે આ હુમલો 1984માં થયેલા ઓપરેશન બ્લુ સ્ટારના જવાબમાં કરવામાં આવ્યો હતો.

## SHIV FINANCIAL SERVICES

Serving Community Since 2009

"Proper Insurance Coverage is Peace of Mind"

## Super Visa Insurance

&

## Visitor to Canada Medical Insurance



- Monthly / Annual Plans Available
- Partial Refund if Parents Leave Early
- Full Refund if No Visa Issued
- Upto 45% Discount Available

**JAGDISHBHAI SEVAK**  
Insurance Broker

**647-236-7620**

sevak\_2007@hotmail.com • www.shivfinancialservices.ca

વર્લ્ડ હિન્દુ ઇકોનોમિક ફોરમના કેનેડિયન ચેપ્ટર, હિન્દુ ઇકોનોમિક ફોરમ કેનેડાનું લોન્ચિંગ



# ઓટાવામાં દ્વિતીય કેનેડિયન રાષ્ટ્રીય હિન્દુ પરિષદ “એકતા અને સંગઠન શક્તિ”નું ભવ્ય પ્રદર્શન

વિવિધ હિન્દુ સંગઠનો, મંદિરોના પ્રતિનિધિઓ, વ્યવસાયિક નેતાઓ અને યુવાનો સહિત 500થી વધુ હિતધારકો એકમંચ પર આવ્યા

ઓટાવા : ઓટાવામાં 2026ની બીજી કેનેડિયન રાષ્ટ્રીય હિન્દુ પરિષદને જબરદસ્ત સફળતા હતી. પરિષદમાં 75+ મંદિરો, સંગઠનો અને સંગઠનોના પ્રતિનિધિઓ, વ્યાપારી નેતાઓ, વ્યાવસાયિકો, ઉદ્યોગસાહસિકો, યુવાનો અને સમુદાયના સભ્યોને સમુદાય એકતા, આર્થિક વિકાસ, નાગરિક જોડાણ અને નેતૃત્વ અંગે ચર્ચા કરવા માટે એકત્ર કરવામાં આવ્યા હતા. મુખ્યત્વે HOTA ફોરમ કેનેડા, WHEF કેનેડા ચેપ્ટર અને VHP કેનેડા - હિન્દુ ઇકોનોમિક ફોરમ કેનેડા ચેપ્ટરના સત્તાવાર લોન્ચિંગને ચિહ્નિત કરવાના ઉદ્દેશ્ય સાથે યોજાયેલા આ કાર્યક્રમમાં પ્રેરણાદાયક મુખ્ય ભાષણો, પ્રભાવશાળી પેનલ ચર્ચાઓ અને ગતિશીલ નેટવર્કિંગ સત્રોએ સામૂહિક દ્રષ્ટિકોણ અને તેનો હેતુ દર્શાવ્યો હતો. કેનેડાના વિવિધ શહેરોમાંથી દિવસભર અંદાજે ૫૦૦ જેટલા સહભાગીઓ હાજર રહ્યા હતા. કાર્યક્રમને સફળ બનાવવામાં ૬૦થી વધુ સ્વયંસેવકોની ટીમે સવારે ૬ વાગ્યાથી લઈને



HOTA ફોરમ, 'WHEF' અને 'VHP કેનેડા'ના સંયુક્ત ઉપક્રમે આર્થિક સશક્તિકરણ, નેતૃત્વ અને સહયોગ પર વિશેષ ભાર મૂકાયો

સાંજની ૭ વાગ્યા સુધી સતત અને અથાણું સેવા આપી હતી. આ પરિષદ કેનેડામાં હિન્દુ સમુદાયની એકતા, સંકલન અને સંગઠન શક્તિનું એક શક્તિશાળી

સમર્થકો, સ્વયંસેવકો, પ્રાયોજકો અને ઉપસ્થિત સૌ અગ્રણીઓ પ્રત્યે આયોજકો દ્વારા હૃદયપૂર્વક ઊંડો આભાર વ્યક્ત કરવામાં આવ્યો હતો. આ તકે, સ્વામી વિજ્ઞાનાનંદ અને કેનેડામાં ભારતના હાઈ કમિશનર દિનેશ કે. પટનાયક દ્વારા વર્લ્ડ હિન્દુ ઇકોનોમિક ફોરમના કેનેડિયન ચેપ્ટર, હિન્દુ ઇકોનોમિક ફોરમ કેનેડાનું લોન્ચિંગ કરાયું હતું. WHEFના 100+ ચેપ્ટરના વૈશ્વિક નેટવર્કના ભાગરૂપે HEF કેનેડા ઉદ્યોગસાહસિકતા, રોકાણ, નવીનતા અને આંતરરાષ્ટ્રીય વ્યાપાર સહયોગને પ્રોત્સાહન આપવા પર ભાર મુકાયો હતો. આ ઐતિહાસિક પ્રસંગે આયોજક સમિતિને કેનેડાના વડા પ્રધાન માર્ક કાર્ને, ઉપરાંત સાંસદો ગેરી આનંદસાંગરી, અનિતા આનંદ અને શુભલોચ મજુમદાર, પ્રીમિયર ડગ ફોર્ડ, દીપક આનંદ અને અમરજોત સંધુ, ઓટાવાના કાઉન્સિલર ડેવિડ હિલ અને ઓટાવા પોલીસ સર્વિસ ચીફ એરિક સ્ટેપ્સ તરફથી અભિનંદન સંદેશો પાઠવાયા હતા.

## TV Boxes

Text / Call : **647-574-8571**

### MAG TV/OTT Set-Top Boxes

- ✓ HINDI
- ✓ GUJARATI
- ✓ PUNJABI
- ✓ SPORTS
- ✓ CRICKET & MANY MORE

## travel SERVICES

VACATIONS WE OFFER

ALL INCLUSIVE PACKAGES

EUROPE TOURS

Guaranteed Lowest Fare for:

INDIA	EUROPE
FAR EAST	NORTH AMERICA
MIDDLE EAST	AUSTRALIA
AFRICA	CARIBBEAN

Call Us Today For Special Packages

**DIPTESH PATEL +1 647-409-2976**

+1 905-790-8989 | 905-790-8686

res@travel-services.ca | www.travel-services.ca

2565 Steels Ave. E. Unit #20, Brampton, ON, L6T 4L6

**AIR TICKET**

**CRUISE**

**VACATION PACKAGES**

**Travel INSURANCE**

Visa Services

- India
- Nepal
- Dubai
- Europe
- UK-ETA

**VOYAGES InterSky TRAVELS**

• OCI • PASSPORT RENEWAL • SURRENDER CITIZENSHIP & PR APPLICATIONS

Wholesale Tour Operator

- India-North & South • Nepal - Bhutan - Sri Lanka. • Dubai. NRI-Europe( Veg & Jain Meals) • All kinds of Travel
- Air Canada • Air India • Qatar • Emirates • Air Farnce/ KLM • British Airways • United -Delta • Turkish & many more.....

**Divyesh (Dev) Patel : 514-513 9191**

Permis du Quebec

**514-389-7070-toll free:1855-389-7070**

## તંત્રી સ્થાનેથી

# અયોધ્યામાં 200 કરોડની ઉચાપત દુષ્ટોએ ભગવાનનું ઘર પણ ન છોડ્યું

કરોડો સનાતનીઓ અને હિંદુઓની આસ્થાના કેન્દ્ર અયોધ્યાના રામ મંદિરમાં આવતા દાનમાંથી કરોડો રૂપિયાની ઉચાપત થયાની ગંભીર ફરિયાદનો મુદ્દો છેલ્લાં પખડવાડિયાથી ભારતમાં ચર્ચાનું કેન્દ્ર બન્યો છે. મંદિરમાં દાનપાત્રમાં જે રકમ અને વસ્તુઓનું દાન આવે છે, તેમાંથી કરોડો રૂપિયા અને વસ્તુઓ સગેવગે કરવાના ગંભીર આરોપે માત્ર ભક્તોમાં અસંતોષ જ નહીં, પણ ભારતીય રાજકારણમાં ગરમાવો લાવી દીધો છે. રામ મંદિર બનવાની શરૂઆત થઈ ત્યારથી અત્યાર સુધીમાં કરોડો રૂપિયાનું દાન મંદિરને મળ્યું છે.



તંત્રી - સ્વદેશ

આ રકમમાં ૨૦૦ કરોડ કરતા વધારેની રકમ ઉપરાંત દાગીના તથા ભેટ સોગાદો ચોરી થઈ ગયા છે. જો કે, આગામી દિવસોમાં આ આંકડો ઉચે પણ જઈ શકે તેમ છે. હકીકતે મંદિરમાં દાનની ગણતરી કરનારા લોકોનો પગાર પંદરથી અઢાર હજાર જેટલો છે. આ ઉપરાંત ટ્રસ્ટના લોકો તો સેવા જ આપે છે. સ્થિતિ એવી બની કે, આ સેવકો અને કર્મચારીઓમાંથી કેટલાકની કરોડોની સંપત્તિની વાતો બહાર આવી હતી. ખાસ કરીને રામશંકર ઉર્ફે ટિટ્ટુ યાદવ અને તેના ભત્રીજા મનીષ યાદવનું નામ કૌભાંડમાં અગ્રેસર હતું. તે ઉપરાંત લવકુશ, અનુકલ્ય મિશ્રા, રાજેશ પાઠક, કે.ડી. તિવારી, કરુણ, રિતિક સિંહ, મૌર્ય અને કોઈ શ્રીવાસ્તવ પણ આ કારભારમાં સામેલ હોવાનું કહેવાય છે. આ લોકોમાંથી મોટાભાગના છેલ્લાં ચાર-પાંચ વર્ષમાં અચાનક કરોડપતિ થઈ ગયા છે.

મંદિર ટ્રસ્ટના મહાસચિવ ચંપતરાયનો સહયોગી અને છેલ્લાં ત્રણ દાયકાથી તેમની પડખે રહીને મંદિર નિર્માણમાં સક્રિય રહેનાર રામશંકર જ આ ઘટનામાં મુખ્ય સૂત્રધાર હોવાનું માનવામાં આવે છે. રામશંકરને રાજકીય પીઠબળ હોવાનું અને તેના ઈશારે જ બધું કાળુંધોળું કરવાની મંજૂરી મળતી હોવાના આરોપો છે. એક સમયે રામશંકર ઉર્ફે ટિટ્ટુ અયોધ્યામાં રીક્ષા ચલાવતો હતો પણ આજે તે એકાએક કરોડપતિ થઈ ગયો હતો. તેની પાસે ૫૦ કરોડથી વધારેની સંપત્તિ હોવાનું ચર્ચામાં છે. એરપોર્ટ રોડ ઉપર તેની ૭૦ રૂમની હોસ્ટેલ છે. તે ઉપરાંત અયોધ્યામાં જ ૩ રેસ્ટોરાંમાં તેની ભાગીદારી હતી. તેની પાસે એક ફોર્ચ્યુનર ગાડી, બે માળના બે મકાનો છે. તેમાંથી એક મકાન હોસ્ટેલ અને હોટેલ રૂપે ચલાવાય છે.

રામશંકરે પોતાના પ્રભાવથી પોતાના ભત્રીજા મનીષ યાદવને પણ મંદિરમાં ગોઠવી દીધો હતો. તે પણ દાનની રકમ ગણવાનું કામ કરતો હતો. તપાસમાં તેના ઘરેથી પણ ૩૬ લાખ રોકડા મળી આવ્યા હતા. બીજી તરફ મંદિરમાં જે સોનાના દાગીના દાનમાં આવે છે તેની ગણતરી કરીને ભંડારમાં રાખવાની જવાબદારી જેના ઉપર છે તે કે ડી તિવારી સામે પણ શંકાના ઘેરામાં છે. તેની પાસે પાંચ કરોડ કરતા વધારેની સંપત્તિ ભેગી થઈ ગઈ છે. તેની સામે આરોપ છે કે, તેણે ઘણા દાગીના ગાયબ કરી દીધા છે અથવા તો કરાવી દીધા છે.

આ ઉપરાંત બીજું નામ રાજેશ પાઠકનું છે. છેલ્લાં પાંચ વર્ષમાં તેની જીવનશૈલી વૈભવી થઈ ગઈ છે. આ ઉપરાંત અનુકલ્ય મિશ્રા નામના સેવકે અયોધ્યામાં ૬૫ લાખનું ઘર ખરીદ્યું, પોતાના ગામમાં વિશાળ ફાર્મ હાઉસ બનાવડાવ્યું છે. તેણે થોડા બે મહિના પહેલાં જ ફાર્મ હાઉસ ખાતે ભાગવત સમાહનું આયોજન કર્યું હતું. તેણે ખૂબ જ વૈભવી રીતે લગ્ન પણ કર્યા હતા. આ સિવાય કાર મિકેનિક રહેલા લવકુશે પણ ફેઝાબાદમાં મોંઘુદાટ ઘર ખરીદ્યું છે. આ કેસમાં હાલમાં ૫૦ જેટલા કર્મચારીઓની ઓળખ

કરવામાં આવી છે, અલબત્ત રામ મંદિર ટ્રસ્ટનું કહેવું છે કે, મંદિરમાં દાનપાત્રમાં જે રકમ આવે છે અને જે ભેટ આવે છે, તેની ગણતરી કરવા માટે વિશેષ રૂમ બનાવાયો છે. ત્યાં ચોક્કસ કર્મચારીઓ અને ટ્રસ્ટના પદાધિકારીઓને જ પ્રવેશ આપવામાં આવે છે. મંદિરમાં દાનની રકમમાંથી કરોડો રૂપિયા અને દાગીનાની ચોરી થતા સમગ્ર દેશના ભક્તોમાં આઘાતની લાગણી છે. બીજી તરફ વિપક્ષ પણ આ મુદ્દે દરરોજ આકરા પ્રહારો સાથે નિષ્પક્ષ તપાસની માંગ કરી રહ્યો છે. જેને પગલે યુપીના સીએમ યોગી આદિત્યનાથે સ્પેશિયલ ઈન્વેસ્ટિગેશન ટીમની રચના કરવી પડી છે. ચારેક દિવસની SITની તપાસમાં એવા પુરાવા બહાર આવ્યા છે જે શંકા ઉભી કરે છે કે ભંડોળની ચોરીના પુરાવા ભૂંસી નાખવા માટે CCTV ફૂટેજ સાથે છેડછાડ કરવામાં આવી છે. તપાસ ટીમે ટીનુ યાદવ તરીકે જાણીતા રામાશંકર યાદવની પણ લાંબી પૂછપરછ કરી હતી. SIT ચંપત રાય, ગોપાલ રાય અને રામ મંદિર ટ્રસ્ટના ઘણા અન્ય અધિકારીઓ અને તેમની સાથે સંકળાયેલા લોકોની ઊંડાણપૂર્વક પૂછપરછ કરી રહી છે.

જો કે, આ લોકો ઘણા પ્રશ્નોના જવાબ આપી શક્યા નથી. તેમજ ઘણા પ્રશ્નોના અસ્પષ્ટ જવાબો આપી રહ્યા છે. SITની ટીમે દાનના રેકોર્ડ ચકાસ્યા છે, તે બાબતે તે સંતુષ્ટ નથી, કારણ કે તેમાં ઘણી બાબતો અસ્પષ્ટ છે. પાંચ ધરપકડ કરાયેલા શંકાસ્પદો પાસેથી પૈસા પણ જપ્ત કરવામાં આવ્યા છે. તપાસ દરમિયાન ટ્રસ્ટના નાણાંકીય દસ્તાવેજોમાંથી અનેક તથ્યો બહાર આવ્યાં છે, જે સુરક્ષા અને નાણાકીય દેખરેખ અંગે નવા પ્રશ્નો ઉભા કરે છે. દસ્તાવેજો અનુસાર ૧૧ મહિનામાં મંદિર સંકુલની સુરક્ષા પાછળ આશરે ૧૦ કરોડ રૂપિયા ખર્ચવામાં આવ્યા હતા, પરંતુ આ જ સમયગાળા દરમિયાન દાન પેટીઓમાંથી ચોરીની જાણ કરવામાં આવી હતી. ૨૧ માર્ચે ટ્રસ્ટની બેઠકમાં ૧ એપ્રિલ, ૨૦૨૫થી ૨૮ ફેબ્રુઆરી, ૨૦૨૬ સુધીની આવક અને ખર્ચની વિગતો રજૂ કરાઈ હતી.

સમગ્ર પ્રકરણમાં મૂળ મુદ્દો એવો છે કે, અયોધ્યા હોય કે ગુજરાતનું અંબાજી, ભાજપના નેતાઓ અને મળતીયાઓ દ્વારા દેશના યાત્રાધામોની ઘોર ખોટી કાઢવામાં આવી છે. કરોડો લોકોની શ્રદ્ધાના અને આસ્થાના કેન્દ્રોમાં બેફામ ચોરીઓ થઈ રહી છે, લાંચ લેવાઈ રહી છે, કરોડો રૂપિયાના દાનની, વસ્તુઓની ચોરી થઈ રહી છે. લોકોનો સીધો આરોપ છે કે, ભાજપ સત્તામાં આવ્યા બાદ ચારેતરફ દુર્દશાનું વાતાવરણ છે. પોતાની સરકાર હોવાથી પોતે જ સર્વસ્વ હોવાના લાગણી નેતાઓ અને કૌભાંડીઓમાં આવી ગઈ છે અને તેઓ હવે ભગવાનને છેતરવા સુધી પહોંચી ગયા છે.

લોકોનો આક્ષેપ એવો પણ છે કે, જ્યાં જ્યાં ધર્મસ્થાનોમાં વિકાસ કર્યા છે અથવા તો વિકાસના આયોજનો થયા છે, ત્યાં કરોડો રૂપિયાની ખાઈકી કરવામાં આવી છે. આ ઉપરાંત દેશના દરેક મોટા મંદિરોમાં ભાજપ અને સંઘના મળતીયાઓ જ સત્તાના કેન્દ્રમાં જતા રહ્યા છે. તેના કારણે બેફામ ચોરીઓ થઈ રહી છે. લોકોનું કહેવું છે કે, રામાયણમાં પણ જે રામરાજ્યની વિભાવના દર્શાવાઈ છે તેમાં ચોરી, કૌભાંડ, લાંચ વગેરેને જઘન્ય ગુનો ગણવામાં આવ્યો છે. રામાયણની ચોપાઈમાં લખાયું છે કે, જો રાજ્યમાં ચોરી થાય તો રાજા અને તેના ગુપ્તચરોની નિષ્ફળતા કહેવાય છે. પરંતુ કમનસીબે રામને નામે સત્તા મેળવનારા લોકો આજે આ બધી વાતો અને ખૂદ ભગવાન રામને પણ ભૂલી ગયા હોવાની પ્રતીતી થઈ રહી છે.

manoj1968@yahoo.ca

## SUPER VISA MEDICAL INSURANCE

FOR PARENTS &amp; GRAND PARENTS

WE REPRESENT ALL MAJOR INSURANCE COMPANIES OF CANADA

### SUPER VISA

- Life Insurance
- Mortgage Insurance
- Disability Insurance
- Critical Illness Insurance

### VISITOR VISA

- Visitor Insurance
- RRSP (Retirement Plan)
- RESP (Education Plan)

Secure your children's future and enroll in RESP & get thousands of dollars in Govt. Grants.

Guaranteed Money Back Plans / Non medical Plans are available

Persons with medical problems like Blood Pressure, Cholesterol Diabetes, Heart Problem can get insurance (Conditions apply)


 MADHUSUDAN LAMA  
647-833-4477

 HETAL SHAH  
416-522-1676

 ANIRUDH LAMA  
416-822-2570


Ph : 416-746-4142

 1694, Albion Road, Unit # 1,  
Etobicoke, ON, M9V 1R8

 Email : info@economicalfinancial.com  
Web : www.economicalfinancial.com


## DIVINE YOGA

 By Geeta

### Children Yoga Class

### Adult Yoga Class

 Yoga Class Every Saturday and  
Sunday 8:30-9:30 AM

Join today on ZOOM!

 : Classes Available :  
One to One Individual  
and Therapeutic

## Geeta Tailor

 416-456-2261

 Contact Geeta at  
divineyogabygeeta@gmail.com  
IG & FB: @divineyogabygeeta


# શિનોરમાં બાળકીની હત્યા કરનારનું પોલીસ વાનમાં PSI અને કોન્સ્ટેબલો પર ફાયરિંગ એક રાઉન્ડ ફાયર કરતા ગોળી સાઇડના કાયને વિંધીને આરપાર નીકળી ગઇ હતી

વડોદરા

શિનોર તાલુકાના સતીસણા ગામમાં ગત અઠવાડિયે ચાર વર્ષની બાળકીની હત્યાના ગુનામાં ઝડપાયેલા આરોપી અજય લક્ષ્મણભાઈ રાહોડિયાની વધુ તપાસ માટે પોલીસે કોર્ટમાં રજૂ કરી રિમાન્ડ મેળવ્યા હતાં અને કાલે તેના રિમાન્ડ પૂરા થવાના હતાં. દરમિયાન તેને તપાસ માટે નીકળેલી એલસીબી પોલીસ દ્વારા સેગવા આઉટપોસ્ટથી શિનોર પોલીસ સ્ટેશન સાંજે સરકારી

ગાડીમાં લઈ જવામાં આવી રહ્યો હતો. સરકારી ગાડીમાં તેને વચ્ચેની સીટ પર બેસાડી તેની આજુબાજુ બે પોલીસ જવાનો બેઠા હતા જ્યારે આગળની સીટ પર પીએસઆઈ એસ.જે. રાહવા બેઠા હતા અને ડ્રાઈવર ગાડી ચલાવતો હતો. દરમિયાન સેગવાથી શિનોર જવાના માર્ગ પર સીમળી ગામ નજીક પોલીસ વાહન ચાલું હતું ત્યારે અજયે આગળ બેઠેલ પીએસઆઈની સર્વિસ રિવોલ્વર આચાનક ઝૂંટવી લીધી હતી અને તેને

એક રાઉન્ડ ફાયર કરતા ગોળી ડ્રાઈવર સાઈડના કાયને વિંધીને આરપાર નીકળી ગઈ હતી. આ વખતે સાથેના બે પોલીસ જવાનોએ તેના હાથમાંથી રિવોલ્વર ખૂંચવવાનો પ્રયાસ કરતા તેને ફરી એક રાઉન્ડ ફાયર કર્યું હતું જો કે તે ગોળી તેના પગની ટચલી આંગળીમાં જ વાગી હતી. ઈજાગ્રસ્ત આરોપીને સારવાર માટે મોટા ફોફળિયા સ્થિત સામૂહિક આરોગ્ય કેન્દ્ર ખાતે ખસેડવામાં આવ્યો છે.

# વિદ્યાર્થીના દસ્તાવેજોનો દુરુપયોગ કરી શિષ્યવૃત્તિ હડપનારો ગઈયો ઝડપાયો દસ્તાવેજોનો દુરુપયોગ કરી બેંક ખાતું ખોલાવ્યું હતું

ગાંધીનગર

ગાંધીનગર સ્પેશિયલ ઓપરેશન ગ્રુપ (SOG) દ્વારા વર્ષ 2018-19માં એક વિદ્યાર્થીની જાણ બહાર તેના દસ્તાવેજોનો દુરુપયોગ કરી, ડિપ્લોમા કોર્સમાં ખોટી રીતે એડમિશન મેળવી અને બેંક ખાતું ખોલાવી શિષ્યવૃત્તિની રકમ હડપ કરનાર વિજય જયંતિલાલ પટેલની ધરપકડ કરવામાં આવી છે. આ આરોપીએ વિદ્યાર્થી અને સરકાર બંને સાથે છેતરપિંડી આચરી હતી, જે અંગે સેક્ટર-7 પોલીસ સ્ટેશનમાં ગુનો

નોંધાયો હતો. ફરિયાદી વિદ્યાર્થીએ વર્ષ 2018-19 દરમિયાન ક્યાંય પણ ડિપ્લોમાનો અભ્યાસ કર્યો ન હતો કે કોઈ શિષ્યવૃત્તિ મેળવી ન હતી. દહેગામ ખાતે આવેલી 'એફ.ડી. (મુબીન) ઈન્સ્ટિટ્યૂટ ઓફ એન્જિનિયરિંગ, બિહાયલ'માં ડિપ્લોમા કોર્સમાં ઓનલાઈન એડમિશન મેળવી લીધું હતું. ત્યારબાદ ફરિયાદીના નામે કડી નાગરિક સહકારી બેંકમાં ખોટું ખાતું ખોલાવી, તેમાં પોતાનો મોબાઈલ નંબર લિંક કરીને શિષ્યવૃત્તિની રકમ મેળવી આખું કૌભાંડ આચર્યું હતું.

# હિસાબ માંગવા મુદ્દે કદવાલ જૂથ ગ્રામ પંચાયતમાં પતિ અને લોકો વચ્ચે બબાલ

છોટા ઉદેપુર

છોટા ઉદેપુર જિલ્લાના કદવાલ જૂથ ગ્રામપંચાયતની ગ્રામસભામાં રસ્તાના કામો અને અન્ય વિકાસકાર્યોના હિસાબ માંગવા મુદ્દે ગ્રામજનો અને સરપંચ પતિ વચ્ચે ઉગ્ર બોલાચાલી બાદ છુટ્ટા હાથની મારામારી થઈ હતી. કદવાલ જૂથ ગ્રામ પંચાયતમાં કદવાલ, ભાભર, ઝરી અને કાળીકોઈ એમ ચાર ગામોનો સમાવેશ થાય છે. આવાસની મંજૂરી માટે યોજાયેલી ગ્રામસભા પૂર્ણ થયા બાદ ભાભર ગામના લોકોએ રસ્તાના એસ્ટિમેટ કોપી આપવા સરપંચને રજૂઆત કરી હતી. જે ન મળતા મામલો બીચક્યો હતો.

જોતજોતામાં આ બોલાચાલીએ ઉગ્ર સ્વરૂપ ધારણ કર્યું હતું અને ગ્રામજન કણાછોડ રાહવા તથા અર્જુન રાહવા સાથે સરપંચ પતિની છુટ્ટા હાથની મારામારી થઈ હતી. આ ચક્રમક અને મારામારીની ઘટનાને પગલે આસપાસના લોકોના મોટા ટોળેટોળાં પંચાયત કચેરી ખાતે ઉમટી પડ્યા હતા. સ્થાનિક સ્તરે અત્યાર સુધી ચાલતા એકહથ્થુ શાસન સામે હવે લોકોમાં જાગૃતિ આવતા તેઓ વહીવટી પારદર્શિતા અને હિસાબો માંગી રહ્યા છે. જ્યારે સત્તાધીશો પ્રજાને યોગ્ય જવાબ આપવામાં નિષ્ફળ નીવડે છે ત્યારે આવી અનિચ્છનીય ઘટનાઓ આકાર લે છે.

# કદવાલના કંડા ગામમાં અંધશ્રદ્ધાના વહેમમાં હથિયારથી ઘા ઝીંકી પાડોશી મહિલાની હત્યા

મહિલાના ગંભીર રીતે ઈજાઓ પહોંચાડી હત્યા કરી હતી : આરોપીની ધરપકડ કરાઈ

છોટાઉદેપુર

છોટાઉદેપુર જિલ્લાના કદવાલ તાલુકાના કંડા ગામના રહેવાસી મીનાબેન વિક્રમસિંહ પરમાર (ઉ.વ. 55)નો મૃતદેહ તેમના ઘરના આંગણામાંથી મળી આવ્યો હતો. તેમના માથા, મોઢા, બરડાના ભાગ તેમજ જમણા પગ પર તેમજ નાક, મોઢા અને કાનની આસપાસ લોહીના નિશાન પણ જોવા મળ્યા હતા. ઘટનાની જાણ થતાં કદવાલ પોલીસ તાત્કાલિક સ્થળ પર પહોંચી હતી અને

પુરાવા એકત્રિત કરીને અજાણ્યા શખ્સ સામે હત્યાનો ગુનો નોંધી તપાસનો ધમધમાટ શરૂ કર્યો હતો. પોલીસની સઘન તપાસ દરમિયાન હત્યાનો ભેદ ઉકેલાયો હતો અને કંડા ગામના ઠાકોર ફળિયામાં રહેતા સુરેન્દ્રસિંહ જુવાનસિંહ પરમાર (ઉ.વ. 45)ની ધરપકડ કરવામાં આવી હતી. આરોપી સુરેન્દ્રસિંહને એવો વહેમ હતો કે મૃતક મીનાબેન મેલી વિદ્યાની જાણકારી ધરાવે છે અને ટુચકા કરતા હોવાથી તેના પરિવારના સભ્યો વારંવાર

બીમાર રહે છે. આ અંધશ્રદ્ધા અને વહેમના કારણે આરોપીએ મીનાબેન પ્રત્યે મનમાં શંકા રાખી હતી. જેના પરિણામે ઉશ્કેરાઈ જઈ આરોપીએ પાળીયા વડે ઘાતક હુમલો કરીને તેમની હત્યા કરી હોવાનું પ્રાથમિક તપાસમાં બહાર આવ્યું છે. કદવાલ પોલીસે આરોપીની ધરપકડ કરી વધુ પૂછપરછ હાથ ધરી છે. અંધશ્રદ્ધા અને વહેમના કારણે બનેલી આ હત્યાની ઘટનાએ સમગ્ર વિસ્તારમાં ભારે ચકચાર મચાવી છે.

# વડોદરામાં પતિએ બે વખત ત્રિપલ તલાક... તલાક.. કહેતાં પત્ની બેભાન થઈ ઢળી પડી

પત્નીની બહેનપણીએ ત્રિપલ તલાક બોલતા પતિનો વીડિયો ઉતારી લીધો

વડોદરા

વાડી મોટી ઓરવાડમાં રહેતા અને બ્યુટિ પાર્લરમાં નોકરી કરતા ફરહીનબાનુએ પાણીગેટ પોલીસ સ્ટેશનમાં ફરિયાદ નોંધાવી જણાવ્યું છે કે, મારા કોર્ટ મેરેજ સૂક્રિયાન યુસુફભાઈ મનસુરી સાથે તા.૧૦-૦૩-૨૦૨૩ ના રોજ થયા હતા. અમારા બંનેના આ બીજા લગ્ન હતા. લગ્ન પછી અમે તાંદલજા રહેતા હતા. ત્યારબાદ અમે યાકુતપુરામાં રહેવા આવ્યા હતા. ત્યારબાદ અમારા વચ્ચે નાની બાબતોમાં ઝઘડા થતા હતા. જેથી, હું છેલ્લા બે વર્ષથી વાહી મોટી ઓરવાડમાં મારા ભાઈના ઘરે રહેવા જતી રહી હતી.હું અને

મારા પતિ અલગ રહેતા હતા. મારા પતિ તેઓની અગાઉની પત્ની સાથે જતા રહે છે. ઓગસ્ટ - ૨૦૨૫ માં સાંજે સાત વાગ્યે મારા પતિ અમારા ઘરે આવ્યા હતા. તેમણે મારી સાથે ઝઘડો કરી માર માર્યો હતો. જેના કારણે મારે હોસ્પિટલમાં સારવાર પણ લેવી પડી હતી. બે મહિના અગાઉ મારા કામના સ્થળે આવીને મારા પતિએ ઝઘડો કરી ત્રણ વખત ત્રિપલ તલાક કહેતા હું બેભાન થઈને ઢળી પડી હતી. હું ભાનમાં આવી ત્યારે મારા પતિ ત્યાં નહતા. મારા પતિએ ત્રિપલ તલાક કહ્યું તેનો વીડિયો મારી બહેનપણીએ ઉતારી લીધો હતો.

# દાહોદમાં વ્હીપનો અનાદર કરનારા ૩ તાલુકા પંચાયતના સભ્યોની આપમાંથી હકાલપટ્ટી

પ્રમુખ-ઉપપ્રમુખની ચૂંટણીમાં ગેરહાજર રહી પક્ષ સાથે દ્રોહ કરવાનો આરોપ

દાહોદ

ગત 25 મે 2026ના રોજ યોજાયેલી તાલુકા પંચાયતોના પ્રમુખ અને ઉપપ્રમુખની ચૂંટણી દરમિયાન આમ આદમી પાર્ટીના મેન્ડેટ પર જીતેલા આ સભ્યોને પક્ષ તરફથી વ્હીપ આપવામાં આવ્યો હતો. જો કે, આ ત્રણેય સભ્યો પક્ષના આદેશની અવગણના કરીને મતદાન પ્રક્રિયા દરમિયાન ગેરહાજર રહ્યા હતા. પક્ષના મોવડીમંડળના જણાવ્યા અનુસાર આ સભ્યો પક્ષવિરોધી પ્રવૃત્તિઓમાં સામેલ હતા, જેના કારણે પક્ષની પ્રતિષ્ઠાને મોટું નુકસાન પહોંચ્યું છે. આ ગંભીર શિસ્તભંગની ઘટનાને પગલે

ગુજરાત પ્રદેશ આમ આદમી પાર્ટીના પ્રમુખે તાત્કાલિક કડક પગલાં લેવાની સૂચના આપી હતી. જે બાદ દાહોદ જિલ્લા AAPના પ્રમુખ દ્વારા 22 જૂન 2026ના રોજ સત્તાવાર સસ્પેન્ડ પત્ર જાહેર કરવામાં આવ્યો છે. આ પત્ર દ્વારા ત્રણેય સભ્યોને પક્ષના પ્રાથમિક સભ્યપદ તેમજ તમામ પ્રકારની સાંગઠનિક જવાબદારીઓમાંથી આગામી 6 વર્ષ માટે સસ્પેન્ડ કરી દેવામાં આવ્યા છે. સસ્પેન્ડ કરાયેલા સભ્યોમાં દિનેશભાઈ રાયસિંગભાઈ બિલવાળ, કપિલાબેન સુનિલભાઈ માવી, અંબાબેન ઈશ્વરભાઈ ચરપોટનો સમાવેશ થાય છે.

# દિલ્હીમાં સંગીત નાટક અકાદમી પુરસ્કાર માટે વડોદરાના કિશોર મિસ્ત્રીની પસંદગી કરાઈ

વડોદરા

ગુજરાતની કલાનગરી તરીકે ઓળખાતા વડોદરાના એક સામાન્ય પરિવારે વૈશ્વિક સ્તરે ભારતનું નામ રોશન કર્યું છે. વડોદરાનો મિસ્ત્રી પરિવાર છેલ્લા 150 વર્ષથી પણ વધુ સમયથી ભારતની અત્યંત દુર્લભ અને ઐતિહાસિક એવી 'રુદ્રવીણા'ના વારસાને જીવંત રાખી રહ્યો છે. આ જ અથાગ પરિશ્રમનું પરિણામ છે કે હવે આ કળાની રાષ્ટ્રીય સ્તરે પણ મોટી નોંધ લેવાઈ છે. નવી દિલ્હી સ્થિત સંગીત નાટક અકાદમી દ્વારા વર્ષ 2024-2025 ના પ્રતિષ્ઠિત 'સંગીત નાટક અકાદમી પુરસ્કાર' માટે વડોદરાના રુદ્રવીણા નિર્માતા કિશોરભાઈ સોમાભાઈ મિસ્ત્રીની પસંદગી કરવામાં આવી છે.

# ગિફ્ટ સિટીમાં પીરસાતા વિદેશી દારૂ પરનો વેટ 65%થી ઘટાડી 25% કરાયો

240 રૂપિયાની સ્પેશિયલ ફીને પણ સંપૂર્ણપણે નાબૂદ કરી દેવામાં આવી

ગાંધીનગર

ગાંધીનગર સ્થિત ગુજરાત ઈન્ટરનેશનલ ફાયનાન્સ ટેક-સિટીને વૈશ્વિક કક્ષાનું બિઝનેસ અને લાઈફસ્ટાઈલ ડેવલપમેન્ટ બનાવવા માટે ગુજરાત સરકારે એક મોટો અને ઐતિહાસિક નિર્ણય લીધો છે. રાજ્ય સરકારે બે અલગ-અલગ જાહેરનામા બહાર પાડીને ગિફ્ટ સિટીમાં પીરસાતા વિદેશી દારૂ પરના વેલ્યુ એડેડ ટેક્સ (VAT)ને 65%થી ઘટાડીને સીધો 25% કરી દીધો છે. આ સાથે જ, અત્યાર સુધી 30 મિલી આલ્કોહોલના સર્વિંગ પર વસૂલાતી આશરે 240 રૂપિયાની સ્પેશિયલ ફીને પણ સંપૂર્ણપણે નાબૂદ કરી દેવામાં આવી છે.

સરકારના આ પગલાથી ગિફ્ટ સિટીમાં વિદેશી દારૂની કિંમતોમાં મોટો ઘટાડો થશે. વહીવટી તંત્રના ઉચ્ચ સૂત્રોના જણાવ્યા અનુસાર, સ્પેશિયલ ફી નાબૂદ કરીને અને વેટમાં ભારે ઘટાડો કરીને રાજ્ય સરકાર ગિફ્ટ સિટીમાં અન્ય મોટા મેટ્રો શહેરો જેવી જ કિંમતો લાવવા માંગે છે. આ સુધારા પાછળનો હેતુ અહીં રાષ્ટ્રીય અને આંતરરાષ્ટ્રીય સ્તરની પ્રતિભાઓને આકર્ષવાનો છે. વરિષ્ઠ અધિકારીઓએ સ્વીકાર્યું હતું કે અગાઉની કર વ્યવસ્થાને કારણે કિન્ટેક હબમાં ડ્રિંક્સ અન્ય ભારતીય મેટ્રો શહેરો કરતાં ઘણા વધારે મોંઘા પડતા હતા. જે એક મોટી વિસંગતતા હતી.

# વડોદરાના વેદાંત વાઘેલાને કેનેડામાં ઈન્ટરનેશનલ સ્ટુડન્ટ તરીકેનો એવોર્ડ મળ્યો

વડોદરા

વડોદરાના યુવક વેદાંત વાઘેલાએ કેનેડામાં કોલેજમાં અભ્યાસ દરમિયાન ચૂંટણી લડી સ્ટુડન્ટ એસોસિએશનના ડાયરેક્ટર તરીકે કામગીરી કર્યા બાદ કોલેજના કન્વોકેસન સેરેમનીમાં વેલેડિક્ટોરિયન તરીકે પસંદગી થઈ હતી અને ઈન્ટરનેશનલ સ્ટુડન્ટ તરીકેનો એવોર્ડ પ્રાપ્ત થયો છે. વેદાંત વાઘેલા વડોદરા કોર્પોરેશનના ભાજપના પૂર્વ મહિલા કોર્પોરેટર રશ્મિકાબેન વાઘેલાના સુપુત્ર છે. તેણે કેનેડામાં ઓટાવા શહેર ખાતે આવેલી અલગોનકિન કોલેજમાં બાયોટેકનોલોજીના અભ્યાસ દરમિયાન કોલેજમાં ચૂંટણી લડી સ્ટુડન્ટ એસોસિએશનના ડાયરેક્ટર તરીકે નિમણૂક થઈ હતી અને કોલેજમાં અભ્યાસમાં અગ્રેસર રહ્યા હતા.

# AAP MLA ચૈતર વસાવાને 7 વર્ષની જેલ, પત્ની સહિત 9 દોષિત

વન વિભાગના કર્મચારીઓને વાતચીત કરવા ઘરે બોલાવી મારામારી કરી , ફાયરિંગ કરી તેમને જાનથી મારી નાખવાની ધમકી આપી હતી

નર્મદા

દેડિયાપાડા વિસ્તારમાં વન વિભાગની જમીન સંબંધિત વર્ષો જૂના કેસમાં રાજપીપળા સેશન્સ કોર્ટે આમ આદમી પાર્ટી(AAP)ના ધારાસભ્ય ચૈતર વસાવા તેમજ તેમની પત્ની સહિત કુલ 9 આરોપીઓને આ કેસમાં દોષિત જાહેર કર્યા છે. કોર્ટે ચૈતર વસાવાને 7 વર્ષની જેલની સજા ફટકારી છે.



ફાયરિંગ કરીને, તેમને જાનથી મારી નાખવાની ધમકી આપી હતી. આ કેસમાં લાંબી કાયદેસરની કાર્યવાહી અને ટ્રાયલ બાદ કોર્ટે આ ચુકાદો આપ્યો છે.

ધારાસભ્ય ચૈતર વસાવા પર આક્ષેપ હતો કે તેમણે વન વિભાગના કર્મચારીઓને વાતચીત કરવા ઘરે બોલાવ્યા હતા. આ દરમિયાન તેમની સાથે મારામારી કરી હતી. એટલું જ નહીં, તેઓને સરકારી ફરજ કરતાં અટકાવીને, હવામાં

આ મામલે માહિતી આપતા ઈન્ચાર્જ સરકારી વકીલ વંદના ભટ્ટે જણાવ્યું હતું કે, 'આ કેસ વર્ષ 2023માં ફોરેસ્ટ ઓફિસર પર થયેલા હુમલા અંગેની છે. જેમાં કોર્ટે તમામ આરોપીઓને દોષિત જાહેર કરી સજા ફટકારવાનો આદેશ કર્યો છે.' ધારાસભ્યના પીએ (PA) અને અન્ય

ઈસમોએ વન કર્મચારીઓ પાસે બે વ્યક્તિઓને આપવાના બહાને 60,000 રૂપિયાની ખંડણી માંગી હતી. ભોગ બનનાર કર્મચારીએ ખંડણી આપવા માટે ડેડિયાપાડા નજીકના એટીએમ (ATM) માંથી પૈસા ઉપાડવાનો પ્રયાસ કર્યો હતો, પરંતુ ટ્રાન્ઝેક્શન નિષ્ફળ જતાં સ્વીપ નીકળી હતી. ત્યારબાદ કર્મચારીએ પોતાના ઉપરી અધિકારીને ફોન કરતાં અધિકારીએ ઓનલાઈન 30-30 હજાર ટ્રાન્સફર કર્યા હતા. બાદમાં આ રકમ જે વ્યક્તિની જમીન પર ગેરકાયદેસર વાવેતર હતું ત્યાંથી જ મળી આવી હતી. કોર્ટે આ આખી કડી કમ્પ્લીટ હોવાનું નોંધીને તમામ પુરાવા ગ્રાહ્ય રાખ્યા હતા.

**ચૈતર વસાવા વધુ એક મુશ્કેલીમાં, હવે ભરૂચ કોર્ટે ફટકારી નોટિસ**

ચૈતર વસાવા સામેની કાનૂની આફતો અહીં જ અટકતી નથી. ભરૂચની સ્થાનિક કોર્ટે પોલીસ પ્રશાસનની છબી ખરડવાના અને બદનામી કરવાના નિવેદન બદલ તેમને કોર્ટમાં હાજર થવા તેડું મોકલ્યું છે. આ કેસમાં 23 જૂને હાજર થવા માટે અગાઉ નોટિસ ઈશ્યુ કરાઈ હતી, પરંતુ તેની બજવણી ન થતાં સરકારી વકીલ પરેશ પંડ્યાએ કોર્ટમાં રજૂઆત કરી હતી. જેને ધ્યાને લઈ ભરૂચ કોર્ટે નવી નોટિસ કાઢીને વસાવાને 29 જુલાઈએ કોર્ટ સમક્ષ રૂબરૂ હાજર રહેવા આદેશ કર્યો છે.

## આદિવાસી સમાજ-ગુજરાતના લોકો ભાજપને જવાબ આપશે : કેજરીવાલ

નર્મદા

AAPના સંયોજક અને દિલ્હીના પૂર્વ મુખ્યમંત્રી અરવિંદ કેજરીવાળે ભાજપ સરકાર પર પ્રહાર કરતાં કહ્યું કે, 'ED પાર્ટીએ એ ગુજરાતના આમ આદમી પાર્ટીના ધારાસભ્ય ચૈતર વસાવાને કાવતરું ઘડીને સાત વર્ષની જેલની સજા કરાવી. આ વાતથી આદિવાસી સમાજમાં ખૂબ રોષ છે આદિવાસી સમાજ અને ગુજરાતના લોકો ભાજપને જવાબ આપશે.'

આ ચુકાદા બાદ આમ આદમી પાર્ટીના પ્રદેશ પ્રમુખ ઈસુદાન ગઢવી અને વિસાવદરના ધારાસભ્ય ગોપાલ ઈટાલિયાએ ભાજપ સરકાર પર

આકરા પ્રહારો કર્યા છે. ગોપાલ ઈટાલિયાએ આ સમગ્ર ઘટનાક્રમને ભાજપ પ્રેરિત ષડયંત્ર ગણાવતા કહ્યું કે, આદિવાસીઓનો અવાજ ઉઠાવવા બદલ ચૈતર વસાવાને ખોટા કેસમાં ફસાવીને સજા કરાવવામાં આવી છે. ઈસુદાન ગઢવીએ જણાવ્યું કે, ચૈતરભાઈએ માત્ર વન કર્મચારી અને ખેડૂત વચ્ચે સમાધાન કરાવ્યું હતું, પરંતુ ભાજપે ડરાવી-ધમકાવીને ફરિયાદ કરાવી છે. આપ નેતાઓએ સ્પષ્ટ કર્યું કે તેઓ ન્યાય માટે હાઈકોર્ટના દરવાજા ખખડાવશે. આ વિવાદમાં ચૈતર વસાવાના સમર્થનમાં કોંગ્રેસના નેતાઓ પણ મેદાને આવ્યા છે.

## હાર્દિક પટેલ અને અલ્પેશ કથીરિયા સહિતના અગ્રણીઓ નિર્દોષ જાહેર, બે કેસ પરત ખેંચાયા

વર્ષ 2018માં પાસના અગ્રણીઓએ મોટી સંખ્યામાં રેલી કાઢી લાજપોર ગયા હતા

સુરત

વર્ષ 2018માં આંદોલન દરમિયાન વરાછા પોલીસે લૂંટ, મારામારી અને જાનથી મારી નાખવાની ધમકી આપવાના આરોપસર જિલ્લેશ વઘાસિયા, મૌલિત નસીત, ચંદ્રેશ કાકડિયા અને રૂષિક દેસાઈની અટકાયત કરી હતી. ત્યારબાદ આ કાર્યકરોને જામીન મળતાં તેઓ લાજપોર જેલમાંથી મુક્ત થયા હતા. જેલમાંથી મુક્ત થયેલા કાર્યકરો નિકળવાના હોઈ, તેમના સ્વાગત

માટે 'પાસ'ના અગ્રણીઓ અને મોટી સંખ્યામાં કાર્યકરો વાહનો અને બાઈક રેલી સાથે લાજપોર જેલ પહોંચ્યા હતા. ત્યાંથી રેલી યોજી વરાછા ખાતે સરદાર વલ્લભભાઈ પટેલની પ્રતિમાને ફૂલહાર કરવાનો કાર્યક્રમ રાખવામાં આવ્યો હતો. આ રેલી દરમિયાન જાહેર રોડ પર ટ્રાફિક વ્યવસ્થા ખોરવાઈ હતી અને પોલીસની સૂચના છતાં રેલી વિખેરાઈ નહોતી. જે બદલ તત્કાલીન વરાછા પોલીસ ઈન્સ્પેક્ટર (PI) વી.એસ. પટેલે 10મી જાન્યુઆરી 2018ના રોજ

ફરિયાદ નોંધી હતી. સરકારપક્ષે જણાવ્યું હતું કે સુરત શહેર પોલીસ કમિશનરે સરદાર પટેલની પ્રતિમાને ફૂલહાર કરવાની પરવાનગી આપી હતી. આ દરમિયાન વાહનચાલકોને અવરોધ થયો હતો. આમાં કોઈ વ્યક્તિએ નહીં, પરંતુ પીઆઈએ ફરિયાદ કરી હતી. કલમ 341 સમાધાનપાત્ર કલમ છે. આરોપીઓનો ગુનાઈત ઈરાદો જણાતો નથી. આખરે બંને કેસો પરત ખેંચવાની માંગ પર મંજૂરીની મહોર મારતો હુકમ કર્યો હતો.

## સુરત ખાતે બે વર્ષ પહેલાં કોર્ટ મેરેજ કરનારા દંપતીએ હોટલમાં ઝેર ગટગટાવી જીવન ટૂંકાવ્યું

મૃતક દંપની પરિવારજનોની સંમતિથી સામાજિક રીતરિવાજથી લગ્ન કરવાના હતા

સુરત

સરથાણામાં સીમાડા ખાતે બાપા સીતારામ ચોક ખાતે સિલ્વર બિઝનેસ હબમાં આવેલી હોટલના રૂમમાં સોમવારે (22મી જૂન) બપોરે એક યુવાન અને એક યુવતી ઝેરી દવા પી ગયા હતા. આ અંગે ત્યાના સ્ટાફ અને બંને પરિવાર તથા પોલીસને જાણ થતા રૂમમાં દોડી આવ્યા હતા. યુવતીને સારવાર માટે હોસ્પિટલમાં લઈ ગયા હતા. જ્યાં ફરજ પરના ડોક્ટરે તેને મૃત જાહેર કરી હતી. જ્યારે યુવાનને

સારવાર માટે ખાનગી હોસ્પિટલમાં લઈ જતા દાખલ કર્યો હતો. પતિનું પણ આજે (23મી જૂન) મોત થયું છે. સરથાણા પોલીસની તપાસ દરમિયાન બંને પતિ-પત્ની હોવાનું જણાયું હતું. જેમાં 23 વર્ષીય માનસી ઉમરેટિયા અને 24 વર્ષીય અભય ત્રાડા હોવાની ઓળખ થઈ હતી. તેમના પરિચિત વ્યક્તિના જણાવ્યાનુસાર, બંને એકબીજાને પ્રેમ કરતા હોવાથી બે વર્ષ પહેલા કોર્ટ મેરેજ કર્યા હતા. બાદમાં એકાદ વર્ષ પહેલા બંનેના પરિવારજનો

સંમતિ મળતા સગાઈ કરી હતી અને આગામી સમયમાં સામાજિક રીતે પણ બંનેના ધામધૂમથી લગ્ન કરવાના હતા. જ્યારે આગામી સમયમાં લગ્ન યોજવા માટે છોકરીના પરિવારજનો તારીખ આપતા ન હતા. આવા સંજોગોના લીધે તેમના સામાજિક રીતે લગ્નમાં અડચણ આવાની શંકામાં આ પગલું ભર્યું હોવાની શક્યતા છે. માનસી મુળ અમરેલી જિલ્લામાં ધારી તાલુકામાં ગીગાસણ ગામની વતની હતી. તેને એક બહેન છે.

## વાલોડમાં બે વિદ્યાર્થીનીઓ વચ્ચે તકરાર, એકને ચપ્પુ હુલાવી દેવાયો

તાપી

વાલોડ તાલુકાના ટાંકલી આશ્રમશાળામાં આ બનાવ બન્યો છે. સામાન્ય રીતે વિદ્યાર્થીઓ વચ્ચે હિંસક ઝઘડાની ઘટનાઓ સામે આવતી હોય છે, પરંતુ બે સગીર વિદ્યાર્થીનીઓ વચ્ચે આ પ્રકારનો જીવલેણ હુમલો થતાં સમગ્ર પંથકમાં ચકચાર મચી ગઈ છે. વિદ્યાર્થીની 9 મહિનાથી હોસ્ટેલમાં રહીને અભ્યાસ કરી રહી હતી. ઘટના દિવસે આરોપી વિદ્યાર્થીનીએ તેને પીઠ પાછળ કંઈક વાત કરવી હોવાનું કહી એકાંતમાં બોલાવી હતી. ત્યારબાદ બંને વચ્ચે કોઈ કારણસર તકરાર સર્જાઈ હોવાનું પ્રાથમિક તપાસમાં સામે આવ્યું

છે. આ દરમિયાન આરોપી વિદ્યાર્થીનીએ પોતાની પાસે રહેલા ચપ્પુ વડે ઈજાગ્રસ્ત વિદ્યાર્થીનીના હાથ પર હુમલો કર્યો હતો. અચાનક બનેલા હુમલાથી વિદ્યાર્થીની લોહીલુહાણ થઈ ગઈ હતી. પોલીસના જણાવ્યા અનુસાર, આશ્રમશાળાની હોસ્ટેલમાં રહીને છેલ્લા 9 મહિનાથી અભ્યાસ કરતી બે વિદ્યાર્થીનીઓ વચ્ચે છેલ્લા કેટલાક સમયથી મિત્રતા બાબતે મનદુઃખ ચાલતું હતું. શાળાના સમય દરમિયાન બંને વચ્ચે ફરી એકવાર ઉગ્ર બોલાચાલી થઈ હતી. આ વિવાદ એટલો વધી ગયો કે ગુસ્સામાં આવેલી હુમલાખોર વિદ્યાર્થીનીએ એક ભયાનક કાવતરું ઘડી નાખ્યું હતું.

## સુરતમાં ડિમોલિશન પર HC લાલદૂમ પ્રશાસન જવાબદારીમાંથી છટકે નહીં અધિકારીઓ અદાલતમાં હાજર રહે

સુરત

સુરતના નાસીરનગરમાં થયેલા વિવાદિત અને ભૂતિયા ડિમોલિશનના વિરોધમાં 26 પીડિતોએ ન્યાય મેળવવા માટે ગુજરાત હાઈકોર્ટના દ્વારા ખખડાવ્યા છે. આ મામલાને અત્યંત ગંભીર ગણાવીને હાઈકોર્ટે સ્પષ્ટ કર્યું છે કે વહીવટી તંત્ર આ ઘટનામાં પોતાની જવાબદારીઓમાંથી મુક્ત થઈ શકે નહીં. SOGના DCP(રાજદીપસિંહ નકુમ) જો ત્યાં અનઓફિશિયલ હાજર હતા તો આવતી મુદતે કોર્ટ સામે હાજર થાય,

આ ઉપરાંત કોર્ટે વેધક સવાલ કરતાં કહ્યું હતું કે નાસીરનગર ડિમોલિશનની સુરત CPએ કેમ ફરિયાદ ન લીધી? કોર્ટે તમામ પક્ષકારોને જરૂરી સૂચનાઓ આપીને આગામી સોમવારે વધુ સુનાવણી નિયત કરી છે. સુનાવણી દરમિયાન જ્યારે ગુજરાત કોર્ટે પૂછ્યું કે આ તોડફોડ મહાનગરપાલિકાએ જ કરી છે તેનો શો પુરાવો છે? કોર્ટે અંતે કહ્યું હતું કે જો ગેરકાયદે કામગીરી થઈ હોય તો અધિકારીઓ કોર્ટમાં હાજર રહી સ્પષ્ટતા કરે.

## સુરતના યુવકને સસ્તામાં સોનાની લાલચ આપી 9.50 લાખ ખંખેરનારા 5 ઠગ LCBના સકંજામાં

જુદા-જુદા લોકો સાથે મુલાકાત કરાવી આંબા-આંબલી બતાવી કાવતરું રચ્યું હતું

સુરત

સુરત ખાતે રહેતા ધવલ જયસુખ વસોયા નામના યુવકે ગત તા. ૨૮ ડિસેમ્બર, ૨૦૨૪ના રોજ સુરતના ઉત્રાણ પોલીસ મથકમાં ભુજના છ શખ્સો વિરુદ્ધ છેતરપિંડીની ફરિયાદ નોંધાવી હતી. ફરિયાદમાં જણાવ્યા અનુસાર, ધવલે દોઢ વર્ષ પૂર્વે ફેસબુક પર સસ્તું સોનું વેચવાની એક આકર્ષક જાહેરાત જોઈ હતી. લાલચમાં આવીને તેણે પેજ પર આપેલા મોબાઈલ નંબર

દ્વારા માંડવીના રાજુભાઈ નામના શખ્સનો સંપર્ક કર્યો હતો. ત્યારબાદ આ ટોળકીએ ધવલને વિશ્વાસમાં લઈ, જુદા-જુદા લોકો સાથે મુલાકાત કરાવી આંબા-આંબલી બતાવી કાવતરું રચ્યું હતું અને સોનું આપવાના બહાને તેની પાસેથી કુલ રૂ. ૯.૫૦ લાખ પડાવી છેતરપિંડી આચરી હતી. સુરત પોલીસ મથકે ગુનો નોંધાયા બાદ આ આંતર જિલ્લા ચીટીંગ ગેંગના સાગરીતો પોલીસ પકડથી બચવા

માટે નાસતા-ફરતા હતા. એક દિવસ બાતમીના આધારે એલસીબીની ટીમે તાબડતોબ દરોડો પાડીને મુખ્ય આરોપી સહિત પાંચેય ઠગબાજો ને કોર્ડન કરીને દબોચી લીધા હતા. પકડાયેલા આરોપીઓમાં ઓસમાણ ઈશા સોઠા, રિયાઝ જાકબ સમા, અકબર ઈશા ફકીર, અસલમશા ભાવનશા શેખ, અધિયન ઉર્ફે શિવમ જયવેન્દ્રસિંઘ સેંગર (રહે. મિરજાપર, તા. ભુજ)નો સમાવેશ થાય છે.

## ‘પપ્પા હું જિંદગીનો જંગ હારી ગઈ...’ રાજકોટમાં પ્રેમી સાથે લિવ ઈનમાં રહેતી ‘આપ’ કાર્યકરનું ભેદી મોત

રાજકોટ

ગોંડલ ચોકડી નજીક આગમન સિટી ફ્લેટમાંથી 23 વર્ષીય યુવતી નંદની આનંદભાઈ બોસમીયાની ગળાફાંસો ખાધેલી હાલતમાં લાશ મળી આવતા ચક્રવાર મચી ગઈ હતી. મૃતક નંદની કોલેજ સુધીનો અભ્યાસ પૂર્ણ કરી મેડિકલ રીપ્રેઝન્ટેટીવ (એમઆર) તરીકે નોકરી કરતી હતી તેણી જૂનાગઢમાં અસલમ હુસેન સમા નામના પરીણિત શખ્સના મકાનમાં ભાડે રહેતી હતી, ત્યારે તેના પરિચયમાં આવી હતી અને પ્રેમમાં પડી હતી. ગત વર્ષે તેની સાથે મૈત્રી કરાર કરીને રાજકોટ રહેવા આવી ગઈ હતી. આ સંબંધોનો બંને પરિવારોએ ભારે વિરોધ કર્યો હતો. આ દરમિયાન પીયર પક્ષને અનેક વખત તેણીએ પોતાને પ્રેમી અસલમ અમાનુષી ત્રાસ આપતો હોવાનું કહ્યું હતું અને ફાંસો ખાધેલી હાલતમાં તેણીની લાશ મળી આવી હતી. મૃતક નંદનીના પિતા આનંદભાઈ વજુભાઈ બોસમીયા (જેઓ નવાગઢ જેતપુરમાં રહે છે અને ટ્રેડિંગનું

કામ કરે છે તેમને ગંભીર આક્ષેપ કરતા જણાવ્યું છે કે, જ્યારે તેઓ ઘટનાસ્થળે પહોંચ્યા ત્યારે ફ્લેટનો મુખ્ય દરવાજો લોક ન હતો, અસલમે જ નંદનીને માર મારી, તેની હત્યા કરીને લાશને પંખા પર ટીંગાડી દીધી છે અને સમગ્ર મામલાને આત્મહત્યાનું રૂપ આપવાનો પ્રયાસ કર્યો છે. પાંચ મહિના પહેલા જૂનાગઢમાં અસલમની પત્ની, સાસુ, સસરા, માતા અને માસી સહિતના પાંચ શખ્સોએ નંદની પર છરી વડે ખૂની હુમલો કર્યો હતો, હુમલા બાદ અસલમ અને નંદની પાંચ મહિનાથી રાજકોટમાં રૂમ રાખીને સાથે રહેતા હતા. જો કે, અસલમ અવારનવારઝઘડો કરી ઢોર માર મારતો હતો એટલે નંદની ભારે માનસિક તણાવમાં રહેતી હતી. મૃતકની નાની બહેને આક્ષેપ કર્યો કે, ‘અસલમે નંદનીને અમાનવીય ત્રાસ આપ્યો છે. યુવતીએ અંતિમ પગલું ભરતા પહેલાં તેના પપ્પાને ફોન પર મેસેજ મોકલ્યો હતો કે, ‘પપ્પા હું જિંદગીનો જંગ હારી ગઈ છું’.

## ભાયાવદરમાં વ્યાજખોરોની ઉઘરાણી અને ધમકીથી ત્રાસી યુવાનનો આપઘાત ઉપલેટા

ભાયાવદરના મયુરનગરમાં રહેતા ૨૮ વર્ષીય રવિ ભગવાનભાઈ મકવાણાએ વ્યાજખોરોની પઠાણી ઉઘરાણી અને ધમકીઓથી કંટાળી ગળાફાંસો ખાઈ આત્મહત્યા કરી લીધી છે. આ અંગે તેની માતા નિર્મયાબેને પોલીસમાં વિગતવાર ફરિયાદ નોંધાવી છે. રવિએ ખેતીકામ માટે દેવાંગ પાસેથી રૂ. ૭ લાખ ૩૮૦૦૦ ટકા વ્યાજે લીધા હતા. જેનું વ્યાજ ભરવા તેણે જમીન પાસેથી રૂ. ૩ લાખ ૧૦૦૦૦ ટકા લેખે અને મીહીર પાસેથી રૂ. ૫૦ હજાર ૩૮૦૦૦ ટકા વ્યાજે લીધા હતા. વ્યાજની રકમ ચૂકવી ન શકાતા તેણે ફરીથી ઈન્દ્રજીતસિંહ પાસેથી ૩૮૦૦૦ ટકાના વ્યાજે રૂ. ૩ લાખ લીધા, પરંતુ તે રકમ ખેતીમાં વપરાઈ ગઈ. વ્યાજના પૈસા ન ચૂકવી શકતા આ ચારેય આરોપીઓ તેને ગાળો ભાંડીને મારી નાખવાની સતત ધમકીઓ આપતા હતા. આ માનસિક ત્રાસ અને પઠાણી ઉઘરાણીથી કંટાળીને રવિએ આત્મીક પગલું ભર્યું હતું. પોલીસે ચારેય આરોપીઓ સામે ગુનો દાખલ કરી કાયદેસરની વધુ તપાસ હાથ ધરી છે.

## સુરેન્દ્રનગરમાં કથિત પત્રકાર દ્વારા શ્રમિકના નામે 75.28 કરોડનું કૌભાંડ ઓળખ પુરાવા, ખોટી સહીઓ કરાવી લેવામાં આવી

સુરેન્દ્રનગર

સુરેન્દ્રનગર જિલ્લાના થાન પોલીસ મથકે એક પત્રકાર સહિત ત્રણ શખ્સો સામે 75.28 કરોડ રૂપિયાની બહુચર્ચિત છેતરપિંડીની ફરિયાદ નોંધાતા ચક્રવાર મચી ગઈ છે. ન્યૂઝપેપરમાં સભ્ય બનાવવાનું કહી ઓળખના પુરાવા મેળવી, ખોટી સહીઓ દ્વારા પેઢી ઊભી કરીને આ આખું કરોડો રૂપિયાનું કૌભાંડ આચરવામાં આવ્યું છે.

થાન તાલુકાના ખાખરાવાળી ગામે રહેતા ફરિયાદી ઉકાભાઈ ગાંડાભાઈ કાંજીયાની પંચરની દુકાને વર્ષ 2012 દરમિયાન થાનમાં રહેતા કાળુ પત્રકાર ઉર્ફે ભરત ધીરજલાલ દવે અવારનવાર આવતા હોવાથી ઓળખાણ થઈ હતી. આ દરમિયાન કાળુએ ફરિયાદી ગાંડાભાઈને પોતાના ન્યૂઝ પેપરના સભ્ય બનાવવા માટે અને ભવિષ્યમાં ન્યૂઝ પેપર શરૂ કરી શકશે તેમ જણાવતા ફરિયાદી ગાંડાએ પોતાના ઓળખના આધાર પુરાવા આપ્યા હતા. આ ઉપરાંત કોઈ ન્યૂઝ પેપરમાં સભ્ય



બનાવવાનું જણાવી ફોર્મના ફોર્મટમાં ફરિયાદીની સહીઓ કરાવી ફરિયાદીના નામથી થાન શહેરી વિસ્તારમાં શ્રી મહાલક્ષ્મી એન્ટરપ્રાઇઝ નામથી પેઢી શરૂ કરી દીધી હતી.

વર્ષ 2012થી વર્ષ 2016 દરમિયાન કાળુ સહિત ત્રણ શખ્સો દ્વારા ચેક તેમજ આરટીએસમાં ફરિયાદીની ખોટી સહીઓ કરી તેનો ખરા તરીકે ઉપયોગ કરી અંગત લાભ માટે 71,00,62,490 રૂપિયા જેટલી રકમની લેતીદેતીના વ્યવહારો કર્યા હતા. જે વ્યવહારો માટે સરકારને ભરવા પાત્ર ઈન્કમેટેક્સની રકમ ભરપાઈ નહીં કરતા ફરિયાદીના નામની ઈન્કમેટેક્સની 4,27,87,486 રૂપિયાની નોટિસ પણ નીકળી હતી.

# Imperial

## PEST CONTROL

Serving Since 2006.

Residential • Commercial • Industrial

**24 Hour Service • 7 Days a Week**

**All Pest Control:**

Mouse & Rats, Cockroaches, Bedbugs, Silver Fish, Spiders & Fleas, Carpenter Ants. Total Interior & Exterior Pest Control

**Removal:**

Bees & Wasps, Pigeon, Squirrels, Raccoon, Skunk, Nest & Hive, Hornests, Yellow Jackets

**Free Estimates & Written Guarantee**

**Special Service For Bedbug Control**

www.imperialpestcontrol.ca  
info@imperialpestcontrol.ca  
(We speak English, हिन्दी, ગુજરાતી)

**Call: Ramesh Kanani 416-837-1820**

**દુનીયાના કોઈપણ દેશમાં ડોક્યુમેન્ટ્સ અને પાર્સલ મોકલવા માટે પણ સેવા ઉપલબ્ધ**

**તમારા ડોક્યુમેન્ટ્સ અને પાર્સલ ઈન્ડિયા મોકલવા માટે સૌથી વ્યાજબી ભાવ અને સર્વશ્રેષ્ઠ સ્થળ**

1 LB \$20 વધુ દર LB ના \$6	ખાવા-પીવાની વસ્તુ USA મોકલવા માટે FDA ની એપ્રુવલ અમે કરી આપીશું (Extra Charge)
11 LB \$55 વધુ દર LB ના \$6	
23 KG \$185, વધુ દર KG ના \$10	
30 KG \$230, વધુ દર KG ના \$10	

**જીટીએની સૌથી મોટી ઈન્ડિયન કુરિયર કંપની હવે તમારી સેવા માટે ત્રણ શાખાઓ**

<b>Brampton (West)</b> 519, Ray lawson boulevard, Unit-3, Brampton ON L6Y 0N2 Chandni Chowk Plaza, ATN Wireless Board Door Open Last Unit Ours Phone 647-657-9631 -----: MON-FRI : ----- 11.00 AM to 7.00 PM : SAT-SUN : 1.00 PM to 6.00 PM	<b>Scarborough</b> 880 Markham Road, Unit-8 Main Intersection Markham Road & Painted Post, Near Saileela Khaman-Dhokla House Complex, Phone 647-657-9631 905-673-9631 -----: MON-THU : ----- 2.00 PM to 7.00 PM FRIDAY WEEKLY OFF : SAT-SUN : 11.00 AM to 6.00 PM	<b>we are back to Great Punjab</b> 2980 DREW ROAD, UNIT 135 NEXT TO SWEET MASTER -----: MON - FRI : ----- 10 AM TO 7 PM -----: SAT-SUN : ----- 11AM TO 6PM
---	---	--

**Bovaird**  
 2260 BOVAIRD DR., EAST UNIT 121 " RAJDHANI RESTAURANT PLAZA, NEXT TO DENTAL CLINIC" BRAMPTON, ON L6R3J5  
 CONTACT : 647-657-9631 / 905-673-9631  
 MON - FRI - 12 PM TO 7 PM, SAT - SUN - 11 AM TO 6 PM  
 ૬૪૭-૭૬૧-૧૩૧૭ www.firstflightcanada.com

<p><b>સ્વદેશ CANADA</b> Registration # 869127209 Publication Mail Agreement / Email : info@swadesh.news</p>	Return Undeliverable Canadian Address To : <b>Shree Balaji Inc.</b> Registered Address 713, Markham Road, Scarborough M1H 2A8.	Editor : Manoj Gandhi Director & Publisher : Rameshbhai Vyas Director Marketing : Pareshkumar Champakbhai Peshwa Director : Nilesh Tailor Montreal Bureau : Vijay Patel (514-826-7442)	Designed By Sabir Daroga Mevada Piyush Firoz Shaikh
	GUJARAT OFFICE MAC AGENCIES : F-9, Jolly Square, Ram Chowk, Ghod-Dod Road, Surat – 395 001. GUJARAT ( INDIA)		

**WWW.SWADESH.NEWS**

Disclaimer : Swadesh is a weekly newspaper published by Shree Balaji Inc. in Gujarati Language. The opinions expressed in Swadesh may not be those of the publisher. Contents of this publication are covered by copyright and offenders will be prosecuted under the law.

# ગુજરાત GST વિભાગ આક્રમક : જામનગરમાં 128 કરોડના બોગસ બિલિંગ કૌભાંડનો પર્દાફાશ

પિતા અને પુત્રની ધરપકડ કરાઈ, 22 કંપની સામે સંકલિત શોધ અને જપ્ત કરાઈ

## જામનગર

જામનગરમાં રાજ્ય GST વિભાગે 128 કરોડ રૂપિયાથી વધુના બનાવટી વ્યવહારો સાથે સંકળાયેલા એક છેતરપિંડીભર્યા ઈનપુટ ટેક્સ ક્રેડિટ (ITC) રેકોર્ડનો પર્દાફાશ કર્યો છે અને આ કૌભાંડ સાથે સંકળાયેલા બે વ્યક્તિઓની ધરપકડ કરી છે. કાર્યવાહીમાં મંડોવારા ટ્રેડિંગ કંપની સહિત 22 કંપનીઓ સામે સંકલિત શોધ અને જમીની કામગીરી હાથ

ધરી હતી. આ કામગીરી દરમિયાન, વિભાગે જામનગરથી મેસર્સ મંડોવારા ટ્રેડિંગ કંપનીના માલિક સુરેશચંદ્ર મૂળચંદ્ર શાહ અને તેમના પુત્ર આયુષ સુરેશચંદ્ર શાહની 23.08 કરોડથી વધુની કરચોરીમાં સંડોવણી બદલ ધરપકડ કરી હતી.

તપાસમાં બહાર આવ્યું છે કે, પેઢીએ પિત્તળ અને તાંબાના ભંગારની બોગસ ખરીદીઓ રેકોર્ડ કરીને અને તે બિન-અસલી વ્યવહારોના આધારે

બનાવટી ઈનપુટ ટેક્સ ક્રેડિટનો દાવો કરીને મોટા પાયે કરચોરી કરી હતી.

પ્રારંભિક પૂછપરછ સૂચવે છે કે મંડોવારા ટ્રેડિંગ કંપનીએ રૂપિયા 128 કરોડથી વધુના બનાવટી વ્યવહારો દર્શાવ્યા હતા જે બોગસ કંપનીઓ દ્વારા અને માલની ભૌતિક હિલચાલ વિના કરવામાં આવ્યા હતા, જેનો હેતુ સરકારી તિજોરીને રૂપિયા 23.08 કરોડથી વધુનો કરચોરી કરવાનો હતો.

# ચતુરી ગામે દાદાની નજર સામે પાંચ વર્ષના બાળકને સિંહણે ફાડી ખાધો

## અમરેલી

અમરેલી જિલ્લાના ખાંભા તાલુકાના ચતુરી ગામે રહેતો 5 વર્ષનો માસૂમ જીયાન દેવકુંભાઈ સીધા રાત્રિના સમયે તેના દાદાની આંગળી પકડીને દૂધ આપવા જઈ રહ્યો હતો. આ દરમિયાન અંધારામાંથી અચાનક ત્રાટકેલી સિંહણે માસૂમ જીયાન પર હુમલો કર્યો હતો. દાદા કાંઈ સમજે તે પહેલાં જ સિંહણ બાળકને તેમની નજર સામેથી જ ખેંચીને જંગલ તરફ ભાગી ગઈ હતી. ઘટનાની જાણ થતાં જ ગ્રામજનો તાત્કાલિક લાકડીઓ લઈને માસૂમની વહારે દોડ્યા હતા.

મૃતકના મામા દાનુ વઘોસીના જણાવ્યાનુસાર, વન વિભાગની ટીમ પહોંચે તે પહેલાં ગામના બે-ત્રણ યુવાનોએ હિંમત દાખવી જંગલમાં લાકડીઓ વડે સિંહણ પર હુમલો કર્યો હતો અને બાળકને સિંહણની ચુંગાલમાંથી છોડાવ્યો હતો. પરંતુ કમનસીબે ગામથી આશરે એક કિલોમીટર દૂરથી જીયાનનો લોહીલુહાણ મૃતદેહ મળી આવ્યો હતો. આ ઘટનાથી માસૂમ બાળકનો મૃતદેહ મળતા જ પરિવાર પર આભ તૂટી પડ્યું છે અને ગામમાં શોકનું મોજું ફરી વળ્યું છે.

# ગીરમાં સિંહની પજવણી વીડિયો ફરતાં કરનાર 2 યુવકોને વનવિભાગે પકડ્યા ફેમસ થવાની યુવાનોની ઘેલછા સામે કડક કાર્યવાહી

## અમરેલી

અમરેલી, ગીર સોમનાથ સહિતના ગામડાંના વિસ્તારોમાં સિંહના આંટાફેરા વીડિયો સામે આવતા હોય છે. જેમાં ઘણી વખત કેટલાક શખ્સો સિંહ પજવણી કરતા હોવાના દ્રશ્યો પણ સામે આવે છે, ત્યારે સોશિયલ મીડિયાના માધ્યમથી ફેમસ થવાની યુવાનોની ઘેલછા સામે કડક કાર્યવાહી કરવામાં આવી છે. અમરેલીમાં સિંહ પજવણીના વાઈરલ વીડિયો અપલોડ કરનાર સામે વનવિભાગે કાયદાકીય પગલાં ભર્યા છે. તુલસીશ્યામ રેન્જના

કોઠારીયા રાઉન્ડમાં સિંહ પજવણી કરતા 2 શખ્સો સામે વનવિભાગે ગુનો નોંધ્યો છે. ઈન્સ્ટાગ્રામમાં બે અલગ અલગ આઈડીમાંથી સિંહ પજવણીનો વીડિયો વાઈરલ કરવામાં આવ્યો હતો.

વનવિભાગના જણાવ્યા અનુસાર, ઈન્સ્ટાગ્રામ આઈડીના સંચાલક સંજય મોરડિયાએ અન્ય આઈડી પરથી વીડિયો અપલોડ કરી વાઈરલ કર્યો હોવાનું નિવેદન આપ્યું છે. જ્યારે અન્ય આરોપી અજય ચાવડાએ ફોટો વીડિયોની કબૂલાત કરી છે.

# જસદણમાં પત્નીના પ્રેમીની ધમકીથી ડરી પાણીની ટાંકીમાં ઝંપલાવી પુત્રી સાથે પિતાની આત્મહત્યા

‘ફાતેમા અમારા પ્રેમની નિશાની છે, તું એને આપી દે નહીંતર સારાવાટ નહીં રહે’

## જસદણ

જસદણની ગેબનશા સોસાયટીમાં રહેતા ફીયાજ આરીફભાઈ પરીયાણીની પત્ની ફિરદોષ પોતાના પ્રેમી સાથે નાસી જતા અને અઢી વર્ષની પુત્રી તેમના પ્રેમની નિશાની હોવાથી તે આપી દેવા પ્રેમીએ માગણી કરતા લાગી આવવાથી ફીયાજે પુત્રી સાથે પાણીની ટાંકીમાં પડી આપઘાત કરી લેતા અરેરાટી વ્યાપી ગઈ છે. મેમણ ફીયાજ આરીફભાઈ પરીયાણી (ઉ.વ.૩૨) અપરિણીત નાના ભાઈ, માતા, પાંચ વર્ષના પુત્ર અને અઢી વર્ષની પુત્રી સાથે રહે છે. ફીયાજની માતા હસીનાબેને કહ્યું કે ‘મારી પુત્રવધૂ ફિરદોષને ત્રણ વર્ષથી અમારા મકાનની સામે ઓફિસમાં કામ કરતા લાલા ખીમાણી સાથે પ્રેમ સંબંધ હતો, જેના કારણે ઘરમાં સારી રીતે રહેતી

પણ નહોતી અને અવાર-નવાર ઝઘડા થતાં આઠ દિવસ પહેલા તે લાલા ખીમાણી સાથે નાસી ગઈ હતી. દરમિયાન લાલાએ ફીયાજને ફોનમાં કહ્યું હતું કે ‘અઢી વર્ષની પુત્રી ફાતેમા અમારા પ્રેમની નિશાની છે તું એને આપી દે નહિતર સારાવાટ નહીં રહે.’ આવી માગણી કરતા ફીયાજ સુનમુન થઈ ગયો હતો. ‘આજે સવારે બધા નીચે સુતા હતા ત્યારે ફીયાજ પુત્રીને લઈ ઉપર જઈ પાણીની ટાંકીમાં પડી આપઘાત કરી લીધો હતો. આ બન્ને ઘરે ન દેખાતા સવારે અમે શોધખોળ કરી પણ મળી ન આવતા પરિવારજનોને જાણ કરતા ઉપર પાણીના ટાંકામાં બંને મળી આવ્યા હતા.’ આ બનાવની જાણ થતા જસદણ પોલીસ અને મેમણ સમાજના આગેવાનો મૃતકના પરિવારને ત્યાં પહોંચી ગયા હતા.

# એરફોર્સના કર્મચારી સાથે રોકાણના નામે 81.71 લાખની છેતરપિંડી થતાં 3 સામે પોલીસ ફરિયાદ

એરફોર્સ કર્મચારીએ પોતાની મૂડી પરત માંગી તો આરોપીઓ ગાળો બોલી ધમકી આપી

## જામનગર

જામનગરમાં ફરજ બજાવતા એરફોર્સના ૪૦ વર્ષીય કર્મચારી ધનંજય ચંદ્રીકા પ્રસાદ મિશ્રા સાથે ૮૧.૭૧ લાખ રૂપિયાની છેતરપિંડી થઈ હોવાની ફરિયાદ નોંધાઈ છે. આશરે ત્રણ વર્ષ પહેલાં તેમની મુલાકાત ધર્મેન્દ્રસિંહ માનભા જાડેજા સાથે થઈ હતી, જેમણે પોતાના સાળા અર્જુનભાઈ સાથે મળીને ધનંજયને સોલાર પ્લાન્ટમાં રોકાણ કરી સારો નફો કમાવવાની લાલચ આપી હતી.

વિશ્વાસમાં આવીને ધનંજયે ૪ ઓગસ્ટ ૨૦૨૪થી ૨૮ ફેબ્રુઆરી ૨૦૨૫ દરમિયાન પોતાના અને મિત્રના બેંક ખાતામાંથી તેમજ રોકડ સ્વરૂપે કુલ રૂ. ૮૧,૭૧,૮૩૨ ધર્મેન્દ્રસિંહને આપ્યા હતા. શરૂઆતમાં તેમને ૧૦ લાખનો નફો અપાયો હતો. ત્યારબાદ લાલ બંગલા વિસ્તારમાં કરાર કરી જેસીબી-લોડર ખરીદીને ૫૦ ટકા ભાગીદારીનો ધંધો શરૂ કરાયો હતો.

જોકે, થોડા સમય પછી ધર્મેન્દ્રસિંહે

નફો આપવાનું બંધ કરી દીધું હતું. આ ગુનામાં સચિન પંચોલી નામના ત્રીજા આરોપીની પણ સંડોવણી છે. જ્યારે ધનંજયે પોતાની મૂડી પરત માંગી, ત્યારે આરોપીઓએ ગાળો આપી ધમકીઓ આપી હતી. આખરે, છેતરપિંડી અને વિશ્વાસઘાતનો ભોગ બનેલા ફરિયાદીએ પુરાવા સાથે પોલીસમાં અરજી કરી છે. હવે પોલીસે ધર્મેન્દ્રસિંહ જાડેજા, અર્જુનસિંહ અને સચિન પંચોલી સામે ગુનો નોંધીને કાયદેસરની વધુ તપાસ શરૂ કરી છે.

# વીજલાઇન વળતર મુદ્દે કિસાન કોંગ્રેસ પદયાત્રા કાઢી દ્વારકાધીશને કરશે રાવ સરકારને ભીંસમાં લેવા ગુજરાત કોંગ્રેસની કવાયત

## દ્વારકા

ખેતરોમાંથી પસાર થતી હાઈવોલ્ટેજ વીજલાઈનોના મુદ્દે સરકાર દ્વારા ખેડૂતોને થઈ રહેલા અન્યાય અને અપૂરતા વળતરના વિરોધમાં ગયા અઠવાડિયે ખેડૂત નેતા અને કોંગ્રેસ દ્વારા 1111 ટ્રેક્ટરની રેલી કાઢવામાં આવી હતી જે બાદ હવે ગુજરાતમાં કિસાન અધિકાર પદયાત્રા યોજવા જઈ રહી છે. આ યાત્રા બે અલગ-અલગ રૂટ, કચ્છના પ્રજવાણી અને સુરેન્દ્રનગરના પ્રાંગના, હળવદ પરથી શરૂ થશે. આ બંને યાત્રાઓ લતીપર ખાતે ભેગી થશે

અને ત્યાંથી 500 કિલોમીટરથી વધુનું અંતર પગપાળા કાપીને એકસાથે દ્વારકા પહોંચશે. આજે સોમવારે અમદાવાદમાં કોંગ્રેસ ભવન ખાતે કિસાન કોંગ્રેસ સંગઠને જાહેરાત કરી હતી.

આ યાત્રા 26મી તારીખે પ્રજવાણીથી શરૂ થશે. પ્રજવાણીથી દ્વારકા સુધીની પ્રથમ યાત્રા 400 કિલોમીટરથી વધુ લાંબી હશે, જ્યારે પ્રાંગના બાજુથી નીકળતી યાત્રા લતીપુર પહોંચે ત્યાં સુધીમાં સવા સો કિલોમીટર જેટલું અંતર કાપશે અને દ્વારકાધીશને પોતાની વ્યથા જણાવશે.

# જામજોધપુરમાં દારૂના નશામાં ધૂત બનીને ઘેર આવેલા પિતાને પુત્રએ જ પોલીસને સોંપ્યો

## ભુજ

વેણુના પુલ ગામે રહેતા સંજયભાઈ સુભાષભાઈ પરમારે પોલીસમાં નોંધાવેલી ફરિયાદમાં જણાવ્યું હતું કે તેમના પિતા સુભાષભાઈ મનુભાઈ પરમાર દારૂ પીધેલી હાલતમાં ઘરે આવી તેમની સાથે ઝઘડો કરવા લાગ્યા હતા તેમજ બકવાસ કરી કાગારોળ મચાવતા હતા. જેના કારણે સંજયભાઈએ પોલીસને જાણ કરી હતી. જાણ થતાં 112ની પોલીસ ટીમ સ્થળ પર પહોંચી હતી અને પિતા-પુત્ર બંનેને પોલીસ સ્ટેશને લઈ ગઈ હતી. પોલીસ દ્વારા બે પંચોની હાજરીમાં સુભાષભાઈ પરમારની તપાસ કરવામાં આવતા તેમની જીભ થોથરાતી હોવાનું, આંખો નશાથી લાલ દેખાતી હોવાનું તેમજ શરીરનું સમતોલન જાળવી શકતા ન હોવાથી લથડિયા ખાતા હોવાનું નોંધાયું હતું.

# ફાસ્ટટેગની માથાફૂટમાં મોરબી ભાજપના મહામંત્રી પર હુમલામાં 11 આરોપી ઝડપાયા

તાલાલાના ભાજપ ધારાસભ્ય ભગા બારડે ઉભરો ઠાલવ્યો

## અમદાવાદ

ગીર સોમનાથ જિલ્લાના ડારી ટોલનાકા ખાતે ફાસ્ટટેગ સ્કેન કરવા બાબતે થયેલી સામાન્ય બોલાચાલીએ ઉગ્ર સ્વરૂપ ધારણ કર્યું હતું. સોમનાથ મંદિરના દર્શન કરીને પરિવાર સાથે દ્વારકા તરફ જઈ રહેલા મોરબી જિલ્લાના ભાજપના મહામંત્રી અને કન્સ્ટ્રક્શન વ્યવસાયી તપનકુમાર દવેની કાર ટોલબુથના સ્કેનર સામે આવી ત્યારે ટેકનિકલ ખામીને કારણે ફાસ્ટટેગ સ્કેન થયું નહોતું.

ટોલબુથના કર્મચારીએ કાર રિવર્સ લેવા

માટે દબાણ કર્યું હતું સહિતની બાબતે ઉગ્ર બોલાચાલી થઈ હતી, જો કે ઘટનામાં મારામારી થઈ હતી.

પોલીસે આ ગુનામાં મુખ્ય હુમલાખોર ભગીભાઈ આહીર, નીતિનભાઈ મકવાણા, કાનજીભાઈ મેવાડા, લક્ષ્મણભાઈ ગઢવી, નવીનભાઈ બોરીયા, ભુપતભાઈ મકવાણા, લાલો આહીર, નિકુંજ બકોતરા, પરભતભાઈ બારડ, તૃપાલભાઈ આહીર, જયેશભાઈ રામ અને અરજણભાઈ પંપાણિયા સહિત કુલ 12 આરોપીઓ વિરૂદ્ધ ગુનો નોંધ્યો હતો.

# અમરેલીમાં લોહિયાળ ખેલ, ભાઈએ જ ભાઈની તીક્ષ્ણ હથિયારોના ઘા ઝીંકી હત્યા કરી

## અમરેલી

અમરેલી બસ સ્ટેન્ડ પાસેની ઝૂંપડપટ્ટીમાં રહેતા પરિવારોના બે ભાઈઓ વચ્ચે કોઈ અગમ્ય કારણોસર મોડી રાત્રે ઉગ્ર બોલાચાલી અને ઝઘડો થયો હતો. આ વિવાદ એટલો વધી ગયો કે ભાઈએ ગુસ્સા પરનો કાબૂ ગુમાવી દીધો હતો અને ઘરમાં પડેલું તીક્ષ્ણ હથિયાર ઉઠાવી લીધું હતું. તેણે ભાઈ મનોજ વણોદિયા પર તીક્ષ્ણ હથિયાર વડે ઉપરાછાપરી ઘા ઝીંકી દીધા હતા. ગંભીર રીતે ઘવાયેલા મનોજ વણોદિયા નામના આ યુવકનું ઘટનાસ્થળે જ કમકમાટીભર્યું મોત નીપજ્યું હતું. અમરેલી પોલીસે ત્વરિત એક્શન લીધા હતા અને નાકાબંધી કરીને હત્યારો ભાઈ શહેર છોડીને નાસી છૂટે તે પહેલાં જ તેને સંકળમાં લઈ ઝડપી પાડ્યો હતો.



**ઓપરેશન સિંદૂર ટાઇટલ મેળવવામાં વિવેક અગ્નિહોત્રી નિષ્ફળ**  
મુંબઈ : ભારતના પાકિસ્તાન સ્થિત આતંકી કેમ્પ્સ પર હુમલા બાદ ઓપરેશન સિંદૂર પરથી ફિલ્મો બનાવવા માટે નિર્માતાઓમાં હોડ જામી હતી. પરંતુ આ નામ રજિસ્ટર્ડ કરાવવાની હોડમાં બિહાર ફિલ્મ કંપનીએ તાબડતોબ ધમ્પામાં અરજી કરતાં આ ટાઇટલ તેને ફાળે ગયું છે. વિવેક અગ્નિહોત્રી અને ભૂષણ કુમારે પણ આ વિષય પરથી ફિલ્મ બનાવવાની જાહેરાત કરી હતી. તિવારીએ જણાવ્યું હતું કે ધમ્પાએ વિવેક અગ્નિહોત્રીને 'ઘ કાશ્મીર ફાઇલ્સ ટુ' અને 'ઘ નાઇટ ઓફ ઓપરેશન સિંદૂર' એમ બે ટાઇટલમાંથી પસંદગી કરવા જણાવવામાં આવ્યું છે.



# સ્વદેશ

09

FRIDAY, 26 JUNE 2026

## 'હાર્ટબ્રેક ગીતો માત્ર પુરુષો માટે જ કેમ?': ગાયિકા સોના મોહાપાત્રાએ ઉઠાવ્યો સવાલ



પોતાના બેબાક અંદાજ અને સ્પષ્ટ વક્તા તરીકે જાણીતી ગાયિકા સોના મોહાપાત્રા ફરી એકવાર ચર્ચામાં છે. મ્યુઝિક ઇન્ડસ્ટ્રીમાં પ્રવર્તતા સેક્સિઝમ અને મહિલા કલાકારોને પૂરતું પ્રતિનિધિત્વ ન મળવાના મુદ્દે તે હંમેશા અવાજ ઉઠાવતી આવી છે. તાજેતરમાં જ કેરળના એક લિટરેચર ફેસ્ટિવલમાં આપેલા નિવેદન બાદ તેણે સોશિયલ મીડિયા પર બોલિવૂડની સિસ્ટમ સામે ગંભીર સવાલો ઊભા કર્યા છે. સોનાનું કહેવું છે કે, હિન્દી સિનેમામાં દિલ તૂટવાના ગીતો માત્ર પુરુષ ગાયકો માટે જ 'રિઝર્વ' રાખવામાં આવે છે. સોના મોહાપાત્રાએ પોતાના ઇન્સ્ટાગ્રામ એકાઉન્ટ પર એક વીડિયો ક્લિપ શેર કરીને બોલિવૂડની માનસિકતા પર કટાક્ષ કર્યો છે. તેણે જણાવ્યું કે, "બોલિવૂડમાં દિલ તૂટવાના તમામ ગીતો પુરુષો માટે જ અનામત હોય છે. એવું લાગે છે કે માત્ર પુરુષોનું જ દિલ તૂટે છે અને આજકાલના પુરુષો જ પ્રેમ અનુભવી શકે છે. જ્યારે પણ મને કોઈ ડ્યુએટ માટે બોલાવવામાં આવે છે, ત્યારે મને હંમેશા ગીતના અંતમાં માત્ર એક નાનો કોરસ જ ગાવા મળે છે." આ સંદર્ભમાં તેણે ફિલ્મ 'Raees' ના સુપરહિટ ગીત 'ઝલિમા'નો ઉલ્લેખ કર્યો હતો. સોનાએ કહ્યું કે, જ્યારે તેને આ ગીત ગાવા માટે ઓફર મળી ત્યારે તે આશ્ચર્યચકિત થઈ ગઈ હતી. ગીતનો મુખડો અને અંતરો બધું જ પુરુષ ગાયક દ્વારા ગવાયું હતું. તેણે સંગીતકાર પ્રીતમને સવાલ પણ કર્યો હતો કે, "શું પુરુષ અહીં પોતાની જાતને જ પ્રેમ કરી રહ્યો છે? આ કેવું ડ્યુએટ છે, જેમાં મહિલાનો અવાજ માત્ર છેલ્લે જ આવે છે?"



## સલમાન અને ચિત્રાંગદાની નવી નવી ચારી-દોસ્તી

બોલિવુડમાં 'ભાઈ'ના હુલામણા નામે ઓળખાતો સલમાન ખાન પોતાની હિરોઈનો સાથે ગાઢ મૈત્રી જમાવવા માટે જાણીતો છે. એની સાથે ફિલ્મમાં કામ કરતી ઘણી બધી એક્ટર્સ એની ગર્લફ્રેન્ડ બની ગઈ છે. સોમી અલી, સંગીતા બિજલાની, એશ્વર્યા રાય, જેકલીન ફર્નાન્ડિઝ અને ડેઈઝી શાહનો એની એક સમયની ગર્લફ્રેન્ડ્સના લિસ્ટમાં સમાવેશ છે. કેટલાકને એ જાણીને નવાઈ લાગશે કે સાઈમાં પ્રવેશી ચૂકેલા ભાઈની લેટેસ્ટ ગર્લફ્રેન્ડ ચિત્રાંગદા સિંઘ (૫૦) છે, જે એની આવાનારી ફિલ્મ 'માતૃભૂમિ: મેં વોર રેસ્ટ ઇન પીસ'ની લીડ હિરોઈન છે. બોલિવુડનો એક વર્ગ એવું માને છે કે સલમાન પોતાની ફિલ્મની રિલીઝ ટાંકણે ઈરાદાપૂર્વક એની હિરોઈન સાથેના મીઠા સંબંધોને ચગાવે છે. એ એની માર્કેટિંગ સ્ટ્રેટેજીનો એક ભાગ હોઈ શકે છે. હકીકતમાં એ પબ્લિસિટી સ્ટ્રેટ જ બની રહે છે અને ફિલ્મ રિલીઝ થયા બાદ બધું ભૂલાઈ જાય છે. પરંતુ સલમાનના નજીકના લોકોના કહેવા મુજબ એની ચિત્રાંગદા સાથેની દોસ્તી એક અલગ લેવલની છે. સલમાન આ ફેન્ડશિપને સિરિયસલી લે છે. એટલે જ છેલ્લાં થોડા વર્ષોથી દિલ્હીની આ દેખાવડી એક્ટ્રેસ ભાઈના અંતરંગ વર્તુળનું અવિભાજ્ય અંગ બની ગઈ છે. ખાન પરિવારની એક અંદરની વ્યક્તિ તો ત્યાં સુધી કહે છે કે ચિત્રાંગદા અવારનવાર સલમાનના પનવેલ કાર્મ હાઉસની મુલાકાત લે છે. ભાઈને ગણીગાંઠી ફિલ્મો કરવા માટે જાણીતી ચિત્રાંગદાની ટેલેન્ટ પર ભરોસો હોવાથી તેઓ એને પોતાની પાંખમાં લેવા માંગે છે. સુધીર મિશ્રાની ફિલ્મ 'હજારોં પ્વાહિશોં એસી' (૨૦૦૩)માં પોતાના પરફોર્મન્સને કારણે ચિત્રાંગદા બોલિવુડમાં લાઈમલાઈટમાં આવી હતી. ત્યાર પછી પણ એણે ઘણાં દમદાર પાત્રો ભજવ્યાં, પરંતુ સલમાનને એવું લાગે છે કે ઇન્ડસ્ટ્રીએ એની પૂરતી કદર નથી કરી. ચિત્રાંગદાનું કરીઅર લાંબી ચાલશે અને વહેલા-મોડી એની યોગ્ય કદર થઈને રહેશે. એટલે જ ખાને એની મહત્વાકાંક્ષી મૂવી 'માતૃભૂમિ'ની લીડિંગ લેડી તરીકે

ચિત્રાંગદા પર પસંદગી ઉતારી હતી. ફિલ્મના રશીઝ (કાયું, એડિટ થયા વિનાનું ફૂટેજ) જોઈને એસકે ચિત્રાંગદાના કામથી ખાસ્સો પ્રભાવિત થઈ ગયો હતો. દેશપ્રેમની લાગણી ફરતે આકાર લેતી આ નાટ્યાત્મક ફિલ્મ લગભગ બનીને રેડી થઈ ચૂકી છે. ફિલ્મ ક્યારે રિલીઝ કરવી એ વિશે ખાન બધી વાતનો વિચાર કરી બહુ સાવચેતીપૂર્વક નિર્ણય લેશે. ખાસ તો એટલા માટે કે છેલ્લા થોડાંક વર્ષોમાં એની તમામ ફિલ્મો ફ્લોપ થઈ છે. મેના અંતમાં સલમાને પોતાના હોમ પ્રોડક્શનની ફિલ્મ 'માતૃભૂમિ'નું નજીકના મિત્રો ઉપરાંત સુભાષ ઘાઈ, કબીર ખાન અને સૂરજ બડજાત્યા જેવા ડિરેક્ટર્સ માટે પ્રાઈવેટ સ્ક્રીનિંગ રાખ્યું હતું. ખારમાં પોતાના પ્રિયુ થિયેટરમાં યોજાયેલા સ્ક્રીનિંગમાં ભાઈએ પોતાની આગવી સ્ટાઈલમાં બધાની મહેમાનગતિ કરી. એ પ્રસંગે 'માતૃભૂમિ'ના ડિરેક્ટર અપૂર્વ લાખિયા અને ચિત્રાંગદા પણ હાજર હતાં. એ રાતે સ્ક્રીનિંગમાં હાજર સૌએ સલમાનની ફિલ્મની ભરપૂર પ્રશંસા કરી. શોમેન સુભાષ ઘાઈએ તો 'એક્સ' પર પોતાની પોસ્ટમાં કહ્યું કે, 'આ મૂવી બધાએ જોવી જ પડે એવી છે. ફિલ્મમાં ભારત અને ચીનના સૈનિકોની પોતાના દેશ અને પરિવારો પ્રત્યેની ભાવભરી લાગણીઓનું સરસ નિરૂપણ થયું છે. આખી ફિલ્મમાં મુખ્ય ફોકસ યુદ્ધ નહીં પણ શાંતિ પર રખાયું છે.' સ્ક્રીનિંગ પૂરું થયા બાદ ખાને બધાના વધામણાં પ્રેમથી સ્વીકાર્યાં, પરંતુ ભાઈ તો ભાઈ છે. એસકેએ બધા મહેમાનો સમક્ષ વિના સંકોચે કબૂલ્યું કે, 'મારો તમને ફિલ્મ બતાવવા પાછળનો હેતુ જુદો છે. મેં ખાસ ચિત્રાંગદા માટે આ સ્ક્રીનિંગ રાખ્યું છે! મારી એવી ઈચ્છા છે કે તમારી ભાવિ મૂવીઝમાં તમે ચોક્કસપણે ચિત્રાંગદાને મહત્વનો રોલ આપવાનું વિચારજો. આ એવી એક્ટ્રેસ છે જેને ઇન્ડસ્ટ્રીમાં ખૂબ બધું કામ મળવું જ જોઈએ.' આ બધું સાંભળીને એટલું જ કહેવાનું મન થાય કે દોસ્ત હો તો સલમાન જૈસા!

## અલ્કા યાજ્ઞિક, મામૂટી, માધવન, રોહિત શર્મા વગેરેને પદ્મ એવોર્ડ એનાયત



ભારતના રાષ્ટ્રપતિ દ્રૌપદી મૂર્મુએ મંગળવારે સિનેમા, સંગીત, જાહેર સેવા અને કલામાં યોગદાન બદલ અનેક પ્રખ્યાત હસ્તીઓને સન્માનિત કર્યાં હતા. મનોરંજન ક્ષેત્રે સન્માનિત કરાયેલા લોકોમાં મામૂટી, અલ્કા યાજ્ઞિક, આર.

માધવન અને અજીત કુમારનો સમાવેશ થાય છે. આ પુરસ્કાર સમારોહમાં પહોંચ્યા હતા. પ્રધાનમંત્રી નરેન્દ્ર મોદી અને ગૃહમંત્રી અમિત શાહ પણ હાજર રહ્યા હતા. આ ઉપરાંત ક્રિકેટર રોહિત શર્મા તથા ટેનિસના દિગ્ગજ ખેલાડી

અને અમેરિકા નિવાસી વિજય અમૃતરાજને પણ નવાજવામાં આવ્યા હતા. આ ઉપરાંત ઝારખંડના એક સમયના સર્વેસર્વા શિબૂ સોરેને મરણોપરાંત પદ્મભૂષણ એવોર્ડ એનાયત કરવામાં આવ્યો હતો.



હવે, સ્વદેશ વેબસાઈટના બદલાતા ક્લેવર

નિહાળો નીત તવા રૂપરંગમાં !!


માત્ર ગરવી ગુજરાત કે મેરા ભારત મહાન જ નહિ પરંતુ સમગ્ર વિશ્વની અટારીએ સર્જતી અનેકવિધ ઘટનાઓનો સાક્ષાત્કાર ક્ષણેક્ષણ માણો !!

રાજકારણ, સમાજ, ધર્મ, શિક્ષણ, સ્મતગમત, મનોરંજનનો મહાસાગર, હોલીવુડ-બોલીવુડ, પ્રવાસ-પર્યટન, પર્યાવરણ તથા આરોગ્ય વિષયક માહિતીના રોમાંચક ખજાનાનો આવિષ્કાર !!

[www.swadesh.news](http://www.swadesh.news)

સ્વદેશમાં વિજ્ઞાપનો માટે ઈમેલ એડ્રેસ પર માહિતી મોકલો

[info@swadesh.news](mailto:info@swadesh.news)



યુરોપીયન યુનિયન છોડ્યા બાદ પાણીદાર નેતાગીરીને અભાવે બ્રિટનની પડતી

# બ્રિટન ફરી રાજકીય અનિશ્ચિતતાના વમળમાં ફસાયું

બ્રિટનના વધુ એક વડાપ્રધાને હોદ્દો છોડવાની નોબત આવી છે. કીર સ્ટારમરે ડાઉનિંગ સ્ટ્રીટની બહાર પ્રેસ કોન્ફરન્સ યોજીને પોતાનું પદ છોડવાની જાહેરાત કરી હતી. આ સાથે જ બ્રિટનમાં છેલ્લાં એક દાયકામાં વડાપ્રધાને રાજીનામું આપ્યાની છટ્ટી ઘટના ઘટી છે. જાણકારોના મતે બ્રિટન દ્વારા એક દાયકા પહેલાં બ્રેક્કિટ માટેનો જે નિર્ણય લેવામાં આવ્યો, ત્યારથી તેની રાજકીય, આર્થિક અને સામાજિક પડતીની શરૂઆત થઈ હોય તેમ ચર્ચાઈ રહ્યું છે. છેલ્લાં ઘણા સમયથી સ્ટારમર સરકારમાં આંતરિક વિખવાદ વધી ગયા હતા. તેના પગલે સ્ટારમર ઉપર રાજકીય દબાણ વધી ગયું હતું. છેલ્લાં બે દિવસ દરમિયાન તેમણે તમામ ટોચના મંત્રીઓ, રાજકીય સલાહકારો, ઉદ્યોગપતિઓ, લેબર પાર્ટીના ટોચના નેતાઓ, ટ્રેડ યુનિયનોના વડાઓ અને અન્ય લોકો સાથે મુલાકાતો યોજી તેમની સ્થિતિ વિશે વિચાર પરામર્થ કર્યા હતા. આ દરમિયાન સ્ટારમરને સમજાયું કે, કોઈપણ સંજોગોમાં તેઓ સરકાર ચલાવી શકે તેવી સ્થિતિ રહી નથી. આખરે તેમણે રાજીનામું આપવાનો નિર્ણય લઈ લીધો.

સોમવારે બ્રિટિશ પીએમ કીર સ્ટારમરે પ્રેસ કોન્ફરન્સમાં ખૂબ જ ભાવુક થઈને પોતાના પદનો ત્યાગ કરવાની જાહેરાત કરી હતી. જેથી નવા પીએમની પસંદગી અને જાહેરાત કરી શકાય. જાણકારોના મતે લેબર પાર્ટીમાં જ છેલ્લાં ઘણા સમયથી સ્ટારમર વિરૂદ્ધ નારાજગી વધી ગઈ હતી. પક્ષમાં જ બે જૂથ પડી જતા લોકોમાં સરકાર અને પાર્ટીની છબીને નુકસાન થઈ રહ્યું હતું. ઘણા મંત્રીઓ અને સાંસદોની ઈચ્છા હતી કે, સ્ટારમર સત્તા ઉપર રહે, જ્યારે બીજો પક્ષ તેના વિરોધમાં હતો. પક્ષની આંતરિક વિસંગતતાના પગલે બ્રિટનના રાજકારણ ઉપર તેની મોટી અસર પડી રહી હતી. તેમાં 100 જેટલા સાંસદો દ્વારા સંસદમાં જ સ્ટારમર સામે વિરોધ નોંધાવવામાં આવ્યો હતો. આ ઘટનાઓથી સ્ટારમરને પોતાની નબળી પડતી જતી સ્થિતિનો ખ્યાલ આવવામાં માંડ્યો હતો. તેમણે રાજીનામું આપતી વેળા પોતાની પીડા વ્યક્ત કરતા કહ્યું કે, મારા પક્ષને લાગે છે કે, હું તેમના દળનો નેતા બનવા માટે કે આ દેશને આગળ લઈ જવા માટે નેતૃત્વ પૂરું પાડી શકું તેમ નથી. બીજી તરફ જિયોપોલિટિક્સમાં પણ અત્યંત પરિવર્તન દેખાઈ રહ્યું છે. બ્રિટનમાં



વડાપ્રધાન બદલવામાં આવે તે આંચકાજનક છે. બ્રિટનની આ પડતીની શરૂઆત ડેવિડ કેમરૂનના કાર્યકાળમાં શરૂ થઈ હતી. જૂન 2016માં કેમરૂને બ્રેક્કિટ માટે મતદાન કર્યું હતું. જેમાં 52-48ની સરેરાશથી બ્રિટન હવે યુરોપીયન યુનિયન છોડી દેશે તેવું નક્કી થયું હતું. તેની સાથે જ વિશ્વ રાજકારણ અને બ્રિટનના આંતરિક રાજકારણમાં ભૂંડપ આવ્યો હતો. બીજા વિશ્વયુદ્ધ બાદ બ્રિટન આ નિર્ણયને પગલે પોતાના સૌથી મોટા રાજકીય સંકટ તરફ ધકેલાઈ ગયું હોવાનું મનાય છે. આ સમસ્યાના પગલે ડેવિડ કેમરૂને રાજીનામું આપ્યું અને તેમના ઉત્તરાધિકારી તરીકે થેરેસા મેની પસંદગી કરવામાં આવી હતી.

થેરેસા મે સત્તારૂઢ થયા ત્યારે તેઓ માનતા હતા કે, બ્રેક્કિટ માટે જે નિર્ણય લેવાયો છે, તે યોગ્ય છે. તેના સમર્થનને ધ્યાનમાં રાખીને જ તેમણે રાજકારણની દિશા બદલવાનો પ્રયાસ કર્યો. તેમણે સત્તામાં આવતા જ વહેલી ચૂંટણીની જાહેરાત કરી. જુલાઈ 2016માં જ તેમણે ચૂંટણી કરાવી અને તેમાં શાનદારી જીત મેળવી. તેઓ જુલાઈ 2019 સુધી સત્તામાં રહ્યા. બ્રિટનના ઈતિહાસમાં માર્ગરેટ થેચર બાદ થેરેસા બીજા મહિલા વડાપ્રધાન હતા. જો કે, બ્રિટિશ સંસદમાં બ્રેક્કિટ કેવી રીતે કરવામાં આવશે તેના દસ્તાવેજો, કામગીરી અને સંસાધનોની વહેંચણી બાબતે રજૂ કરાયેલા દસ્તાવેજોની ચર્ચામાં મડાગાંઠ સર્જાઈ હતી. સંસદમાં ઊભી થયેલી આ સમસ્યાએ તેમની પ્રતિષ્ઠા પણ છીનવી લીધી હતી. આ મડાગાંઠ ઉકેલાઈ નહીં અને તેમણે

**પ્રાંસગિક  
ધવલ શુક્લ**

રાજીનામું આપવું પડ્યું. તે પછી બોરિસ જોન્સન પણ બ્રેક્કિટના સમર્થક હતા. તેમના નેતૃત્વમાં જ બ્રિટનનું યુરોપ છોડી નામનું અભિયાન શરૂ થયું હતું. થેરેસા મે પછી સફળ નેતા સાબિત થવામાં તેમણે કન્ઝર્વેટિવ પાર્ટીની આંતરિક સ્પર્ધા તો જીતી લીધી હતી અને તેમણે પણ વહેલી ચૂંટણીની હાકલ કરી હતી. તેમણે 'ગેટ બ્રેક્કિટ ડન' નામનું સૂત્ર આપીને ચૂંટણીનું બ્યૂગલ ફૂંકી દીધું હતું. જાણકારોના મતે 1987માં માર્ગરેટ થેચરના નેતૃત્વમાં જે ભવ્ય જનાદેશ મળ્યો હતો, ત્યારબાદ જોન્સનનું નેતૃત્વ પક્ષને મળ્યું. 31 જાન્યુઆરી 2020ના રોજ બ્રેક્કિટ સફળ રહ્યું. તેમણે અલગ વેપાર અને અન્ય સોદાઓના કરાર કરીને ઔપચારિક રીતે બ્રિટનને યુરોપથી અલગ કરી દીધું હતું. જોન્સને સત્તામાં રહેવા દરમિયાન વિવિધ પાર્ટીઓનું આયોજન કરતા વિવાદ થયા અને તેને કારણે લોકોમાં જોન્સન સામે નારાજગી ફેલાઈ. તેમાંય કોરોના દરમિયાન પણ તેમણે આવી પાર્ટીઓ ચાલુ રાખી અને પાર્ટી ગેટ વિવાદને પગલે તેમની સામે આકોશ વધવા લાગ્યો. આખરે જુલાઈ 2022માં તેમણે સત્તા ગુમાવવી પડી.

ત્યારબાદ લિઝ ટ્રસ પણ જોન્સનના અનુગામી તરીકે આવ્યા. તેમના અવિચારી બજેટ અને વધતા જતા દેવાને પગલે લોકો તેનાથી પણ ખફા થયા. મહામારી બાદ બ્રિટિશ અર્થતંત્ર મોંઘવારી, બેકારી, દેવામાંથી બહાર આવવા મથતું હતું, પરંતુ આવા સમયે નક્કર આયોજનને બદલે લિઝ

ટ્રસે બેધારી નીતિઓને ચાલુ રાખી.

તેના પગલે પ્રજાનો રોષ ભભૂકી ઊઠ્યો અને ઓક્ટોબર 2022માં તેમણે પણ રાજીનામું આપી દેવું પડ્યું. ટ્રસના ગયા બાદ ઓક્ટોબર 2022માં ભારતીય મૂળના ઋષિ સુનાકને તક મળી. ફેબ્રુઆરી 2023માં સુનાકે ઉત્તર આયર્લેન્ડ અને યુરોપ સાથે કેટલાક કરાર પણ કર્યા. જો કે, તેમની નીતિઓને કારણે બ્રિટનને ખાસ કોઈ ફાયદો થયો નહીં. તેમના બાકીના વાયદા પણ પ્રજાને ખાસ પસંદ આવ્યા નહોતા. તેના પગલે જુલાઈ 2024માં વહેલી ચૂંટણીની હાકલ કરવામાં તેમણે પણ સત્તા ગુમાવવાનો વારો આવ્યો.

બ્રિટનની આ સ્થિતિ માટે જે કારણો મુખ્ય મનાઈ છે તેમાં બ્રેક્કિટ પછી બ્રિટિશ કરન્સી 'પાઉન્ડ' વૈશ્વિક સ્તરે નબળો પડ્યો તે મહત્વની બાબત છે. યુરોપીયન યુનિયનમાંથી બહાર નીકળવાના કારણે બ્રિટનની સખાય ચેઈન ખોરવાઈ ગઈ અને બહારથી આવતી ચીજવસ્તુઓ પર ઊંચી ડ્યુટી લગાવાતા બ્રિટનમાં રોજિંદી વસ્તુઓના ભાવ આસમાને પહોંચ્યા અને પ્રજામાં ભારે અસંતોષ ઊભો થયો છે. જે વડાપ્રધાનોની વિદાયનું કારણ બન્યો છે.

આ ઉપરાંત લિઝ ટ્રસના ૪૪ દિવસના શાસન દરમિયાન જાહેર કરાયેલા 'અનફૂડ ટેક્સ કટ' (ટેક્સમાં આડેપડ ઘટાડો)ના નિર્ણયથી વૈશ્વિક રોકાણકારોએ બ્રિટિશ માર્કેટમાંથી અબજો ડોલર પાછા ખેંચી લીધા હતા. તેથી બેંક ઓફ ઈંગ્લેન્ડને પરિસ્થિતિ સંભાળવા વ્યાજદરમાં અભૂતપૂર્વ વધારો કરવો પડ્યો, જેનાથી સામાન્ય નાગરિકો પર હોમ લોન અને દેવાનો બોજ અસહ્ય થઈ ગયો. બ્રિટનમાં એક સમય એવો પણ હતો ત્યાં દાયકાઓ સુધી એક જ વડાપ્રધાન સત્તા ઉપર રહેતા હતા અને હવે દર દોઢ-બે વર્ષે વડાપ્રધાન બદલાઈ જાય છે. બ્રિટનનો એક યુગ એવો પણ હતો જેમાં 1979થી 2007 સુધી માત્ર ત્રણ વડાપ્રધાન સત્તા ઉપર હતા. માર્ગરેટ થેચર, જોન મેજર અને ટોની બ્લેર દ્વારા 28 વર્ષ સુધી એકધારી સત્તા સંભાળવામાં આવી હતી. જાણકારો માને છે કે, બ્રેક્કિટની જાહેરાતની સાથે જ બ્રિટનના રાજકારણમાં પલિતો ચંપાઈ ગયો હતો. ત્યારબાદ યુરોપથી અલગ થયેલા બ્રિટનના રાજકારણમાં, અર્થતંત્રમાં અને સત્તાના માળખામાં જે ભૂંડપ આવ્યો, તેમાંથી હજી આ દેશ બહાર નીકળી શક્યો નથી.

બ્રિટનમાં ઘણાં સમયથી રાજકીય સ્થિતિ પણ પ્રવાહી રહેતા 10 વર્ષમાં 6 વડાપ્રધાન બદલાયા, પાર્ટીના આંતરિક રાજકારણ અને નેતૃત્વમાં નિફળતા વચ્ચે જિયોપોલિટિક્સમાં સતત પરિવર્તન આવ્યું છે. આવા સમયે સ્ટારમર રાજીનામાથી સ્થિતિ વધુ કથળવાની સંભાવના છે



# ગ્રહ દોષ : દાંપત્યજીવનમાં તિરાડનું મુખ્ય કારણ

જ્યોતિષશાસ્ત્ર અનુસાર કુંડળીમાં અમુક ગ્રહોની સ્થિતિ વૈવાહિક સુખ નક્કી કરે છે.

**શુક્ર :** પુરુષની કુંડળીમાં શુક્ર પ્રેમ, રોમાન્સ અને પત્નીનો કારક ગ્રહ છે.

**ગુરુ :** સ્ત્રીની કુંડળીમાં ગુરુ સારા પતિ અને સુખી દાંપત્યજીવનનો કારક છે.

**મંગળ અને રાહુ-કેતુ :** મંગળ દોષ (માંગલિક હોવું) અથવા સાતમા ભાવમાં રાહુ-કેતુ કે શનિની ક્રૂર દૃષ્ટિ સંબંધોમાં અણધારી તિરાડ અને ગુસ્સો વધારે છે.

જ્યારે આ ગ્રહો નબળા કે પીડિત હોય ત્યારે પતિ-પત્ની વચ્ચે વગર કારણે વિવાદો થાય છે. જાણીએ આ દોષોને દૂર કરવાના શ્રેષ્ઠ ઉપાયો.

## વૈદિક અને જ્યોતિષીય ઉપાયો

કુંડળીના દોષો શાંત કરવા અને પરસ્પર પ્રેમ વધારવા માટે નીચેના જ્યોતિષીય ઉપાયો ખૂબ જ કારગર સાબિત થાય છે.

### શિવ-પાર્વતીની આરાધના

ભગવાન શિવ અને માતા પાર્વતી આદર્શ દાંપત્યનું પ્રતીક છે.

■ દર સોમવારે અથવા પ્રદોષ વ્રતના દિવસે પતિ-પત્નીએ સાથે મળીને શિવમંદિરે જવું.

■ શિવલિંગ પર દૂધ અને જળનો અભિષેક કરવો.

■ માતા પાર્વતીને લાલ ચૂંદડી, સિંદૂર અને શૃંગારની સામગ્રી અર્પણ કરવી.

■ 'ૐ ઉમામહેશ્વરાય નમઃ' મંત્રની 1 માળા રોજ કરવી.

### શુક્ર અને ગુરુ ગ્રહને બળવાન બનાવો

**પતિ માટે :** પુરુષે શુક્ર ગ્રહને મજબૂત કરવા માટે નિયમિત સ્નાન કર્યા પછી સુગંધિત અત્તર લગાવવું જોઈએ. શુક્રવારના દિવસે સફેદ વસ્ત્રો પહેરવાં અને ચોખ્ખા અથવા સાકરનું દાન કરવું.

**પત્ની માટે :** ગુરુ ગ્રહને અનુકૂળ કરવા માટે ગુરુવારે પીળા રંગનાં વસ્ત્રો પહેરવાં. કેળાના વૃક્ષની પૂજા કરવી ને ચણાની દાળનું દાન કરવું.

### ભગવાન વિષ્ણુ અને લક્ષ્મીજીની પૂજા

ગુરુવાર કે શુક્રવારે લક્ષ્મી-નારાયણની છબી સમક્ષ ધીનો દીવો પ્રગટાવી પુરુષસૂક્ત અથવા વિષ્ણુસહસ્ર નામનો પાઠ કરવો. આનાથી ઘરમાં સકારાત્મક ઊર્જા વધે છે.

### લાલ કિતાબના ચમત્કારિક ઉપાયો

લાલ કિતાબના ઉપાયો ખૂબ જ સરળ અને ઝડપી પરિણામ

આપનારા માનવામાં આવે છે. જો ઘરમાં રોજ-રોજ કલેશ થતો હોય, તો આ અચૂક ટોટકા કે ઉપાયો અજમાવો.

### સિંદૂર અને કપૂરનો પ્રભાવશાળી પ્રયોગ

રાત્રે સૂતી વખતે પત્નીએ પતિના તકિયા નીચે થોડું સિંદૂર (એક પડીકામાં) રાખવું. એ જ રીતે પતિએ પત્નીના તકિયા નીચે કપૂરની બે ગોટીઓ રાખવી.

બીજા દિવસે સવારે પતિએ કપૂરને ઘરની બહાર સળગાવી દેવું અને પત્નીએ તે સિંદૂર પોતાની માંગમાં ભરી લેવું. આ પ્રયોગથી પરસ્પર અવિશ્વાસ મટે છે અને આકર્ષણ વધે છે.



### ખાંડ અને ગોળનો ઉપાય

જો પતિ પત્નીની વાત ન સાંભળતો હોય અથવા ગુસ્સો કરતો હોય તો પત્નીએ ગુરુવારે રાત્રે સૂતી વખતે પતિના માથા પરથી સાત વાર ગોળનો ટુકડો વારી (ઉતારી) લેવો અને શુક્રવારે સવારે કોઈ ચાર રસ્તા પર અથવા ગાયને ખવડાવી દેવો.

### મીઠાના પાણીનું પોતું

શનિવારના દિવસે ઘરમાં પાણીમાં દરિયાઈ મીઠું (નમક) નાખીને પોતું કરવું. આનાથી ઘરની નકારાત્મક શક્તિઓ દૂર થાય છે, જે વારંવાર ઝઘડા કરાવતી હોય છે.

### સુખદ જીવન માટેના અન્ય અસરકારક ટોટકા અને મંત્રો

અરસપરસ આદર માટેનો મંત્ર : દરરોજ સવારે સ્નાન કર્યા પછી તુલસીક્યારા પાસે ધીનો દીવો પ્રગટાવો અને તુલસીજીની 11 પરિક્રમા કરતી વખતે આ મંત્રનો જાપ કરો.

શ્રી હ્રીં કર્વીં લક્ષ્મી નારાયણાય નમઃ

આ મંત્ર પરિવારમાં એકતા અને પ્રેમ જાળવી રાખે છે.

**શુક્રવારનો વિશેષ ખીરનો પ્રયોગ :** શુક્રવારે પત્નીએ શુદ્ધ ગાયના દૂધમાંથી મખાના અથવા ચોખાની ખીર બનાવવી. આ ખીરમાં થોડી એલચી અને કેસર ઉમેરવું. સૌ પ્રથમ આ ખીરનો ભોગ ધનના દેવી માતા લક્ષ્મીને લગાવવો અને પછી પતિ-પત્નીએ સાથે બેસીને એક જ વાસણમાંથી અથવા પ્રેમપૂર્વક આ ખીર ખાવી. શુક્ર ગ્રહને પ્રભળ કરવાનો આ સૌથી મધુર ઉપાય છે.

**ગુરુવારના નિયમો :** ક્યારેય ગુરુવારના દિવસે પતિ-પત્નીએ વાળ કે નખ કાપવા નહીં, કપડાં ધોવા નહીં કે ઘરનાં જાળાં પાડવાં નહીં. આનાથી ગુરુ ગ્રહ નબળો પડે છે અને ભાગ્ય સાથ નથી આપતું.

### રત્ન ધારણ : દાંપત્ય સુખનો ચમત્કારિક આધાર

જ્યોતિષશાસ્ત્રમાં રત્નોને ગ્રહોની ઊર્જા આકર્ષિત કરવા માટેનું સર્વશ્રેષ્ઠ માધ્યમ માનવામાં આવે છે. વૈવાહિક જીવનમાં મધુરતા લાવવા માટે મુખ્યત્વે બે રત્નો સૌથી વધુ પ્રભાવશાળી સાબિત થાય છે.

### હીરો અથવા ઓપલ : શુક્રનો પ્રભાવ

જો પતિ-પત્ની વચ્ચે આકર્ષણ ઓછું થઈ ગયું હોય, રોમાન્સ ગાયબ હોય કે અવારનવાર મતભેદ થતા હોય, તો શુક્ર ગ્રહને બળવાન કરવો અનિવાર્ય છે.

**ઉપાય :** પત્નીએ અથવા પતિએ કુંડળીનો અભ્યાસ કરાવી યોગ્ય સલાહ લઈને જમણા હાથની અનામિકા(ત્રીજી આંગળી)માં ઓપલ અથવા હીરો ધારણ કરવો જોઈએ. ઓપલ રત્ન સંબંધોમાં રહેલી કડવાશને દૂર કરી પ્રેમની સુગંધ પ્રસરાવે છે.

### પોખરાજ : ગુરુની કૃપા

સ્ત્રીની કુંડળીમાં પતિ અને અખંડ સૌભાગ્યનો કારક ગુરુ છે. જો યોગ્ય જીવનસાથી પસંદ કરવામાં મુશ્કેલી આવતી હોય અથવા લગ્ન પછી પતિ સાથે વૈચારિક મતભેદો રહેતા હોય, તો ગુરુને શાંત કરવો જરૂરી છે.

**ઉપાય :** સ્ત્રીએ જમણા હાથની તર્જની(પહેલી આંગળી) માં સોનાની વીંટીમાં સવા પાંચ રતીથી વધુ વજનનો ઓપન-બેક પોખરાજ ધારણ કરવો જોઈએ. આનાથી પતિ દીર્ઘાયુ બને છે અને તેના સ્વભાવમાં નમ્રતા આવે છે.

**મહત્વની નોંધ :** કોઈ પણ રત્ન ધારણ કરતાં પહેલાં અનુભવી પાસે કુંડળીનું વિશ્લેષણ કરાવવું અનિવાર્ય છે. કુંડળીમાં શનિ, રાહુ કે મંગળની સ્થિતિ જોયા વગર રત્ન ક્યારેય ન પહેરવું.

**MOTEL  
for  
SALE**

## NIRAJ PANCHOLI, REALTOR®

Mechanical Engineer (Ahmedabad, India)

**Cell: 647-866-2790**

Email: ncpancholi@gmail.com

Website: www.niraj-pancholi.c21.ca

Multiple Awards Winner Since 2011

Selling Businesses, Commercial & Residential Properties Since 2011  
Visit my website for NEW & UPDATED Exclusive & MLS listings



## MOTEL KING: Specializing in Selling Motels, Proven Records of SOLD over 50 Motels & Hotels in ONTARIO

Licensed to work in ALBERTA as well – Property visit can be scheduled during my trip to Alberta

**90+ Room Franchise Hotel – Indoor Corridor, Fully Renovated and Upgraded in WINDSOR – Asking \$7,200,000**

Close to Hwy 401 and USA Border, Easy Operation, 3.5 Acres of Commercial Lot – potential for future development

Exclusive Listing: Buyer must have a 40% - 50% down payment. For more info NDA and Buyer Rep Agreement to sign

**43 Room Motel + Restaurant (241 Pizza) + 2 Apt on 6 Acre Commercial Lot in Cochrane, ON – Asking \$3,900,000**

Both businesses are money making and run through the employees – Absentee Owner since 2019. Great NOI and EBITA

**17 Room Motel in Huntsville - \$2.3M**

Absentee Owner since last 4 years

Great income and NOI

Renovated Rooms, Located in the downtown,

Everything is at a walking distance

**54 Room Hotel & Restaurant - \$4.9M**

Located in 1000 Islands/Gananoque

Year round profitable operation. Well maintained

property. Close to Hwy 401, Casino and 1000

Island Crusie Line. Excellent NOI / EBITA – Great

investment. About 40% Down require.

**21 Room Motel & Restaurant in Gravenhurst**

**Asking \$1,499,000**

All rooms are occupied by the long-term people

paying monthly. 3 Acres of lot, Municipality

services. Selling AS IS

Ideal for builder or contractor

**4 Small Motels for Sale in Northern Ontario – About 1-2 hours from Sudbury & North Bay**

12 to 18 Rooms – Asking \$875,000 to \$1,300,000. About 15% to 25% down payment require.

Call for more info. Buyer to sign NDA first.

**Motels and Hotels in ALBERTA: Small Motels and Franchise Hotels are available**

Call for more info. Buyer to sign NDA for reviewing the financials on any property

**Motel Jobs AND Working Partner**

**Opportunity (min \$200,000 to invest)**

**Ontario & Alberta**

Front Desk, Housekeeping, General work

Must speak good English for front desk

(must be on WP, PR or Citizen)

Accommodation + Competitive Salary

Century 21 People's Choice Realty Inc., 120 Matheson Blvd E, Unit 103, Mississauga, L4Z 1X1, ONTARIO Office: 905-366-8100

Brilliant Realty, 1135 64 Ave SE #202, Calgary, T2H 2J7, ALBERTA – Direct Contact: 647-866-2790

# ફલાવર સિટી ફેન્ડ્સ ક્લબ દ્વારા ફાધર્સ ડે અને આંતરરાષ્ટ્રીય યોગ દિવસની ઉત્સાહભરે ઉજવણી, વરિષ્ઠોનું સન્માન

રોકવુડની ગુફાઓ અને ઇરામોસા નદીના કિનારે સહેલગાહ, યોગ પ્રશિક્ષક અનુજ કાબુલીના નેતૃત્વમાં સભ્યોએ ધ્યાન, પ્રાણાયામ શારીરિક સુખાકારીના પાઠ શીખ્યા

## ઇરામોસા, ઓન્ટેરિયો

ફલાવર સિટી ફેન્ડ્સ ક્લબ (FCFC)ના ૧૦૦થી વધુ સભ્યોએ ગુએલ્ફ નજીક ઇરામોસામાં મનોહર રોકવુડ કન્ઝર્વેશન એરિયામાં યાદગાર અને સુખાકારી-કેન્દ્રિત પ્રવાસ સાથે ફાધર્સ ડે અને આંતરરાષ્ટ્રીય યોગ દિવસની ઉજવણી કરી હતી.

બે બસમાં બ્રામ્પ્ટનથી મુસાફરી કરીને સભ્યોએ આરોગ્ય અને સુખાકારી પ્રવૃત્તિઓ, ફેલોશિપ, મનોરંજન, સ્વાદિષ્ટ ભોજનનો લહાણો લીધો હતો. આગમન પર ફલાવર સિટી ફેન્ડ્સ ક્લબના અધ્યક્ષ ગિયાન પોલે સભ્યોનું ઉષ્માભર્યું સ્વાગત કર્યું હતું, જેમણે ફાધર્સ ડેની ઉજવણી અને વરિષ્ઠ લોકો અને પરિવારો વચ્ચે સ્વસ્થ વૃદ્ધત્વ, સક્રિય જીવનશૈલી, મિત્રતા અને સામાજિક જોડાણોને પ્રોત્સાહન આપતી પ્રવૃત્તિઓનું આયોજન કરવાના મહત્વ વિશે વાત કરી હતી. ગિયાન પોલે કહ્યું હતું કે, “ફાધર્સ ડે તો પિતા અને દાદાના પ્રેમ, બલિદાન, શાણપણ અને માર્ગદર્શનને યાદ કરવાનો દિવસ છે. આવી સહેલગાહ મિત્રતાને મજબૂત બનાવે છે, સામાજિક એકલતા ઘટાડે છે અને સ્વસ્થ અને સક્રિય જીવનને પ્રોત્સાહન આપે છે. યૂનાના પથ્થરો, ગુફાઓ, મનોહર ચાલવાના રસ્તાઓ, રેતાળ



તાળીઓના ગડગડાટ સાથે પ્રેરણાદાયી જીવન જીવતા વરિષ્ઠ પિતાનું ઉષ્માભર્યું અભિવાદન કરાયું વરિષ્ઠ નાગરિકો વચ્ચે સક્રિય જીવનશૈલી અને પરસ્પર સ્નેહ વધારવા પર આગેવાનોએ ભાર મુક્યો

દરિયાકિનારા અને સુંદર ઇરામોસા નદી વચ્ચે રોકવુડ કન્ઝર્વેશન એરિયાએ ઉજવણી માટે યોગ્ય વાતાવરણ પૂરું પાડ્યું હતું. સભ્યોએ રસ્તાઓ પર આરામથી ચાલવાનો અને બીચ પર ટહેલવાનો લાભ લીધો હતો. કાર્યક્રમની એક મુખ્ય વિશેષતા આંતરરાષ્ટ્રીય યોગ દિવસની ઉજવણી હતી. જેમાં પ્રમાણિત યોગ પ્રશિક્ષક અનુજ કાબુલીના નેતૃત્વમાં ખાસ “યોગા ઓન ધ બીચ” સત્રનો

સમાવેશ થતો હતો. સભ્યોને સ્વસ્થ જીવનના મહત્વ વિશે શિક્ષિત કરવામાં આવ્યા હતા. યોગ, કસરતો, શ્વાસ લેવાની તકનીકો અને ધ્યાન પ્રવૃત્તિઓમાં સૌએ ઉત્સાહપૂર્વક ભાગ લીધો હતો. કાર્યક્રમ દરમિયાન ૯૮ વર્ષીય સરદાર પ્રતાપ સિંહ પાનફરનું સન્માન કરાયું હતું, જેમણે તેમના પરિવારના સભ્યો સાથે ઉજવણીમાં હાજરી આપી હતી. સભ્યોએ તેમને ઊભા થઈને તાળીઓ પાડી અને

તેમના પ્રેરણાદાયી જીવન બદલ ઉષ્માભર્યું અભિવાદન કર્યું હતું. તેમની હાજરીએ ફાધર્સ ડે સાથે સંકળાયેલા પરિવાર, કૃતજ્ઞતા અને આદરના મૂલ્યોને સુંદર રીતે પ્રતિબિંબિત કર્યા હતા. કાર્યક્રમમાં હાજર રહેલા બધા પિતાઓનું સન્માન કરવામાં આવ્યું હતું અને પરિવારો અને સમાજમાં તેમના અમૂલ્ય યોગદાન બદલ તેમને શુભેચ્છાઓ અને પ્રશંસા સાથે સ્વાગત કરવામાં આવ્યું હતું. આ કાર્યક્રમ

મનોરંજન અને મસ્તીથી ભરેલો હતો, જેમાં સભ્યોએ સંગીત, નૃત્ય, હાસ્ય અને ઉત્તમ ભોજનનો આનંદ માણ્યો હતો. દરિયા કિનારાની રેતી, તાજી હવા, મનોહર વાતાવરણ અને ખુશનુમા હવામાને દિવસના ઉત્સાહ અને આનંદમાં વધારો કર્યો હતો.

કમલ બાબરા અને જ્યોતિએ સમારોહના માસ્ટર તરીકે સેવા આપી હતી અને સભ્યોને તેમની જીવંત અને મનોરંજક પ્રસ્તુતિઓથી વ્યસ્ત રાખ્યા હતા. ફલાવર સિટી ફેન્ડ્સ ક્લબના પ્રમુખ જસવિંદર કૌર દેવે વ્યક્તિગત રીતે ખાતરી કરી હતી કે બધા સભ્યો સમગ્ર પ્રવાસ દરમિયાન આરામદાયક અને સારી રીતે સંભાળ રાખે.

ઉજવણીના સમાપને ગિયાન પોલે સભ્યો, સ્વયંસેવકો અને આયોજકોનો આભાર વ્યક્ત કર્યો હતો. ફલાવર સિટી ફેન્ડ્સ ક્લબ એક બ્રામ્પ્ટન સ્થિત સ્વયંસેવક-સંચાલિત સંસ્થા છે જે વરિષ્ઠ લોકો અને પરિવારો વચ્ચે આરોગ્ય, સુખાકારી, સાંસ્કૃતિક પ્રવૃત્તિઓ, સામાજિક જોડાણ અને મિત્રતાને પ્રોત્સાહન આપવા માટે સમર્પિત છે. ક્લબ હવે ૧૨ જુલાઈ, ૨૦૨૬ના રોજ તેના આગામી કેનેડા ડે ઉજવણી અને ૧૯ જુલાઈ, ૨૦૨૬ના રોજ રંગબેરંગી “તિયાન દા મેળા”ની તૈયારી કરનાર છે.

## મોંઘવારીનો ડામ : ગેસ અને ખાદ્ય ચીજોના ભડકે બળતા ભાવથી ફુગાવો ૩.૨ ટકા સુધી પહોંચ્યો

કેનેડામાં ગેસના ભાવમાં 32.2% અને ટામેટામાં 45.2%નો તોતિંગ વધારો

### ઓટાવા

મધ્ય-પૂર્વમાં ચાલી રહેલા સંઘર્ષની સીધી અસર કેનેડાના ઈંધણ બજાર પર જોવા મળી છે. ખાસ કરીને હોર્મોન સ્ટ્રેટ બંધ થવાને કારણે ફૂડ ઓઈલ અને અન્ય સંસાધનો માટે વૈશ્વિક પુરવઠામાં મોટા અવરોધો ઊભા થયા છે. પરિણામે, એક વર્ષ પહેલાના સમાન સમયગાળાની સરખામણીમાં ગયા મહિને ગેસના ભાવમાં ૩૩.૨ ટકાનો તોતિંગ વધારો ઝીંકાયો હતો. ઈંધણના આ ભડકાને કારણે એરલાઈન્સ પર જેટ ઈંધણનો

ઓપરેશનલ ખર્ચ ખૂબ વધી ગયો છે. વિમાની કંપનીઓએ આ બોજ મુસાફરો પર નાખતા હવાઈ પરિવહનના ભાવમાં ૭.૪ ટકાનો વધારો નોંધાયો છે, જ્યારે અન્ય વાહનવ્યવહાર ક્ષેત્રે એક વર્ષ પહેલાની સરખામણીમાં ૦.૭ ટકાનો વધારો જોવા મળ્યો છે. ખાદ્યપદાર્થોની શ્રેણીમાં તાજા ઉત્પાદનો એટલે કે શાકભાજી અને ફળોમાં સૌથી ઝડપી ભાવ વૃદ્ધિ જોવા મળી હતી. તાજા શાકભાજીના ભાવ એક વર્ષ અગાઉની સરખામણીમાં ૯ ટકા અને તાજા ફળોના ભાવ ૫.૩ ટકા

વધ્યા છે, જેમાં મુખ્યત્વે મોંઘી દ્રાક્ષ અને બેરી જવાબદાર છે. દરમિયાન ટામેટાના ભાવમાં સૌથી મોટો જંગી વધારો નોંધાયો છે. ગયા મહિને ટામેટાના ભાવ એક વર્ષ અગાઉની સરખામણીમાં ૪૫.૨ ટકા વધી ગયા હતા. ગુએલ્ફ યુનિવર્સિટીના ફૂડ ઈકોનોમિસ્ટ માર્ક વોન માસોના જણાવ્યા અનુસાર, કેનેડામાં વર્ષના આ સમયે સ્થાનિક ઉત્પાદન વધુ મોંઘું હોય છે. કારણ કે ઠંડા મહિનાઓમાં ફળો અને શાકભાજી ઉગાડવાનું મુશ્કેલ બને છે અને આયાત પર નિર્ભર રહેવું પડે છે.

## મોન્ડ્રીયલમાં ગોળીબાર થતાં પોલીસ અધિકારી સહિત ત્રણ લોકોના મોત

બંદૂકધારી શંકાસ્પદ હુમલાખોર પણ ઘટનાસ્થળે જ ઠાર

### મોન્ડ્રીયલ

કેનેડાના મોન્ડ્રીયલ શહેરમાં સોમવારે સવારે બનેલી લોહિયાળ ઘટનામાં ફરજ પર તૈનાત એક જાંબાઝ પોલીસ અધિકારી અને એક નાગરિક સહિત ત્રણ લોકોના કરુણ મોત નીપજ્યા હતા. હુમલાખોરનો સામનો કરતી વખતે અધિકારી ૩૪ વર્ષીય મોહમ્મદ લામીન બેનરેડુઆન શહીદ થયા હતા, જેઓ વર્ષ ૨૦૨૧થી પોલીસ દળમાં નિષ્ઠાપૂર્વક સેવા આપી રહ્યા હતા. પોલીસ વિભાગે જણાવ્યું હતું કે, “જનતાની સુરક્ષા કાજે ફરજ બજાવતા

સમયે અધિકારી મોહમ્મદ લામીન બેનરેડુઆનના દુઃખદ અવસાનથી અમે ઊંડા શોકમાં છીએ. મોન્ડ્રીયલના કોટ-ડેસ-નીગેસ વિસ્તારમાં આવેલી હિલ્ટન હોટેલના પ્રવેશદ્વાર પાસે સોમવારે સવારે આ લોહિયાળ જંગ ખેલાયો હતો, પોલીસની જવાબી કાર્યવાહીમાં અત્યાધુનિક હથિયારથી સજ્જ શંકાસ્પદ હુમલાખોર ઘટનાસ્થળે જ માર્યો ગયો હતો. આ કોસ ફાયરિંગમાં એક નાગરિક માર્કલ (મિશેલ) મોશે મિઝરાહીનું પણ ગંભીર ઈજાને કારણે કમકમાટીભર્યું મોત નીપજ્યું હતું.

## ઓન્ટેરિયોની શાળાઓમાં પરીક્ષા અને ગ્રેડિંગ પદ્ધતિમાં ફેરફારોના સંકેત

વર્ગખંડો પર શિક્ષકોનું નિયંત્રણ વધારવા પ્રયાસ થશે : ડિજિટલ લર્નિંગ પ્લેટફોર્મ માટે \$60 મિલિયનનો તોતિંગ ખર્ચ કરાશે

### ટોરોન્ટો

કેનેડાના ઓન્ટેરિયો પ્રાંતમાં આગામી સપ્ટેમ્બર મહિનાથી શરૂ થઈ રહેલા નવા શૈક્ષણિક સત્રથી શાળાઓના માળખામાં વ્યાપક અને ફરજિયાત ફેરફારોના સંકેત છે. ઓન્ટેરિયોના શિક્ષણ મંત્રાલય દ્વારા લેવાયેલા ઐતિહાસિક નિર્ણય મુજબ માધ્યમિક શાળાના વિદ્યાર્થીઓની હાજરી, વર્ગખંડમાં તેમની ભાગીદારી અને અંતિમ ગ્રેડ (રિઝલ્ટ) સુધીની પરીક્ષાઓની ગણતરીની આખી પદ્ધતિ બદલાઈ જશે. આ ઉપરાંત, પ્રાંતના તમામ સ્કૂલ બોર્ડમાં સમાન ડિજિટલ લર્નિંગ પ્લેટફોર્મ લાગુ કરવાની પણ જાહેરાત કરવામાં આવી છે.

ઓન્ટેરિયોના શિક્ષણપ્રધાન પોલ કેલેન્ડ્રેએ સોમવારે પત્રકાર પરિષદ સંબોધતા જણાવ્યું હતું

કે, મંત્રાલયે પ્રાંતભરના શિક્ષકો સાથે કરેલા સીધા સંવાદ બાદ આ નિર્ણય લીધો છે. શિક્ષકોની લાંબા સમયથી માંગ હતી કે, શૈક્ષણિક સત્ર સુધારવા માટે તેમને વર્ગખંડો અને વિદ્યાર્થીઓના મૂલ્યાંકન પર વધુ નિયંત્રણ મળવું જોઈએ.

પ્રાંત સરકાર ઓન્ટેરિયો નેક્સન એજ્યુકેશનના ‘એડવિન’ નામના અત્યાધુનિક ડિજિટલ લર્નિંગ પ્લેટફોર્મ પાછળ \$ 60 મિલિયન (આશરે ૬ કરોડ ડોલર)નો માતબર ખર્ચ કરી રહી છે. નવા શાળા વર્ષમાં આ પ્લેટફોર્મ તમામ સ્કૂલ બોર્ડને એક શ્રેષ્ઠ સંસાધન તરીકે ઉપલબ્ધ કરાવવામાં આવશે. જો કે, શિક્ષકો માટે તેનો ઉપયોગ કરવો ફરજિયાત રહેશે નહીં, તેઓ પોતાની અનુકૂળતા મુજબ નિર્ણય લઈ શકશે.

### સરકારના નિર્ણયથી શિક્ષક સંગઠનો નારાજ

સરકારની આ જાહેરાત સામે શિક્ષક સંગઠનોએ મોરચો માંડ્યો છે અને ફંડને અત્યંત ઓછું ગણાવ્યું છે. ઓન્ટેરિયો સેકન્ડરી સ્કૂલ ટીચર્સ ફેડરેશનના ઉપપ્રમુખ કોલિન મેથ્યુએ સરકારની નીતિઓ પર આકરા પ્રહારો કરતા જણાવ્યું હતું કે, “વર્ષ ૨૦૧૮થી ફોર્ડ સરકારે જાહેર શિક્ષણના બજેટમાંથી જે અબજો ડોલર ધીનવી લીધા છે, તેની સરખામણીમાં આ રૂ. ૬૦ મિલિયનનો ખર્ચ પુરતો નથી. શિક્ષકોને ખરેખર જે પાયાની સુવિધાઓ જોઈએ છે, તેના માટે આ રકમ ઘણી ઓછી અને તદ્દન અપૂરતી છે. શિક્ષક સંગઠનના નેતા કોલિન મેથ્યુએ વિદ્યાર્થીઓની ઓછી હાજરી અને ક્લાસરૂમમાં રસ ન લેવાના મુદ્દે સરકારની નીતિ સામે સવાલ ઉઠાવ્યા હતા. તેમણે સ્પષ્ટ કર્યું કે, વિદ્યાર્થીઓની શાળામાં ગેરહાજરી પાછળના કારણો અત્યંત જટિલ હોય છે, જે મોટેભાગે ગંભીર સામાજિક અને કૌટુંબિક સમસ્યાઓ સાથે જોડાયેલા હોય છે. પ્રાંત સરકારે કેવળ હાજરીના આધારે ગ્રેડિંગ (માર્ક્સ) કાપવાના કડક નિયમો બનાવવાને બદલે, વિદ્યાર્થીઓ શાળાએ કેમ નથી આવી શકતા તે સામાજિક પ્રશ્નોના મૂળ સુધી પહોંચીને અન્ય માધ્યમો દ્વારા તેનો સકારાત્મક ઉકેલ લાવવો જોઈએ.

# રાજ્યમાં 4 વર્ષમાં 1,063 વિદ્યાર્થીની આત્મહત્યા

રોજગારી અને શિક્ષણના મુદ્દા સાથે કોંગ્રેસે સરકારની નીતિ સામે ઉઠાવ્યા સવાલ

## અમદાવાદ

ગુજરાત અને દેશભરમાં વિદ્યાર્થીઓ દ્વારા થઈ રહેલી આત્મહત્યાના આંકડા અત્યંત ચિંતાજનક સ્તરે પહોંચી ગયા છે. ગુજરાત પ્રદેશ કોંગ્રેસ સમિતિના મુખ્ય પ્રવક્તાએ સરકારની શિક્ષણ નીતિઓ, વારંવાર થતા પેપર લીક અને રોજગારીની અનિશ્ચિતતા સામે આકરા પ્રહારો કર્યા છે. વિપક્ષનો દાવો છે કે, શિક્ષણના નામે થઈ રહેલી ઉઘાડી લૂંટ, પરીક્ષાનું અસહ્ય દબાણ અને ભયંકર બેરોજગારીને કારણે યુવાનો ભારે માનસિક તણાવ હેઠળ જીવી રહ્યા છે. NCRB (નેશનલ કાર્ડમ રેકોર્ડ્સ

બ્યુરો)ના આંકડા ટાંકીને કોંગ્રેસે જણાવ્યું છે કે, વર્ષ 2019 થી 2024 દરમિયાન દેશભરમાં 18 વર્ષથી ઓછી ઉંમરના 63,915 બાળકો અને કિશોરોએ આત્મહત્યા કરી છે. એટલે કે દેશમાં સરેરાશ દરરોજ 40થી વધુ કિશોર આત્મહત્યા કરે છે. આ સિવાય, આ જ સમયગાળામાં 30 વર્ષથી ઓછી ઉંમરના 12,598 યુવાનોએ માત્ર પરીક્ષામાં નિષ્ફળતાના કારણે પોતાનું જીવન ટૂંકાવ્યું છે, જે દરરોજની સરેરાશ 5થી વધુ વિદ્યાર્થીઓની થાય છે. 'માત્ર વર્ષ 2024ની વાત કરીએ તો સમગ્ર દેશમાં 14,488 વિદ્યાર્થીઓએ

આત્મહત્યા કરી છે. વર્ષ 2019 થી 2024 વચ્ચે બાળકોમાં આત્મહત્યાના કેસોમાં અંદાજે 16% જેટલો મોટો વધારો નોંધાયો છે.' ગુજરાત કોંગ્રેસે આક્ષેપ કર્યો છે કે NEET, JEE, CUET, GPSC અને UPSC જેવી મહત્વની પરીક્ષાઓમાં પેપર લીક અને ગેરરીતિઓના કારણે વિદ્યાર્થીઓનો સિસ્ટમ પરથી ભરોસો ઊઠી ગયો છે. ડિગ્રી મેળવ્યા બાદ પણ નોકરીની કોઈ ગેરંટી નથી અને ભરતી પ્રક્રિયાઓ વર્ષો સુધી અટકેલી રહે છે, જેના કારણે યુવાનોમાં નિરાશા વ્યાપી ગઈ છે.

# અમદાવાદમાં ભગવાન જગન્નાથની રથયાત્રા નીકળશે, મંદિરમાં તૈયારી

## અમદાવાદ

શહેરમાં 16 જુલાઈએ નીકળનારી ભગવાન જગન્નાથજીની 149મી રથયાત્રા માટે જમાલપુર મંદિરે તૈયારીઓ શરુ થઈ ગઈ છે. રથ શણગાર અને ભક્તોની ભીડથી મંદિર પરિસરમાં ભક્તિમય માહોલ જોવા મળી રહ્યો છે. અમદાવાદના આંગણે ભગવાન જગન્નાથજીની રથયાત્રાનો અત્યારથી જ ભક્તિમય માહોલ જામ્યો છે. આગામી 16 જુલાઈએ ભગવાન જગન્નાથજી, બહેન સુભદ્રાજી અને ભાઈ બળદેવજી સાથે નગરચર્યાએ નીકળશે. આ ભવ્ય યાત્રા પૂર્વે જમાલપુર જગન્નાથ મંદિરમાં

તૈયારીઓનો ધમધમાટ શરુ થઈ ગયો છે. ભગવાનના રથને આકર્ષક કલરકામ અને વિશેષ શણગાર દ્વારા તૈયાર કરવામાં આવ્યા છે. રથયાત્રાના મુખ્ય આકર્ષણ સમાન ગજરાજ પણ તૈયાર છે. મંદિર પરિસરમાં અત્યારથી જ ભાવિકોનું ઘોડાપૂર ઉમટી રહ્યું છે. ભક્તો ભગવાનના શણગાર અને નૂતન વાઘા સાથે દર્શનાર્થે પહોંચી રહ્યા છે. જ્યારે ભક્તો ભગવાનને વાઘા અર્પણ કરી રહ્યા હતા, ત્યારે મંદિર પરિસર "જય રણછોડ, માખણ ચોર"ના નાદ સાથે ગુંજી ઉઠ્યું હતું. ઢોલ-નગારાના તાલે ભક્તોમાં અનેરો ઉત્સાહ જોવા મળ્યો હતો.

# અમદાવાદના દિવ્યાંગ દંપતીની ગુમ પ્લાન ઘડીને સાબરમતીમાં પત્નીને ધક્કો મારનાર સગીર પુત્રીનું હરિદ્વારથી રેસ્ક્યૂ

બાતમી અને લોકેશન મેળવી પોલીસ હરિદ્વાર પહોંચી

## અમદાવાદ

અમદાવાદના મણિનગર વિસ્તારમાં રહેતા અને સિક્યુરિટી ગાર્ડ તરીકે કામ કરીને ગુજરાત ચલાવતા દિવ્યાંગ દંપતીની 16 વર્ષીય દીકરી અચાનક લાપતા બનતા ભારે દોડધામ મચી ગઈ હતી. પોલીસની ટીમે ટેકનિકલ સર્વેલન્સ અને એનાલિસિસની મદદથી તપાસ કરતા જાણવા મળ્યું હતું કે, સગીરા તેમના જ વતનના એક યુવક સાથે ઉત્તરાખંડના હરિદ્વાર પહોંચી ગઈ હતી. ચાલાક આરોપી પોલીસથી બચવા

માટે સતત લોકેશન બદલતો હતો અને હોટલ કે ધર્મશાળાના બદલે હરિદ્વારના વાલ્મિકી વાસમાં એક ઝૂંપડી ભાડે રાખીને છુપાયો હતો. આરોપી યુવક માત્ર ઓનલાઈન પેમેન્ટ પૂરતો જ થોડી સેકન્ડ માટે પોતાનો મોબાઈલ ચાલુ કરતો હતો. જો કે, મણિનગર પોલીસના મહિલા કોન્સ્ટેબલે સગીરાની મોટી બહેન તરીકેની ઓળખ આપી મકાન માલિકનો સંપર્ક સાધ્યો હતો અને વિશ્વાસમાં લઈને તેમની પાસેથી લોકેશન મેળવી લીધું હતું. બાતમી અને લોકેશન મળતા જ પોલીસે હરિદ્વાર પહોંચીને વોચ ગોઠવી હતી અને આખરે આરોપીને ઝડપી પાડી સગીરાનું સફળતાપૂર્વક રેસ્ક્યૂ કર્યું હતું.

# પ્લાન ઘડીને સાબરમતીમાં પત્નીને ધક્કો મારનાર પતિની ધરપકડ, 9 વર્ષ જૂની મર્ડર મિસ્ટ્રી ઉકેલાઈ

પ્લાન ઘડી પત્નીને મોતને ઘાટ ઉતારી, રથયાત્રાના દિવસે નદીમાં ફેંકી કરી હત્યા

## અમદાવાદ

વર્ષ 2017માં લગ્નના માત્ર 4 મહિનાના ટૂંકા ગાળામાં જ, પતિ મિનેશ સોલંકીએ પોતાની પત્ની કોમલબેનની ફૂરતાપૂર્વક હત્યા કરી, સાબરમતી રિવરફ્રન્ટ ખાતે નદીમાં ફેંકી દીધી હતી. એટલું જ નહીં, પોતાનો ગુનો છુપાવવા આરોપીએ પોલીસમાં પત્ની ગુમ થઈ હોવાની ખોટી ફરિયાદ પણ નોંધાવી હતી. જો કે, કાર્ડમ બ્રાન્ચની સઘન તપાસ, બાતમી અને ટેકનિકલ એનાલિસિસના આધારે 9 વર્ષ પછી આ

ગુનાહિત ઘડયંત્રનો આખરે પર્દાફાશ થયો છે. પોલીસ પૂછપરછમાં સામે આવ્યું કે વર્ષ 2017માં કોમલબેનના લગ્ન મિનેશ દિનેશભાઈ સોલંકી સાથે થયા હતા. લગ્નજીવન દરમિયાન બંને વચ્ચે ઘરેલુ બાબતોમાં અવારનવાર ઝઘડા થતા હોવાથી, લગ્નના માત્ર 4 જ મહિનામાં પતિ મિનેશે પોતાની પત્નીને જાનથી મારી નાખવાનો પ્લાન ઘડી કાઢ્યો હતો. તારીખ 25 જૂન 2017ના રોજ રથયાત્રાના દિવસે મિનેશ કોમલબેનને ફરવા જવાના બહાને

લઈ ગયો હતો. આખો દિવસ શહેરના વિવિધ સ્થળોએ ફેરવ્યા બાદ રાત્રિના સમયે તે સાબરમતી રિવરફ્રન્ટ ખાતે લઈ ગયો અને વાતોમાં પરોવી અચાનક કોમલબેનને ઊંચકીને નદીમાં ફેંકી દીધી હતી. પોતાનો ગુનો છુપાવવા માટે મિનેશે બીજા જ દિવસે કાલુપુર પોલીસ સ્ટેશનમાં પત્ની ગુમ થઈ હોવાની ખોટી ફરિયાદ પણ નોંધાવી દીધી હતી. જો કે, કાર્ડમ બ્રાન્ચે બાતમીના આધારે આ ફૂર હત્યાનો ભેદ ઉકેલી આરોપી પતિ મિનેશ સોલંકીની ધરપકડ કરી છે.

# રાજ્યમાં ડૂબી જવાની ઘટનાઓમાં 5ના મોત દાહોદના સુખસર તાલુકામાં 2 ભાઈઓ ડૂબ્યા

## કચ્છ-દાહોદ

કચ્છ અને દાહોદ જિલ્લામાં ત્રણ અલગ અલગ ડૂબવાની ઘટનામાં 2 બાળકો સહિત કુલ 5ના મૃત્યુ થયા છે. જેમાં દાહોદના સુખસર તાલુકાના પાટડીયા ગામના તળાવમાં ડૂબી જવાથી 2 બાળકો મોત થયા છે. જ્યારે રાપરમાં નર્મદા કેનાલમાં અને સામખિયાળીમાં તળાવના પાણીમાં ડૂબવાથી કુલ 3ના મૃત્યુ થયા છે. કચ્છના રાપરમાં ફતેહગઢ ગામ પાસેથી પસાર થતી નર્મદા કેનાલમાં બે સ્થાનિક યુવકો ડૂબ્યા હતા. ઘટનાની જાણ સ્થાનિકો દોડી આવ્યા હતા. આ



પછી સ્થાનિક પ્રશાસન અને ફાયર બ્રિગેડની ટીમને જાણ કર્યા બાદ બંને યુવકોને બચાવવાની કામગીરી હાથ ધરવામાં આવી હતી. જો કે, કેનાલના ઊંડા પાણીમાં ડૂબી જવાથી બંને યુવાનોના મોત થયા છે. જ્યારે સામખિયાળીના તળાવમાં ડૂબી જતાં એક અજાણ્યા શખસનું મોત થયું છે.

સ્થાનિક લોકોએ મૃતકના મૃતદેહને તળાવમાંથી બહાર કાઢ્યો હતો. આમ, કચ્છમાં બે અલગ અલગ ડૂબવાની ઘટનામાં ત્રણ લોકોના મોત થયા છે. દાહોદના સુખસર તાલુકાના પાટડીયા ગામમાં રહેતા એક જ પરિવારના બે બાળકો શાળાએથી આવ્યા બાદ ગામના તળાવ ઉપર નહાવા ગયા હતા. આ દરમિયાન તળાવના ઊંડા પાણીમાં ડૂબી જવાથી બંનેના મોત થયા છે. આ બાળકોની ઓળખ પ્રિન્સરાજ (ઉ.વ.11) અને - ઋત્વિક (ઉ.વ.9) તરીકે થઈ હતી.

# CA ઇન્ટરમીડિયેટમાં અમદાવાદનો દબદબો, દેશમાં 50માં ત્રણ વિદ્યાર્થી

## અમદાવાદ

ઈન્સ્ટિટ્યૂટ ઓફ ચાર્ટર્ડ એકાઉન્ટન્ટ્સ ઓફ ઈન્ડિયા (ICAI) દ્વારા સીએ (CA) ઇન્ટરમીડિયેટ પરીક્ષાનું પરિણામ જાહેર કરાયું છે. આ વર્ષે ઓલ ઈન્ડિયા લેવેલે બંને ગ્રુપનું પરિણામ 8.47%, માત્ર ગ્રુપ-1નું 10.25% અને ગ્રુપ-2નું પરિણામ 16.11% રહ્યું છે. અમદાવાદ બ્રાન્ચે આ રાષ્ટ્રીય સરેરાશ કરતાં પણ ઉત્કૃષ્ટ પ્રદર્શન કર્યું છે. અમદાવાદ બ્રાન્ચમાં બંને ગ્રુપનું પરિણામ 6.55%, ગ્રુપ-1નું 9.09% અને ગ્રુપ-2નું પરિણામ 21.90% આવ્યું છે. આ પરિણામમાં અમદાવાદના ત્રણ તેજસ્વી વિદ્યાર્થીઓએ ઓલ ઈન્ડિયા લેવેલે ટોપ

50માં સ્થાન મેળવીને શહેરનું ગૌરવ વધાર્યું છે. ઓલ ઈન્ડિયામાં 5મો રેન્ક મેળવનારા મોક્ષ રાઠોડે જણાવ્યું કે, સીએ ઇન્ટરમીડિયેટમાં મારો 8મો રેન્ક હતો, તેથી ઇન્ટરમીડિયેટમાં પણ ટોપ રેન્ક લાવવાનો મારો લક્ષ્યાંક હતો. મેં જે.કે. શાહ ક્લાસીસમાં વહેલા જોડાઈને રોજનું રોજ રિવિઝન કરવાની ટેવ પાડી હતી. છેલ્લા ત્રણ મહિના મેં લાઈબ્રેરીમાં રોજ 8થી 10 કલાક સેલ્ફ સ્ટડી કરી છે. અભ્યાસને પ્રાધાન્ય આપવા મેં પરિવારના કેટલાક પ્રસંગો અને લગ્નો પણ જતા કર્યા હતા. છતાં, યોગ્ય ટાઈમ મેનેજમેન્ટના કારણે મેં ક્લાસીસમાં જ મિત્રો સાથે તહેવારોની ઉજવણી કરી હતી.'

# નારોલના યુવકને સોશિયલ મીડિયા ચેટિંગ પડ્યું ભારે, બંધક બનાવી રૂ. 50,000ની લૂંટ

## અમદાવાદ

અમદાવાદ શહેરના નારોલમાં એક યુવકને સોશિયલ મીડિયા પર અજાણી એપ દ્વારા ચેટિંગ કરવું ભારે પડ્યું હોવાનો કિસ્સો પ્રકાશમાં આવ્યો છે. જેમાં બે અજાણ્યા શખ્સોએ યુવકને રૂ.૩૫ મળવા બોલાવ્યો હતો. ત્યારબાદ તેઓ યુવકના મોપેડ પર બેસીને તેને એક અવાવરુ સ્થળે લઈ ગયા હતા. ત્યાં મોપેડની ચાવી કાઢી લીધા બાદ, રૂપિયાની માંગણી કરીને યુવકને બેસ્ટથી ઢોર માર માર્યો હતો અને ગાલ પર લાફા માર્યા હતા. લૂંટારુઓ તેની પાસેથી રૂ. 45,000ની વીંટી અને ઓનલાઈન રૂ. 5,000 ટ્રાન્સફર કરાવીને કુલ રૂ. 50,000ની લૂંટ ચલાવી નાસી ગયા હતા.

# હિટ એન્ડ રનથી ગુજરાતમાં એક જ વર્ષમાં 1090 લોકોના મોત

ગુજરાતમાં કુલ અકસ્માતમાં 14 ટકા હિટ એન્ડ રનની ઘટના, મૃત્યુદર 59 ટકા : ચિંતાજનક ચિત્ર

## ગાંધીનગર

ગુજરાત રોડ સેફ્ટી ઓથોરિટી'ના અહેવાલમાં રાજ્યમાં હિટ એન્ડ રનની ઘટનાઓનો એક ચિંતાજનક ચિતાર સામે આવ્યો છે. આ સત્તાવાર આંકડાઓ દર્શાવે છે કે, વાહનચાલકોની ધોર બેદરકારીને લીધે હિટ એન્ડ રનના કિસ્સા વધ્યા છે. વર્ષ 2024 માં જ હિટ એન્ડ રનમાં 1090 લોકોએ જીવ ગુમાવ્યાં હતાં. ગુજરાતમાં થતા કુલ રોડ અકસ્માતોમાં ૧૪ ટકા માત્ર હિટ એન્ડ રનની ઘટનાની છે. આ પ્રકારના અકસ્માતોમાં વાહનચાલક અકસ્માત સર્જીને પીડિતને મદદ કરવાને બદલે



## હિટ એન્ડ રનના કિસ્સા

- » હિટ એન્ડ રનની ઘટના : 1902
- » મૃત્યુ : 1090
- » ગંભીર ઈજા : 883
- » સામાન્ય ઈજા : 343

ઘટનાસ્થળેથી ભાગી છૂટે છે, જેના કારણે ઘાયલોને સમયસર સારવાર મળતી નથી. ગુજરાત રોડ સેફ્ટી ઓથોરિટીના અહેવાલ મુજબ, વર્ષ 2024 માં હિટ એન્ડ રનના કુલ 1902 ઘટના બની હતી જેમાં 1090 લોકોના મૃત્યુ થયા હતા. 883 ને ગંભીર ઈજા જ્યારે 343 ને નાની મોટી ઈજા થઈ હતી. આ અહેવાલમાં સૌથી વધુ ચોંકાવનારી બાબત એ સામે આવી છે કે, હિટ એન્ડ રનની ઘટનાઓમાં મૃત્યુદર 59 ટકાથી વધુ છે. આનો સીધો અર્થ એ થાય હિટ એન્ડ રનના ઘાયલ મોટાભાગે મોતને ભેટે છે. ગુજરાતમાં હિટ એન્ડ રનના કિસ્સા ચિંતાજનકહદ વધી રહ્યાં છે.

# ફોરેક્સ-ફિટો ફોડમાં બિહારનો કુમાર મંગલમ ઝબ્બે

જાહેરાતો બતાવીને કાલ્પનિક નફો દર્શાવતા, તપાસ અને મની ટ્રેલના આધારે ધરપકડ

## અમદાવાદ

સાયબર ક્રાઇમ બ્રાન્ચે ડિજિટલ ફૂટપ્રિન્ટ એનાલિસિસ, કોલ ડિટેલ રેકોર્ડ્સ (CDR), ફિટોક્રન્સી વોલેટ ટ્રેકિંગ અને બેન્ક એકાઉન્ટના મની ટ્રેલના આધારે તકનીકી તપાસ હાથ ધરી હતી. જેના આધારે બિહારના બેગુસરાયના રહેવાસી અને કમ્પ્યુટર સાયન્સમાં B.Tech થયેલા કુમાર મંગલમ નામના આરોપીની ધરપકડ કરવામાં આવી છે. પોલીસ સર્ચ દરમિયાન આરોપી પાસેથી એક iPhone, iPad અને MacBook જપ્ત કરવામાં આવ્યા

છે, જેને ફોરેન્સિક લેબમાં મોકલાયા છે. મળતી માહિતી અનુસાર, પીડિત યુવકને ફોરેક્સ ટ્રેડિંગ દ્વારા આકર્ષક અને ટૂંકા સમયમાં મોટો નફો મેળવવાની જાહેરાત કરતા પ્રમોશનલ વીડિયો બતાવી લોભામણી લાલચ આપવામાં આવી હતી. પીડિત રોકાણકારને 'WinProFX' પ્લેટફોર્મ પર USDT (ડિજિટલ કરન્સી) ના રૂપમાં ફિટોક્રન્સી ટ્રાન્સફર કરવા માટે સમજાવવામાં આવ્યો હતો. રોકાણકારનો વિશ્વાસ જીતવા માટે આરોપીઓ પ્લેટફોર્મના યુઝર ડેશબોર્ડ પર કાલ્પનિક (ખોટો)

નફો પ્રદર્શિત કરતા હતા. આ માયાજાળમાં ફસાઈને ફરિયાદીએ કુલ 19.07 લાખ રૂપિયાનું રોકાણ કરી દીધું હતું. જો કે, જ્યારે તેમણે મૂળ રકમ કે નફો ઉપાડવાનો પ્રયાસ કર્યો ત્યારે તે વિડીયો થઈ શક્યો નહોતો અને પ્લેટફોર્મના સંચાલકોએ સંપર્ક કાપી નાખ્યો હતો.

પોલીસ તપાસમાં બહાર આવ્યું છે કે WinProfx.com વેબસાઇટ પોતાને સોનું, ચાંદી, કોમોડિટીઝ, સ્ટોક ઈન્ડેક્સ અને ડિજિટલ એસેટ્સમાં રોકાણ ઓફર કરતું ઈન્ટરનેશનલ પ્લેટફોર્મ ગણાવતું હતું.

# સાસુને ચપ્પુની અણીએ વહુની ધમકી મારા પતિને ઉશ્કેરશો તો છોડીશ નહિ

સાસુએ પોલીસને જાણ કરતા ટીમ દ્વારા કાઉન્સેલિંગ કરાયું

## વડોદરા

વડોદરાના ગોરવા વિસ્તારમાં ઘરેલુ હિંસાના કિસ્સાને પગલે અભયમ પોલીસને દરમિયાનગિરી કરવા ભલામણ કરી છે. માતા તેના પરિણીત પુત્રથી અલાયદી રહે છે અને પુત્ર અને તેની પત્ની વચ્ચે કોઈને કોઈ કારણસર ગુલકલેશ થતો હોય છે. જેથી વહુને તેની માતા પર શંકા છે.

પતિના ત્રાસથી કંટાળીને આખરે ગઈકાલે વહુ તેની સાસુને ત્યાં ચપ્પુ લઈને પહોંચી ગઈ હતી અને ચપ્પુ



બતાવી મારા પતિના કાન ભંભેરશો તો પરિણામ સાડું નહિ આવે તેવી ધમકી આપી હતી. જેથી ગભરાયેલા સાસુએ અભયમને જાણ કરતાં અભયમ વહુનું કાઉન્સેલિંગ કર્યું હતું. પરંતુ તે સમજવા માટે તૈયાર નહિ હોવાથી આખરે અભયમ પોલીસ સમક્ષ રજૂઆત કરવા સાસુને સમજાવ્યા હતા.

# યાત્રાધામો અને પ્રવાસન સ્થળોના વિકાસ માટે રૂ. 3.28 કરોડની મંજૂરી

## ગાંધીનગર

યાત્રાધામો અને પ્રવાસન સ્થળોના વિકાસ કાર્યો માટે રૂપિયા 3.28 કરોડથી વધુ રકમના વિકાસ કામોને મંજૂરી આપવામાં આવી છે. આ બેઠકમાં રાજ્યના નાયબ મુખ્યમંત્રી હર્ષ સંઘવીએ રાજ્યના પ્રવાસન અને યાત્રાધામોના સર્વાંગી વિકાસ માટે વિવિધ મહત્વની દરખાસ્તોને મંજૂરી આપી છે. પ્રવાસીઓ અને શ્રદ્ધાળુઓને શ્રેષ્ઠતમ સુવિધાઓ મળી રહે તે હેતુથી આજે વિવિધ પ્રવાસન પ્રોજેક્ટ્સ અને આરથાના કેન્દ્રોના વિકાસ કાર્યોને વહીવટી મંજૂરી આપવામાં આવી છે. વલસાડ જિલ્લાના કોસંબા ખાતેના

શ્રી અક્ષરપુરપોત્તમ સ્વામીનારાયણ મંદિરમાં સુવિધાઓ ઉમેરવા માટે, ડાંગ જિલ્લાના સાપુતારા પ્રવાસન સ્થળે પ્રવાસીઓના આકર્ષણ સમાન સનરાઈઝ અને સનસેટ પોઈન્ટ પર જતા રસ્તા માટે ગ્રાન્ટ મંજૂર કરાઈ છે. તે ઉપરાંત રાજકોટ જિલ્લાના ઉપલેટા ખાતે સ્થિત શ્રી સ્વામીનારાયણ મંદિર ખાતે ગ્રીન એનર્જીને પ્રોત્સાહન આપવા માટે સોલર રૂફ ટોપ પ્રોજેક્ટ મંજૂર કરાયો છે.

જ્યારે અમદાવાદ જિલ્લાના ભોંયણી ખાતે આવેલા શ્રી મલ્લીનાથજી મહારાજ ઐતિહાસિક જૈન તીર્થ ખાતે યાત્રિકોની સુવિધા માટે પણ ખર્ચ મંજૂર કરાયો છે.

# કાર્ડ વેરિફિકેશન માટે APK ઈન્સ્ટોલ કરાવી ઠગે વૃદ્ધના ખાતામાંથી 39 લાખ ગપચાવ્યા

એપીકે (APK) ડાઉનલોડ કરતાં જ મોબાઈલનો કંટ્રોલ ઠગના હાથમાં

## અમદાવાદ

અમદાવાદમાં સાયબર ગુનેગારો હવે સિનિયર સિટિઝન્સ અને નિવૃત્ત કર્મચારીઓને ટાર્ગેટ બનાવી રહ્યા છે. ત્યારે શહેરના ચાંદખેડા વિસ્તારમાં બેન્ક અધિકારીની ખોટી ઓળખ આપીને એક 70 વર્ષીય નિવૃત્ત વૃદ્ધ સાથે લાખો રૂપિયાની ડિજિટલ લૂંટ ચલાવવામાં આવી હોવાની ફરિયાદ પોલીસ ચોપડે નોંધાઈ છે. ઠગે વૃદ્ધની ઉંમર અને ટેકનોલોજીની ઓછી જાણકારીનો ગેરલાભ ઉઠાવી, પેન્શન

કાર્ડ વેરિફિકેશનના બહાને એપીકે (APK) ફાઈલ ઈન્સ્ટોલ કરાવીને તેમના બેન્ક ખાતામાંથી ટુકડે-ટુકડે કુલ 39.70 લાખ રૂપિયા સાફ કરી દીધા હતા.

ચાંદખેડામાં રહેતા 70 વર્ષીય ચિરાગ સુતરિયા નિવૃત્ત જીવન જીવે છે. તેણે જીવનભરની કમાણી અને બચતના નાણાં સેન્ડ્રલ બેંક ઓફ ઈન્ડિયામાં ઓ.ડી. (Overdraft) તથા એફ.ડી. (Fixed Deposit) એકાઉન્ટમાં રાખ્યા હતા. ગત

18મી જૂનના રોજ સાંજે ચિરાગના મોબાઈલ પર એક અજાણ્યા નંબર પરથી કોલ આવ્યો હતો. ફોન કરનાર શખસે સેન્ડ્રલ બેન્કમાંથી બોલતો હોવાનું કહીને વિશ્વાસમાં લીધા હતા અને જણાવ્યું હતું કે તેનું પેન્શન કાર્ડ વેરિફિકેશન કરવાનું બાકી છે. આ પ્રક્રિયા માટે ઠગે ચિરાગના વોટ્સએપ પર "PENSION CARD VERIFICATION.apk" નામની એક ફાઈલ મોકલી હતી અને તેને ઈન્સ્ટોલ કરવા કહ્યું હતું.

# કેનેડામાં બજારને બચાવવા તૈયાર શાકભાજીની આયાત પર ૧૦% ટેરિફ

યુએસ, મેક્સિકો અને વિકાસશીલ દેશોને ટેરિફમાંથી મુક્તિ ; સ્થાનિક ઉત્પાદકોને નુકસાનથી બચાવવા 200 દિવસ માટે 'સેફગાર્ડ' ટેરિફ

## ઓટાવા

ઘરેલુ ઉદ્યોગો સામેના "તાત્કાલિક પડકારો" અને આંતરરાષ્ટ્રીય બજારમાંથી થતા સંભવિત ડમ્પિંગ સામે સ્થાનિક ઉત્પાદકોને રક્ષણ આપવા માટે કેનેડાની ફેડરલ સરકારે એક મહત્વપૂર્ણ પગલું ભર્યું છે. સરકારે તૈયાર શાકભાજીની વૈશ્વિક આયાત પર ૧૦ ટકા ટેરિફ (આયાત ડ્યુટી) લાદવાની જાહેરાત કરી છે. નાણામંત્રી ફાન્કોઈસ-ફિલિપ શેમ્પેને એક સત્તાવાર નિવેદનમાં જણાવ્યું હતું કે, આ નવો ટેરિફ તાત્કાલિક અમલમાં આવશે અને તે મહત્તમ ૨૦૦ દિવસ સુધી લાગુ રહેશે.

સરકારના આ નિર્ણયને વિપક્ષી કન્ઝર્વેટિવ પક્ષ તરફથી પણ વ્યાપક સમર્થન મળ્યું છે. કન્ઝર્વેટિવ કૃષિ વિવેચક જોન બાલોએ મીડિયા સમક્ષ જણાવ્યું હતું કે, "કેનેડામાં તૈયાર શાકભાજીના સંભવિત ડમ્પિંગ અંગે સ્થાનિક ઉદ્યોગોની ચિંતાઓ વચ્ચે આ ટેરિફ એક ખૂબ જ સકારાત્મક અને આવકારદાયક

પગલું છે. ખાસ કરીને યુએસ ટેરિફના પ્રતિભાવમાં આ જરૂરી હતું. ઓન્ટેરિયોના ટામેટા ખેડૂત અને કન્ઝર્વેટિવ સાંસદ ડેવ એપ્સે પણ એક ઈન્ટરવ્યુમાં સરકારના આ નિર્ણયને યોગ્ય ગણાવ્યો છે. ડેલહાઉસી યુનિવર્સિટી ખાતે એગ્રી-ફૂડ એનાલિટિક્સ લેબના ડિરેક્ટર સિલ્વેન ચાર્લેબોઈસે જણાવ્યું હતું કે, કેનેડા માટે યુએસ એ તૈયાર શાકભાજીનો સૌથી મોટો સપ્લાયર દેશ છે. યુએસને આ ટેરિફમાંથી મુક્ત રાખવામાં આવ્યું હોવાથી સામાન્ય ગ્રાહકો પર મોંઘવારીનો તાત્કાલિક કોઈ બોજ નહીં વધે, ફાઈનાન્સ કેનેડાના જણાવ્યા અનુસાર, આ પગલું તદ્દન કામચલાઉ છે. કેનેડિયન ઈન્ટરનેશનલ ટ્રેડ ટ્રિબ્યુનલ હાલમાં એ બાબતની તપાસ કરી રહી છે કે શું કોઈન અને તૈયાર શાકભાજીની વધેલી આયાતથી સ્થાનિક પ્રોડ્યુસર્સ (ઉદ્યોગો)ને મોટું આર્થિક નુકસાન થઈ રહ્યું છે કે કેમ. ટ્રિબ્યુનલ ૯ સપ્ટેમ્બર સુધીમાં તેનો અહેવાલ પૂર્ણ કરે તેવી અપેક્ષા છે.

# મહેસાણામાં હડકાયા કૂતરાનો આતંક, ૩૯ને બચકાં ભર્યાં

મહેસાણા : મહેસાણા શહેરના ગોપીનાથા તેમજ આસપાસના વિસ્તારમાં બુધવારે બપોર બાદ હડકાયા કૂતરાએ આતંક મચાવ્યો હતો, જ્યાંથી પસાર થયું ત્યાં લોકોને બચકાં ભરતાં કુલ ૩૯ જણાએ સિવિલમાં એન્ટી રેબિઝ વેક્સિન સહિતની સારવાર લેવા ભીડ જમાવી હતી. ગોપીનાથાથી રાધનપુર ચોકડી, લાયન્સ હોસ્પિટલ રોડ, ગુરુદ્વારા પાછળ રેલવે છાપરાં સહિતના વિસ્તારમાં બુધવારે બપોરથી જ હડકાયા કૂતરાનો આતંક જાવા મળ્યો હતો. ભોગ બનેલા લોકો સિવિલ હોસ્પિટલમાં સારવાર માટે પહોંચ્યા હતા. બપોરે ૧ વાગ્યાથી

૨ વાગ્યા સુધીના એક કલાકમાં જ ડોગ બાઈટનો ભોગ બનેલા કુલ ૨૮ જણા સિવિલમાં સારવાર માટે પહોંચતાં ટ્રોમા સેન્ટરમાં ભીડ જામી હતી. સાંજ સુધીમાં સિવિલમાં જ કુલ ૩૯ જણાએ ડાગ બાઈટ સંબંધિત સારવાર લીધી હતી. સિવિલ સર્જને જણાવ્યું હતું કે, બપોરે ૧ થી ૨ વાગ્યા દરમિયાન હડકાયા કૂતરું કરડ્યું હોય તેવા ૨૮ કેસ ટ્રોમા સેન્ટરમાં આવ્યા હતા. જે તમામને એન્ટિ રેબિઝ વેક્સિન અપાઈ હતી, મોટાભાગના લોકોને કૂતરાએ એવાં બચકાં ભર્યાં હતાં કે થઈ કેટેગરીના ઊંડા ઘા હતા, જેમને ટાંકા લેવા પડ્યા હતા.

# અખંડ સૌભાગ્ય અને શ્રદ્ધાનું પર્વ : વટસાવિત્રી પૂર્ણિમા

નારી શક્તિના પ્રતીક સમાન વ્રત એટલે 'વટસાવિત્રી પૂર્ણિમા'. જેઠ મહિનાની પૂનમના દિવસે ઉજવાતું આ વ્રત હિંદુ ધર્મમાં પરિણીત મહિલાઓ માટે અત્યંત મહત્વપૂર્ણ માનવામાં આવે છે. આ દિવસે સ્ત્રીઓ પોતાના પતિના દીર્ઘાયુ, ઉત્તમ સ્વાસ્થ્ય અને સુખી દાંપત્યજીવન માટે વડ(વટવૃક્ષ)ની પૂજા અર્ચના કરે છે અને ઉપવાસ રાખે છે. વટસાવિત્રી પૂર્ણિમાનો મહિમા, તેની પાછળ જોડાયેલી પૌરાણિક કથા અને તેનું વૈજ્ઞાનિક મહત્વ જાણીએ.

વ્રત પાછળની પૌરાણિક કથા : સાવિત્રી અને સત્યવાન પૌરાણિક માન્યતા અનુસાર મદ્ર દેશના રાજા અશ્વપતિની ગુણવાન પુત્રી સાવિત્રીએ દુમત્સેનના પુત્ર સત્યવાનને પોતાના પતિ તરીકે પસંદ કર્યા હતા. સત્યવાન ગુણવાન અને ધર્માત્મા હતા, પરંતુ નારદજીએ ભવિષ્યવાણી કરી હતી કે લગ્નના બરાબર એક વર્ષ બાદ સત્યવાનનું મૃત્યુ થઈ જશે. નિર્ધારિત દિવસે જ્યારે સત્યવાન જંગલમાં લાકડાં કાપવા ગયા, ત્યારે અચાનક તેમનો જીવ ચાલ્યો ગયો અને યમરાજ તેમના પ્રાણ લેવા પૃથ્વી પર આવ્યા. સાવિત્રીએ હિંમત ન હારી અને તે યમરાજની પાછળ-પાછળ ચાલવા લાગી. યમરાજે તેને પાછા વળી જવા ઘણું કહ્યું, પરંતુ સાવિત્રીએ પોતાની બુદ્ધિ, ચતુરાઈ અને અતૂટ પતિભક્તિથી યમરાજને પ્રસન્ન કરી દીધા.

યમરાજે સાવિત્રીને વરદાન માંગવા કહ્યું. સાવિત્રીએ પોતાનાં અંધ સાસુ-સસરાની આંખોની રોશની માંગી, તેમનું ખોવાયેલું રાજ્ય માંગ્યું અને અંતે સો પુત્રોની માતા બનવાનું વરદાન માંગી લીધું. યમરાજે 'તથાસ્તુ' કહી દીધું. ત્યારબાદ સાવિત્રીએ યમરાજને યાદ અપાવ્યું કે એક સતી



નારી તરીકે પતિ વિના માતા કેવી રીતે બની શકે? યમરાજ સાવિત્રીની આ ધર્મનિષ્ઠા અને ચતુરાઈ જોઈને પ્રસન્ન થઈ ગયા અને તેમણે સત્યવાનના પ્રાણ પાછા આપવા પડ્યા. જે વૃક્ષ નીચે સત્યવાનને નવજીવન મળ્યું તે વડનું વૃક્ષ હતું, તેથી જ આ વ્રત 'વટસાવિત્રી' તરીકે ઓળખાયું.

## વ્રતની પૂજાવિધિ અને શૃંગાર

પવિત્ર સ્નાન અને શૃંગાર : સૌભાગ્યવતી સ્ત્રીઓ સવારે વહેલા ઊઠીને પવિત્ર સ્નાન કરે છે. ત્યારબાદ નવાં વસ્ત્રો (મોટાભાગે લાલ કે લીલી સાડી) પહેરીને સોળ શૃંગાર સજે છે. હાથમાં મેંદી અને કંપાળે સિંદૂર આ વ્રતની શોભા વધારે છે.

પૂજાસામગ્રી : પૂજાની થાળીમાં ભીંજવેલા ચણા, ફળ, ફૂલ, ધૂપ-દીપ, મીઠાઈ અને અખંડ સૌભાગ્યની સામગ્રી (બંગડી, બિંદી, સિંદૂર) રાખવામાં આવે છે.

પ્રદક્ષિણા અને વાર્તા : સ્ત્રીઓ સામૂહિક રીતે વડના વૃક્ષ પાસે એકઠી થાય છે. જળ યડાવીને પૂજા કર્યા બાદ વડની 7 કે 108 વાર પ્રદક્ષિણા કરવામાં આવે છે. આ દરમિયાન સાવિત્રી-સત્યવાનની કથા સાંભળવામાં આવે છે.

આશીર્વાદ : પૂજા પૂર્ણ થયા પછી સ્ત્રીઓ વડના અંકુર અને ચણા ગળીને વ્રત ખોલે છે અને ઘરના વડીલોના આશીર્વાદ લે છે.

# પૂણેના કેતન અગ્રવાલ મર્ડર કેસમાં ઘણા ચોંકાવનારા ખુલાસા, પ્રી-બર્થડે સરપ્રાઇઝના બહાને રચાયું હત્યાનું પડયંત્ર કેકેમાં પ્લાનિંગ, ઉનાળામાં હૂડી, કેતનની હત્યા માટે સિયા-ચેતનની ચાલાકી

પૂણે

લોહગઢ કિલ્લા પરથી પોતાના મંગેતરને ખીણમાં ધક્કો મારતાં પહેલા સિયા ગોયલ તેના પ્રેમી ચેતન ચૌધરીને મળી હતી. સિયા અને ચેતને આ ઘટનાને અંજામ આપવાના થોડા કલાકો પહેલા જ એક કેકેમાં કેતનની હત્યાનો આખો પ્લાન બનાવ્યો હતો. બંનેએ ખૂબ જ ચાલાકીથી સમગ્ર કાવતરાને અંજામ આપ્યો અને શરૂઆતમાં તેને એક દુર્ઘટના તરીકે રજૂ કર્યો.

18 જૂને 26 વર્ષનો કેતન અગ્રવાલ તેની 20 વર્ષની મંગેતર સિયા ગોયલ સાથે લોહગઢ કિલ્લા પર ગયો હતો. સિયાએ કેતનને પ્રી-બર્થડે સરપ્રાઇઝના બહાને ત્યાં બોલાવ્યો હતો. બીજા દિવસે એટલે કે 19 જૂને સિયાનો જન્મદિવસ હતો. સિયા અને કેતનની

ફેબ્રુઆરીમાં સગાઈ થઈ હતી અને નવેમ્બરમાં બંને લગ્ન કરવાના હતા. જ્યારે કેતન લોહગઢ કિલ્લા પર પહોંચ્યો ત્યારે ત્યાં પહેલેથી જ હાજર સિયાના પ્રેમી ચેતન અને સિયાએ તેને ખીણમાં ધક્કો મારી દીધો હતો.

પોલીસ અધિકારીના કહ્યા મુજબ સિયાએ વારંવાર કેતનને 3300 કૂટની ઊંચાઈ પર આવેલા લોહગઢ કિલ્લા પર જવા માટે મનાવ્યો હતો. 31 મેના રોજ બંને લોહગઢ કિલ્લા પર ગયા હતા. બાદમાં ફરી ત્યાં જવાનો આગ્રહ કર્યો કે તેઓ ચાર દિવસ પછી તે કિલ્લા પર જાય. પરંતુ કેતનની માતાએ તેને બીજી વખત ત્યાં જવાની પરવાનગી ન આપી. આ પછી 18 જૂનની સવારે, સિયા અને ચેતન પૂણેના એક કેકેમાં

મળ્યા અને કેતનની હત્યાની યોજના બનાવી. તેમણે કિલ્લા પર એવી જગ્યાઓ ઓળખી કાઢી જ્યાંથી તેઓ કેતનને ધક્કો મારી શકે. બપોરે, સિયા કેતનને ફરીથી કિલ્લા પર લઈ ગઈ અને ચેતન પણ તેમની પાછળ-પાછળ ટ્રેક પર ગયો, જેમાં સામાન્ય રીતે લગભગ ત્રણથી ચાર કલાક લાગે છે. સીસીટીવી ફૂટેજમાં ચેતનને હૂડી પહેરેલો પણ જોવામાં આવ્યો હતો, જેથી તેની ઓળખ છુપાયેલી રહે અને તે સિયા અને કેતનનો પીછો કરી શકે. પછી સિયા અને ચેતને મળીને નક્કી કરેલી જગ્યાએથી કેતનને પાછળથી એક ખીણમાં ધક્કો મારી દીધો. સીસીટીવી ફૂટેજમાં કેતન તેની મંગેતર સિયા ગોયલ સાથે ચાલતો દેખાઈ રહ્યો હતો, જ્યારે શોર્ટ્સ અને હૂડી પહેરેલો

એક વ્યક્તિ તેમનાથી લગભગ 20થી 30 ફીટના અંતરે તેમની પાછળ ચાલી રહ્યો હતો. તે વ્યક્તિએ હૂડીથી પોતાનો ચહેરો ઢાંકેલો હતો અને હેડસેટ પણ લગાવેલા હતા. અન્ય એક સીસીટીવી ફૂટેજ પોલીસની શંકા વધુ મજબૂત કરી દીધી. આ ફૂટેજમાં સિયા અચાનક પાછળ ફરીને હૂડી પહેરેલા વ્યક્તિ તરફ જોતી દેખાઈ. ઉનાળાની ઋતુમાં હૂડી પહેરવી પોલીસને કેસની વધુ નજીક લઈ ગઈ. પોલીસે જોયું કે તે સમયે વિસ્તારમાં તાપમાન લગભગ 33 ડિગ્રી સેલ્સિયસ હતું. આવી કાળઝાળ ગરમીમાં ટ્રેક દરમિયાન હૂડી પહેરવાનો નિર્ણય ખૂબ જ વિચિત્ર લાગ્યો અને અધિકારીઓએ તે વ્યક્તિની ઓળખની બારીકાઈથી તપાસ કરવાનો નિર્ણય કર્યો હતો.

## એન્ટિબાયોટિક્સ, ડાયાબિટિસ, સ્કિન કેરની 16 દવા ઉપર સરકારનો પ્રતિબંધ

નવી દિલ્હી

કેન્દ્ર સરકાર દ્વારા ફિક્સડ ડોઝ કોમ્બિનેશન્સ (FDC)ની એટલે કે બે કે તેનાથી વધુ દવાના ઘટકો મિક્સ કરીને બનાવવામાં આવતી દવાઓ પર પ્રતિબંધ મૂકી દીધો છે. આ દવાઓનું ઉત્પાદન, વેચાણ અને વિતરણ થંભાવી દેવાનો આદેશ આપ્યો છે. પ્રતિબંધ હેઠળ આવરી લેવામાં આવેલી દવાઓમાં એન્ટિબાયોટિક્સ, પેટના દુખાવાની દવાઓ, ચામડીની સંભાળ રાખવાની, ડાયાબિટીસની દવાઓ તથા પેઈનકીલર્સનો સમાવેશ થાય છે. આ દવાઓમાં બહુધા પેઈનકીલર્સનો સમાવેશ થાય છે.

એકાદ બે એન્ટિબાયોટિક્સ અને એકાદ ડાયાબિટીસની દવાનો સમાવેશ થાય છે. જુદાં જુદાં કોમ્બિનેશનથી બનાવેલી 16 દવાઓ લેવાથી દર્દીઓને વાસ્તવમાં ખાસ કોઈ ફાયદો થતો નથી. ડ્રગ્સ ટેકનિકલ એડવાઈઝરી બોર્ડ રચેલી નિષ્ણાતોની સમિતિએ પણ તેમની તપાસમાં શોધી કાઢ્યું છે કે આ દવાઓ માનવ સ્વાસ્થ્ય માટે જોખમી સાબિત થઈ શકે છે. પેઈનકીલર તથા તાવ અને સોજાની સારવાર માટેની દવાઓમાં એસેકલોફેનિક, પેરાસિટામોલ અને સરેટિયાપેપ્ટાઇડ જેવી તાવ અને સોજા તથા દુઃખાવો દૂર કરવા માટેની દવા તરીકે વપરાય છે.

## મુઝફ્ફરનગરમાં થેલાની ફેક્ટરીમાં બે વર્ષથી બંધક ૧૩ મજૂરનું રેસ્ક્યૂ, બે માલિકની ધરપકડ

સરાવવા પિટબુલ ફૂતરા રખાયા, 24 કલાકમાં એક જ વાર સૂકી રોટલી અપાતી

મુઝફ્ફરનગર

ઉત્તર પ્રદેશના મુઝફ્ફરનગર જિલ્લામાં શ્રમ વિભાગ અને પ્રશાસનની સંયુક્ત ટીમે એક થેલા બનાવતી ફેક્ટરીમાં મજૂરોના નામે ચાલી રહેલી મોટી રમતનો પર્દાફાશ કર્યો છે. આ ફેક્ટરીમાં બે વર્ષથી 13 મજૂરોને બંધક બનાવીને કામ કરાવી રહેલા બે માલિકોની ધરપકડ કરવામાં આવી છે. એક મજૂર કોઈક રીતે ફેક્ટરીની સુરક્ષાને થાપ આપીને ભાગી છૂટ્યો અને પોલીસ સ્ટેશન પહોંચીને ઘટના

જણાવી, ત્યારબાદ પોલીસે આ રેસ્ક્યૂ ઓપરેશન પાર પાડ્યું. ફેક્ટરીની ઊંચી દિવાલો પાછળથી મુક્ત થયેલા આ મજૂરો નરક કરતાં પણ ખરાબ જીવન જીવી રહ્યા હતા. મજૂરોએ માલિકો પર ગંભીર આરોપ કરતા જણાવ્યું કે તેમને સારા કામ અને મોટા પગારની લાલચ આપીને અહીં લાવવામાં આવ્યા હતા. ફેક્ટરી પહોંચતા જ તેમના મોબાઈલ ફોન અને ઓળખપત્રો છીનવી લેવાયા અને પરિવારોથી સંપૂર્ણપણે અલગ કરી

દેવાયા હતા. મજૂરોને ભાગતા રોકવા માટે ફેક્ટરીમાં બે ખૂંખાર પિટબુલ ફૂતરા પણ પાળવામાં આવ્યા હતા. મજૂરોની આપવીતી પ્રમાણે, તેમને પૈસા ચૂકવાતા ન હતા અને ૨૪ કલાકમાં માત્ર એક વાર સૂકી રોટલી ખાવા માટે અપાતી હતી. જો કોઈ વિરોધ કરતો કે ભાગવાનો પ્રયત્ન કરતો તો તેને લાકડીઓ અને કોરડાથી નિર્દયતાથી ફટકારવામાં આવતો હતો. કેટલાક મજૂરોના શરીર પર મારપીટના ઊંડા નિશાન પણ જોવા મળ્યા છે.

## નિર્માણાધીન ગોડાઉન ધરાશાયી થતાં 5 લોકોના મોત, 50થી વધુ લોકો દબાયેલા હોવાની આશંકા

કાટમાળમાં ફસાયેલા એક કામદારે કહ્યું કે, મારો પગ કાપી નાખ્યો, પણ મને બચાવો

કોલકાતા

દક્ષિણ કોલકાતામાં તારાતલા ટ્રાન્સપોર્ટ ડેપો પાસે એક બાંધકામ હેઠળના ગોડાઉનનો શેડ બુધવારે બપોરે 1:30 વાગ્યે અચાનક તૂટી પડ્યો. આ ઘટનામાં અત્યાર સુધીમાં 5 લોકોના મોત થયા છે, અને એવી આશંકા છે કે 50 થી 55 અન્ય લોકો ફસાયા હશે. કાટમાળમાં ફસાયેલા 13 લોકોને બચાવી લેવામાં આવ્યા છે. ઈજાગ્રસ્તોમાંથી 9ને સારવાર માટે SSKM હોસ્પિટલના ટ્રોમા કેર



સેન્ટરમાં દાખલ કરવામાં આવ્યા છે. સ્થાનિકોના જણાવ્યા મુજબ, અકસ્માત થયો ત્યારે ગોદામમાં કોંક્રિટ કાસ્ટિંગનું કામ ચાલી રહ્યું હતું. અકસ્માત પછીના બચાવ કાર્ય દરમિયાન અંકિત સિંહ

નામના એક યુવકે ફસાયેલા મજૂરને શોધવામાં મહત્વપૂર્ણ ભૂમિકા ભજવી. તેણે ઈજાગ્રસ્ત મજૂરના પગને પકડીને બચાવ ટીમને પીડિતનું યોગ્ય સ્થાને પહોંચવામાં મદદ કરી, જેના કારણે ટીમને તેમના નિકાલના પ્રયાસો તીવ્ર બનાવી દેવામાં આવ્યા. પીડાથી કણસતો ફસાયેલો મજૂર કહેતો રહ્યો, “મેં મારો પગ ગુમાવ્યો છે; જો જરૂરી હોય તો તેનો બાકીનો ભાગ કાપીને મને બહાર કાઢો, બસ મારો જીવ બચાવી લો.”

## મોહરમના જુલૂસમાં કાર પ્લાસ્ટ કરતાં વિવાદ, કાર્યવાહી કરવા VHPની માંગ

ભોપાલ

વિશ્વ હિન્દુ પરિષદે (VHP) મધ્ય પ્રદેશના ઉજ્જૈનમાં મોહરમ જુલૂસ દરમિયાન થયેલી એક ઘટનાની તપાસ કરવાની માંગ કરી છે. આ ઘટનામાં એક વૈનને કેનથી લટકાવીને બ્લાસ્ટ કરીને ઉડાવી દેવામાં આવી હતી. સંગઠને જણાવ્યું કે, ધાર્મિક આયોજનોના નામે આવા ખતરનાક શક્તિ પ્રદર્શનને સભ્ય સમાજમાં ક્યારેય સ્વીકારી શકાય નહીં. VHPની આ માગણી 23 જૂનની રાત્રે બડનગરમાં કાઢવામાં આવેલા મોહરમ જુલૂસનો એક કથિત વીડિયો સોશિયલ મીડિયા પર વાયરલ થયા બાદ સામે આવી છે. વીડિયોમાં એક

કેન દ્વારા વૈનને હવામાં આશરે 40 ફૂટ ઊંચે ઉઠાવેલી જોઈ શકાય છે, જ્યારે બે યુવકો ત્યાં ઝંડા લહેરાવી રહ્યા હતા. તે પછી તરત જ એ વૈનને એક જોરદાર ધડાકા સાથે ઉડાવી દેવામાં આવી હતી. VHPના રાષ્ટ્રીય પ્રવક્તા વિનોદ બંસલે આ ઘટનાને અત્યંત ગંભીર ગણાવી છે. તેમણે આક્ષેપ કર્યો છે કે, આનો મુખ્ય હેતુ ધર્મના નામે ડર પેદા કરવાનો અને શક્તિનું પ્રદર્શન કરવાનો હતો. બંસલે એક્સ પર એક પોસ્ટમાં લખ્યું કે, ‘મધ્ય પ્રદેશના બડનગર (ઉજ્જૈન)માં મોહરમ જુલૂસ દરમિયાન કેનથી લટકાવીને કારને વિસ્ફોટથી ઉડાવવાની ઘટના અત્યંત ગંભીર છે.

## મુન્દ્રા પોર્ટ ડ્રગ્સ કેસમાં EDની કાર્યવાહી : દિલ્હીમાં નાઈટ ક્લબના માલિક સહિત પાંચ સ્થળોએ દરોડા

2021માં જપ્ત થયેલા 21 હજાર કરોડના ડ્રગ્સનું કનેક્શન આતંકી સંગઠન લશ્કર-એ-તૈયબા સાથે ખૂલ્યું હતું

નવી દિલ્હી

ઈડીએ વર્ષ 2021 મુંદ્રા પોર્ટ ડ્રગ્સ જપ્તી કેસમાં મની લોન્ડરિંગ તપાસ હેઠળ દિલ્હીમાં અનેક સ્થળોએ તપાસ કરી હતી તેમ સત્તાવાળાઓએ એક નિવેદનમાં જણાવ્યું હતું. ઈડી અધિકારીઓએ જણાવ્યું હતું કે સેન્ટ્રલ એજન્સીએ પ્રિવેન્શન ઓફ મની લોન્ડરિંગ એક્ટ હેઠળ દિલ્હીનાં બિઝનેસમેન હરપ્રીત સિંહ તલવાર ઉર્ફે કબીર તલવાર, શમસુદ્દીન નામનાં એક શપ્સ તથા અન્ય કેટલાક લોકોનાં પરિસરો સહિત દિલ્હીમાં પાંચ જગ્યાએ દરોડા પાડ્યા હતાં. દિલ્હીમાં પોપ્યુલર નાઈટ ક્લબ



ચલાવનાર તલવારની નેશનલ ઈન્વેસ્ટીગેશન એજન્સી (એનઆઈએ)એ ધરપકડ કરી હતી અને ગુજરાત હાઈકોર્ટમાંથી જામીન મળ્યા પછી તે તાજેતરમાં બહાર આવ્યો છે. ડિરેક્ટોરેટ ઓફ રેવન્યુ ઈન્વેલિજન્સે સપ્ટેમ્બર, ૨૦૨૧માં

ગુજરાતનાં કચ્છ જિલ્લામાં મુંદ્રા પોર્ટ પરથી ૨૯૮૮.૨૧ કિગ્રા અફઘાનિસ્તાની હેરોઈન જપ્ત કર્યું હતું. આ વિશ્વમાં ડ્રગ્સની સૌથી મોટી જપ્તી હતી. ઈન્ટરનેશનલ ગેરકાયદે ડ્રગ્સ માર્કેટમાં ૨૧,૦૦૦ કરોડ રૂપિયાનો ડ્રગ્સનો આ જથ્થો ઈરાનનાં માર્ગે ભારતીય તટ પર પહોંચ્યું હતું. ઈડીએ ૨૦૨૧માં મની લોન્ડરિંગનો કેસ દાખલ કર્યો હતો. એનઆઈએએ પોતાની ચાર્જશીટમાં જણાવ્યું હતું કે આ ડ્રગ્સ નેટવર્કથી થયેલી કમાણીનો ઉપયોગ પાકિસ્તાન સ્થિત પ્રતિબંધિત આતંકવાદી સંગઠન લશ્કરે તૈયબાને ફંડિંગ કરવા માટે થયો હતો.

## કતારના રાસ લફાન ખાતે મૃત્યુ પામેલા 12 ભારતીયોનાં મૃતદેહો સ્વદેશ લવાશે

નવી દિલ્હી

કતારના ઔદ્યોગિક શહેર રાસ લફાન ખાતે થયેલાં વિસ્ફોટમાં માર્યા ગયેલાં 12 ભારતીયોના મૃતદેહોની ઓળખ કરવા અને તેમને વતન પરત લાવવા માટે ભારત સ્થાનિક સત્તાવાળાઓ સાથે સતત વાતચીત અને વ્યવસ્થા કરી રહ્યું છે. આ ઘટનાને અત્યંત કમનસીબ ગણાવતાં વિદેશ મંત્રાલયના પ્રવક્તા રણધીર જયસ્વાલે જણાવ્યું હતું કે, આ વિસ્ફોટમાં વિવિધ દેશોના 66 લોકો ગંભીર રીતે ઘવાયા છે. ઘાયલોમાં ભારતીયોની ચોક્કસ સંખ્યા કેટલી છે તેની ચોક્કસ વિગત આવવાની હજુ બાકી છે. મૃતદેહોની ઓળખ વહેલી તકે પૂરી થાય અને તેમને ભારત પાછા લાવી શકાય તે માટે સ્થાનિક અધિકારીઓ સાથે મળીને પ્રયાસ થઈ રહ્યાં છે.

# અરુણાચલ પ્રદેશના કેથી પાનયોરમાં વરસાદથી પૂર ભૂસ્ખલનથી ભારે તબાહી, 1 મહિલાનું મોત, 4 ગુમ

ઘટનાગર

અરુણાચલ પ્રદેશમાં છેલ્લા કેટલાક દિવસોથી પડી રહેલા અવિરત ભારે વરસાદે તબાહી મચાવી છે. રાજ્યના નવરચિત જિલ્લા કેથી પાનયોર વિસ્તારમાં અચાનક આવેલ પૂર અને ભૂસ્ખલનના કારણે મોટી હોનારત સર્જાઈ છે. આ કુદરતી આપત્તિમાં અત્યાર સુધીમાં એક મહિલા શિક્ષિકાનું મોત થયું હોવાની પુષ્ટિ થઈ છે, જ્યારે 4 લોકો હજી પણ ગુમ છે. આ ઉપરાંત 17 લોકો ઘાયલ થયા છે, જેમાંથી 3 ની હાલત અત્યંત ગંભીર હોવાનું જાણવા મળ્યું છે.

તંત્રના જણાવ્યાં પ્રમાણે, ભારે વરસાદના



દબાણને કારણે એક નિર્માણાધીન પ્રોટેક્શન દિવાલ ધરાશાયી થઈ ગઈ હતી. જેના કારણે NEEPCO પ્રોજેક્ટ કોલોનીના નીચાણવાળા વિસ્તારોમાં પૂરના પાણી ખૂબ જ ઝડપથી ભરાઈ ગયા હતા. આ ઘટનામાં અંદાજે 18 જેટલા ઘરોને મોટું નુકસાન પહોંચ્યું છે. તમામ 17 ઘાયલોને

તાત્કાલિક હોસ્પિટલમાં ખસેડવામાં આવ્યા છે, જ્યાં ગંભીર દર્દીઓની સારવાર ચાલી રહી છે.

પોલીસ અધિકષક (SP) અંગદ મહેતાએ જણાવ્યું કે, પૂર બાદ ચલાવવામાં આવેલા સર્ચ ઓપરેશન દરમિયાનવિવેકાનંદ કેન્દ્ર વિદ્યાલય (VKV) ના 35 વર્ષીય શિક્ષિકા નીર્મલા ગુમાનો મૃતદેહ મળી આવ્યો છે. તેઓ આ વિસ્તારમાં રહેતા હતા. આ સિવાય પાણીના જોરદાર પ્રવાહમાં તણાઈ ગયેલા અન્ય 4 લોકો જેમાં 13 વર્ષીય એલેશ મરાક, 30 વર્ષીય બાલાારી મરાક, 46 વર્ષીય તાઓ અંજના અને સૌરવ કુમારની શોધખોળ હજી પણ ચાલુ છે.

ભાજપની નવી ટીમની જાહેરાત, રાજનાથ સિંહના પુત્ર બન્યા ઉપાધ્યક્ષ નવી દિલ્હી

ભાજપએ ઉત્તર પ્રદેશમાં નવી ટીમની જાહેરાત કરી છે. રાજનાથ સિંહના પુત્ર નીરજ સિંહ અને બળવાખોર સપા ધારાસભ્ય પૂજા પાલને ઉપાધ્યક્ષ તરીકે નિયુક્ત કરાયા છે.

નવી ટીમમાં ઓગણીસ વ્યક્તિઓને ઉપપ્રમુખ તરીકે નિયુક્ત કરવામાં આવ્યા છે. રાજનાથ સિંહના પુત્ર નીરજ સિંહને ઉપપ્રમુખ તરીકે નિયુક્ત કરવામાં આવ્યા છે. સંરક્ષણ પ્રધાન રાજનાથ સિંહના બીજા પુત્ર નીરજ સિંહને નવા રાજ્ય ઉપાધ્યક્ષ તરીકે નિયુક્ત કરવામાં આવ્યા છે, બારાબંકીના પ્રિયંકા રાવતને મહાસચિવમાંથી રાજ્ય ઉપાધ્યક્ષની ભૂમિકામાં બદલી આપવામાં આવી છે.

## લખનઉ અગ્નિકાંડમાં મોટો ખુલાસો, LDAની તપાસમાં 18 અધિકારી-એન્જિનિયર દોષિત ઠરાયા

અગાઉ એક જુનિયર એન્જિનિયર તથા આસિસ્ટન્ટ એન્જિનિયરને સસ્પેન્ડ કરાયા હતા

લખનઉ

ઉત્તર પ્રદેશની રાજધાની લખનઉના અલીગંજ વિસ્તારમાં સોમવારે બપોરે ત્રણ માળની ઈમારતમાં લાગેલી ભીષણ આગમાં 15 લોકોનાં કરુણ મોત નીપજ્યાં છે. આ ઈમારત એક 'ડેથ ટ્રેપ' બની ગઈ, કારણ કે તેમાં અવરજવર માટે માત્ર એક જ રસ્તો હતો. આ એક માત્ર રસ્તામાં એર-કંડિશનિંગ પેનલ, વાયરોના ગૂંચળા અને અન્ય ઉપકરણો ગોઠવાયેલા હોવાને કારણે આગ ફેલાયા બાદ અંદર ફસાયેલા લોકો માટે બહાર



નીકળવા માટે ખૂબ ઓછી જગ્યા બચી હતી અને તેઓ આ આગમાં હોમાઈ ગયા.

આ કેસમાં સામે આવેલા નવા અપડેટ પ્રમાણે આ ભીષણ અગ્નિકાંડમાં LDAની તપાસમાં 18 અધિકારીઓ

અને એન્જિનિયરો દોષિત ઠરાયા છે. LDAના ઉપાધ્યક્ષે આ દોષિત અધિકારીઓ સામે કડક કાર્યવાહીની ભલામણ કરતી રિપોર્ટ વહીવટી તંત્રને મોકલી આપી છે. દોષિતોમાં પાંચ ઝોનલ ઓફિસર સહિત કુલ 18 એન્જિનિયરો અને સંબંધિત અધિકારીઓ સામેલ હોવાનું સામે આવ્યું છે. આ અગાઉ LDA દ્વારા એક જુનિયર એન્જિનિયર અને એક આસિસ્ટન્ટ એન્જિનિયરને સસ્પેન્ડ કરવામાં આવી ચૂક્યા છે.

## હિમાચલ પ્રદેશમાં પુલ તૂટતાં ટ્રક સીધી ખીણમાં ખાબકી, ચાલકને ઈજા પહોંચી

કિન્નોર

હિમાચલ પ્રદેશના કિન્નોર જિલ્લામાં નેશનલ હાઈવે-5 (NH-5) પર ઉરની ડાક નજીક આવેલો 190 ફૂટ લાંબો બેલી બ્રિજ મંગળવારે અચાનક તૂટી પડ્યો. ઘટના સમયે રેતીથી ભરેલું 10 ટાયરવાળું ડમ્પર પુલ પરથી પસાર થઈ રહ્યું હતું, જે બ્રિજ પડી જતાં ઝપેટમાં આવી ગયું. રાહતની વાત એ છે કે ડમ્પર ચાલકને સામાન્ય ઈજાઓ થઈ છે અને તેને પ્રાથમિક સારવાર પૂરી પાડવામાં આવી છે.

નેશનલ હાઈવે ઓથોરિટી ડિવિઝન રામપુરના એક્ઝિક્યુટિવ એન્જિનિયરે કહ્યું કે 'પુલની નિયમિત દેખરેખ અને

જાળવણી કરવામાં આવી રહી હતી. 5 જૂનના રોજ જ તેનું સમારકામ પણ કરવામાં આવ્યું હતું. બેલી બ્રિજની નિર્ધારિત વજન ક્ષમતા 28 ટન હતી, જ્યારે અકસ્માત સમયે પુલ પરથી પસાર થઈ રહેલું 10 ટાયરવાળું ડમ્પર ક્ષમતા કરતા વધુ વજન લઈને જઈ રહ્યું હોઈ શકે છે. પુલ તૂટવાનું સાચું કારણ તપાસ બાદ જ જાણી શકાશે. પોલીસ અને ટેકનિકલ એક્સપર્ટ્સની ટીમ આ રિપોર્ટ આવ્યા બાદ જ અંતિમ તારણ કાઢવામાં આવશે.' મહત્વનું છે કે આ ઘટના છતાં નેશનલ હાઈવે-5 પર ટ્રાફિક સંપૂર્ણપણે બંધ થયો નથી.

## NEET કૌભાંડ : નકલી વિદ્યાર્થીને બેસાડવા 40 લાખની ડીલ કર્યાની સોલ્વરની કબૂલાત

પટના

બિહારમાં નીટ-યુજી રી-એક્ટામ દરમિયાન સોલ્વર ગંગાનું એક મોટું નેટવર્ક સામે આવ્યું છે. લખીસરાઈ જિલ્લાના એક પરીક્ષા કેન્દ્ર પરથી શરૂ થયેલી તપાસ હવે નાલંદાની પાવાપુરી મેડિકલ કોલેજ સુધી પહોંચી ગઈ છે. બાયોમેટ્રિક ચેકિંગ દરમિયાન અસલી વિદ્યાર્થીની જગ્યાએ પરીક્ષા આપતા એક નકલી વિદ્યાર્થી (સોલ્વર)ને રંગેહાથ પકડી પાડવામાં આવ્યો છે.

આ આખો મામલો ત્યારે પ્રકાશમાં આવ્યો જ્યારે પરીક્ષા કેન્દ્ર પર બાયોમેટ્રિક વેરિફિકેશન દરમિયાન અસલી ઉમેદવાર સંજીતની જગ્યાએ

મંતોષ નામનો સોલ્વર પરીક્ષા આપતા પકડાયો હતો. પોલીસે આ મામલે તાત્કાલિક કાર્યવાહી કરીને નકલી ઉમેદવાર, અસલી ઉમેદવાર સંજીત, તેના ભાઈ અને બાયોમેટ્રિક ટીમના 6 કર્મચારીઓ સહિત કુલ 14 લોકોની ધરપકડ કરી લીધી છે.

પોલીસ પૂછપરછમાં પકડાયેલા સોલ્વર મંતોષે ખુલાસો કર્યો છે કે, અન્ય વિદ્યાર્થીના નામે પરીક્ષામાં બેસવા માટે 40 લાખ રૂપિયાની મોટી ડીલ થઈ હતી. પાવાપુરી મેડિકલ કોલેજના 2022 બેચના વિદ્યાર્થી રવિશંકર ઉર્ફે સમ્રાટે તેને મોટી રકમની લાલચ આપીને આ કામ માટે તૈયાર કર્યો હતો.

## ડિજિટલ અરેસ્ટ કૌભાંડનો પર્દાફાશ કરવા 16 રાજ્યોમાં સીબીઆઈનું મેગા સર્ચ ઓપરેશન

છેતરપિંડી આચરતા ગેંગ્સ્ટરો પર સકંજો: 80થી વધુ સ્થળોએ કેન્દ્રીય એજન્સીના દરોડા

નવી દિલ્હી

દેશમાં માસૂમ નાગરિકોને ડરાવી-ધમકાવીને કરોડો રૂપિયા પડાવતા ઓનલાઈન કૌભાંડીઓ સામે કેન્દ્રીય તપાસ એજન્સી સીબીઆઈએ અત્યાર સુધીની સૌથી કડક કાર્યવાહી હાથ ધરી છે. ડિજિટલ અરેસ્ટ કૌભાંડ સાથે જોડાયેલા આ આંતરરાજ્ય નેટવર્કને તોડી પાડવા માટે આજે વહેલી સવારથી જ ગુજરાત સહિત દેશના 16 રાજ્યોમાં એકસાથે મેગા સર્ચ ઓપરેશન શરૂ કરી દેવામાં આવ્યું છે. આ કાર્યવાહી અંતર્ગત

એજન્સી દ્વારા 80થી વધુ સ્થળો પર એકસાથે દરોડા પાડવામાં આવ્યા છે. આ મહા-સર્ચ ઓપરેશનમાં ગુજરાત ઉપરાંત પંજાબ, દિલ્હી, મહારાષ્ટ્ર, મધ્યપ્રદેશ, રાજસ્થાન, આસામ અને મણિપુર જેવા પ્રમુખ રાજ્યોનો સમાવેશ થાય છે. સીબીઆઈની અલગ-અલગ ટીમો સ્થાનિક પોલીસની મદદ લઈને કૌભાંડીઓના અડાઓ, શંકાસ્પદ કોલ સેન્ટરો અને કથિત એજન્ટોના નિવાસસ્થાને સઘન તપાસ કરી રહી છે. આ દરોડા દરમિયાન મોટા પાયે

લેપટોપ, મોબાઈલ ફોન, સેંકડો સિમકાર્ડ, નકલી ઓળખપત્રો અને વાંધાજનક ડિજિટલ દસ્તાવેજો જપ્ત કરવામાં આવ્યા છે. છેલ્લા કેટલાક સમયથી દેશભરમાં કાયદા અમલીકરણ એજન્સીઓ અને પોલીસના નામે લોકોને કલાકો સુધી વીડિયો કોલ પર રાખીને મની લોન્ડરિંગ કે ડ્રગ્સ કેસના બહાને બ્લેકમેલ કરવાના કિસ્સાઓ ચિંતાજનક રીતે વધ્યા છે. વડાપ્રધાન નરેન્દ્ર મોદીએ પણ લોકોને આ પ્રકારની છેતરપિંડીથી બચવા માટે અપીલ કરી હતી.

## હોર્મુઝથી ભારત માટે રાહત, 30 માલવાહક જહાજ સુરક્ષિત નીકળ્યા, 26 હજી રાહમાં

નવી દિલ્હી

મધ્ય પૂર્વથી ભારત આવતા ત્રીસ જહાજો હોર્મુઝની સામુદ્રધુનીમાંથી સુરક્ષિત રીતે પસાર થઈ ગયા છે, જ્યારે 26 હજી પણ તેમના વારાની રાહ જોઈ રહ્યા છે. મધ્ય પૂર્વથી ભારત આવતા ત્રીસ જહાજો અત્યાર સુધી હોર્મુઝની સામુદ્રધુનીમાંથી સુરક્ષિત રીતે પસાર થઈ ગયા છે, જ્યારે 26 હજી પણ આ મહત્વપૂર્ણ દરિયાઈ માર્ગમાંથી પસાર થવા માટે રાહ જોઈ રહ્યા છે, શિપિંગ મંત્રાલયના સૂત્રોએ પુષ્ટિ આપી છે. અધિકારીઓના જણાવ્યા અનુસાર, સામુદ્રધુનીમાંથી પસાર થયેલા 30 જહાજોમાંથી લગભગ અડધા LPG અને LNG વહન કરતા હતા. વધુમાં, આઠ જહાજો જથ્થાબંધ કાર્ગો વહન કરતા હતા અને સાત કૂડ ઓઈલ ટેન્કર હતા.

## રામ મંદિર દાન ચોરી કેસમાં આઠ સામે નામજોગ FIR, SIT તપાસ બાદ એક્શન

અવિનાશ ત્રિપાઠી, કરુણેશ પાંડે, સુભાષ ચંદ્ર, મનીષ યાદવ કસ્ટડીમાં

અયોધ્યા

અયોધ્યા સ્થિત રામ મંદિરના ચઢાવામાં કથિત કૌભાંડના મામલે ગુરુવારે એફઆઈઆર (FIR) દાખલ કરવામાં આવી છે. શ્રી રામ જન્મભૂમિ તીર્થ ક્ષેત્ર ટ્રસ્ટની ફરિયાદ અને એસઆઈટી (SIT) ની ભલામણ બાદ આ FIR નોંધવામાં આવી છે. સૂત્રોના જણાવ્યા અનુસાર, એફઆઈઆરમાં આઠ લોકોને નામજોગ આરોપી બનાવવામાં આવ્યા છે. આ FIR રમાશંકર યાદવ (ટિટ્ટુ યાદવ), અનુકલ્ય મિશ્રા, અવિનાશ શુક્લા, મનીષ યાદવ,

રમાશંકર મિશ્રા, સુભાષ, કરુણેશ અને લવકુશ મિશ્રા વિરુદ્ધ દાખલ કરવામાં આવી છે. આ પૈકીના બે મુખ્ય આરોપીઓ લવકુશ મિશ્રા અને અનુકલ્ય મિશ્રાની ધરપકડ કરી લેવામાં આવી છે. અનુકલ્ય મિશ્રા અને લવકુશ મિશ્રા નોટો ગણવાનું કામ કરતા હતા. બીજી તરફ, અવિનાશ ત્રિપાઠી, કરુણેશ પાંડે, સુભાષ ચંદ્ર અને મનીષ યાદવને કસ્ટડીમાં લેવામાં આવ્યા છે. અયોધ્યાના રામ મંદિરના ચઢાવામાં ઉચાપતના આરોપો સાબિત થવા પર આજીવન કેદ સુધીની સજા થઈ શકે છે.

## દિલ્હીથી અમૃતસર જતી AIની ફ્લાઈટ પાકિસ્તાન એરસ્પેસમાં ઘૂસી ગઈ

મથુરા

સોમવારે રાત્રે દિલ્હીથી અમૃતસર જઈ રહેલી એર ઈન્ડિયાની ફ્લાઈટ AI-479માં ટેકનિકલ ખામી સર્જવાને કારણે વિમાન પોતાના નિર્ધારિત રસ્તા પરથી ભટકી ગયું અને સીધું પાકિસ્તાનના હવાઈ ક્ષેત્રમાં પહોંચી ગયું. એવું કહેવામાં આવી રહ્યું છે કે પાકિસ્તાન એર ટ્રાફિક ઓથોરિટીની ચેતવણી મળ્યા બાદ જ પાયલોટને આ વાતની ખબર પડી, જે પછી વિમાને યુ-ટર્ન લીધો અને પરત ભારતીય એરસ્પેસ તરફ વાળ્યું. આ ઘટના સામાન્ય રસ્તો ભટકવા જેવી નથી કારણ કે જે એરસ્પેસમાં વિમાન ગયું તે અત્યારે પાકિસ્તાન દ્વારા ભારતીય વિમાનો માટે સંપૂર્ણપણે બંધ છે. આ પ્રતિબંધ દર મહિને NOTAM દ્વારા લંબાવવામાં આવતો રહ્યો છે.

ફિફા ઇતિહાસનો સૌથી અન્યાયી ડ્રો ? : રાઉન્ડ ઓફ-૩૨માં જાયન્ટ ટીમો વચ્ચે મહાસંગ્રામના વિચિત્ર સમીકરણો સર્જતા ફૂટબોલ જગતમાં હોબાળો

# આર્જેન્ટિના માટે રેડ કાર્પેટ, બ્રાઝિલ-પોર્ટુગલ માટે કાંટાળો તાજ!

ફિફા રોનાલ્ડો કે એમબાપે નહીં, પરંતુ મેસીની ટીમ આર્જેન્ટિનાને ક્વાર્ટર ફાઇનલ સુધી લઈ જવા માંગે છે ? આર્જેન્ટિના સામે નબળી ટીમોની મેચો

**ન્યૂયોર્ક**

ફિફા વર્લ્ડકપમાં હવે લીગ સ્ટેજ અંત તરફ આગળ વધી રહ્યો છે. દરેક ગ્રૂપમાં ચાર ટીમ સાથે ૧૨ ગ્રૂપમાં વેચાયેલી કુલ ૪૮ ટીમો પૈકી ટોપ-૨ ટીમ (૨૪ ટીમ) 'રાઉન્ડ ઓફ ૩૨' માટે ડાયરેક્ટર ક્વોલિફાય થશે જ્યારે ગ્રૂપમાં ત્રીજા નંબરે રહેનારી ૧૨ ટીમો પૈકી ૮ ટીમો પોઈન્ટના આધારે 'રાઉન્ડ ઓફ ૩૨'માં સ્થાન મેળવશે. પરંતુ આ વખતે નોકઆઉટ બ્રેકેટને વર્લ્ડ કપના ઇતિહાસનો સૌથી 'અન્યાયી' અને અસમાન ડ્રો ગણાવવામાં આવી રહ્યો છે.

ટૂર્નામેન્ટના ગ્રૂપ A, B અને Cની તમામ ૩ મેચો રમાઈ ચૂકી છે અને તેમની પોઝિશન નક્કી થઈ ગઈ છે. જોકે, ગ્રૂપ D થી Lમાં હજુ પણ દરેક ટીમે ૨-૨ મેચ રમી છે અને ૧-૧ નિર્ણાયક મેચ બાકી છે. આ વર્તમાન સ્થિતિમાં લિઓનેલ મેસીની આર્જેન્ટિના પોતાના ગ્રૂપમાં ટોચ પર રહીને આસાન રસ્તે આગળ વધી રહી છે, જ્યારે ક્રિસ્ટિયાનો રોનાલ્ડોની પોર્ટુગલ ટીમ પોતાના ગ્રૂપમાં બીજા સ્થાને હોવાથી તેના પર ઈંગ્લેન્ડ અને સ્પેન જેવા જાયન્ટ્સ સામે ટકરાવવું 'નાઈટમેર' સંકટ તોળાઈ રહ્યું છે.

૨૫મી જુલાઈએ રમાયેલી મેચોના અંતે સર્જાયેલા સમિકરણો જોતા ડિફેન્ડિંગ ચેમ્પિયન આર્જેન્ટિના માટે ફાઇનલ સુધીનો માર્ગ અત્યંત સરળ દેખાઈ રહ્યો છે, જ્યારે બ્રાઝિલ, પોર્ટુગલ અને ફ્રાન્સ જેવી અન્ય મજબૂત ટીમો માટે આગળની સફર અત્યંત કપરી બની ગઈ છે. એક તરફ તમામ હેવીવેઈટ ટીમો એક જ હાફમાં એકબીજાને કાપીને બહાર ફેંકાઈ જશે, જ્યારે આર્જેન્ટિના બીજા હાફમાં એકદમ સુરક્ષિત અંતર જાળવી રહ્યું છે, જે આ ડ્રોને ઇતિહાસનો સૌથી અન્યાયી ડ્રો સાબિત કરે છે.



આર્જેન્ટિનાના મોહ પાછળ ફિફાનું અબજો ડોલરની કમાણી

આર્જેન્ટિના ટૂર્નામેન્ટમાં જેટલી આગળ વધશે, તેટલો જ ફિફા અને યજમાન દેશોને કરોડો ડોલરનો સીધો વ્યાપારી ફાયદો થશે. લિઓનેલ મેસીની વૈશ્વિક લોકપ્રિયતાને કારણે બ્રોડકાસ્ટિંગ રાઇટ્સની વ્યૂઅરશિપ રેકોર્ડ સ્તરે પહોંચે છે, જે ટીવી અને ડિજિટલ રેવન્યુમાં મોટો ઉછાળો લાવે છે. અમેરિકાના બજારમાં આર્જેન્ટિનાની મેચોની ટિકિટોની માંગ અને કિંમતો ગગને આંબે છે, જેનાથી ગેટ રેવન્યુ અને ટૂરિઝમને મોટો વેગ મળે છે.



## બ્રાઝિલનો સ્કોટલેન્ડને ૩-૦થી હરાવી નોકઆઉટમાં પ્રવેશ

વિનિસિયસ જુનિયરના બે શાનદાર ગોલથી બ્રાઝિલ ગ્રૂપ-સીમાં ટોચ પર

ફ્લોરિડા : પાંચ વખતની વિશ્વ ચેમ્પિયન બ્રાઝિલે સ્કોટલેન્ડને ૩-૦થી કારમી હાર આપીને વર્લ્ડ કપના નોકઆઉટ તબક્કામાં સત્તાવાર પ્રવેશ કરી લીધો છે. ટીમની આ શાનદાર જીતમાં

સ્ટાર વિંગર વિનિસિયસ જુનિયરે બે મહત્વપૂર્ણ ગોલ ફટકારીને મુખ્ય ભૂમિકા ભજવી હતી. મેચ દરમિયાન વિનિસિયસ જુનિયરે આક્રમક રમત રમતા ૭મી મિનિટે પ્રથમ

ગોલ કર્યો હતો અને ત્યારબાદ હાફ ટાઈમ પૂરો થવાના બરાબર પહેલા બીજો ગોલ ફટકારી દીધો હતો. તેમની સાથે મેથિયસ કુન્ડાએ પણ એક ગોલ નોંધાવીને સ્કોર ૩-૦ કર્યો હતો.

## કોરિયાને ૧-૦થી હરાવીને દક્ષિણ આફ્રિકા પહેલીવાર નોકઆઉટમાં

મેક્સિકો સિટી : ફિફા વર્લ્ડ કપ ૨૦૨૬ના ગ્રૂપ-એના એક અત્યંત નિર્ણાયક મુકાબલામાં દક્ષિણ આફ્રિકાએ દક્ષિણ કોરિયાને ૧-૦થી હરાવીને નવો ઇતિહાસ રચી દીધો છે. મેચની ૬૩મી મિનિટે થાપેલો માસેકોએ કરેલા એકમાત્ર ગોલની મદદથી દક્ષિણ આફ્રિકાની ટીમે ફૂટબોલ ઇતિહાસમાં પહેલીવાર ફિફા વર્લ્ડ કપના નોકઆઉટ તબક્કામાં પ્રવેશ મેળવ્યો છે. દક્ષિણ કોરિયા સામે આ ઐતિહાસિક વિજયી ગોલ ડાગીને ૨૨ વર્ષ અને ૨૨૫ દિવસની ઉંમર ધરાવતા થાપેલો માસેકોએ પોતાનું નામ ઇતિહાસના પાના પર નોંધાવી દીધું છે. તે ફિફા વર્લ્ડ કપમાં દક્ષિણ આફ્રિકા માટે ગોલ કરનાર બીજો સૌથી યુવા ખેલાડી બની ગયો છે. આ મહત્વપૂર્ણ જીત સાથે દક્ષિણ આફ્રિકા ગ્રૂપમાં બીજા સ્થાને રહ્યું છે અને હવે રાઉન્ડ ઓફ ૩૨માં રવિવારે લોસ એન્જલસમાં સહ-યજમાન કેનેડા સામે ભિડાશે.



## સ્વિટ્ઝર્લેન્ડે કેનેડાને ૨-૧થી હરાવી પોતાના ગ્રૂપમાં ટોચનું સ્થાન મેળવ્યું

ટોરોન્ટો : ફિફા વર્લ્ડ કપ ૨૦૨૬ના ગ્રૂપ-બીના એક મહત્વપૂર્ણ મુકાબલામાં સ્વિટ્ઝર્લેન્ડે કેનેડાને ૨-૧થી હરાવીને ગ્રૂપમાં પ્રથમ સ્થાન મેળવી લીધું છે. આ મેચના પ્રથમ હાફમાં બંને ટીમો એકપણ ગોલ કરી શકી ન હતી, પરંતુ બીજા હાફમાં સ્વિસ ટીમે આક્રમક રમત રમીને જીત સુનિશ્ચિત કરી હતી. મેચના પ્રથમ હાફમાં રોમાંચક રમત છતાં બંને ટીમો ગોલ કરવામાં નિષ્ફળ રહી હતી. જોકે, બીજા હાફની શરૂઆત થતાં જ રૂબેન વર્ગાસે શાનદાર ગોલ કરીને સ્વિટ્ઝર્લેન્ડને ૧-૦ની સરસાઈ અપાવી દીધી હતી. ત્યારપછી, ટીમના યુવા સ્ટાર જોહાન મંજામ્બીએ ૫૭મી મિનિટે બીજો ગોલ ડાગીને ટીમની સ્થિતિને વધુ મજબૂત કરી દીધી હતી. આ હાર છતાં કેનેડાની ટીમ માટે એક ઐતિહાસિક ક્ષણ રહી કારણ કે તે પહેલીવાર વિશ્વકપના નોકઆઉટ ચરણમાં પહોંચી હતી.



## મેક્સિકોએ ચેકિયાને ૩-૦થી કારમી હાર આપી ટૂર્નામેન્ટમાંથી બહાર કર્યું

મેક્સિકો સિટી : ફિફા વર્લ્ડ કપ ૨૦૨૬ના ગ્રૂપ-એના રોમાંચક મુકાબલામાં સહ-યજમાન મેક્સિકોએ બીજા હાફમાં શાનદાર પ્રદર્શન કરીને ચેકિયાને ૩-૦થી માત આપી ટૂર્નામેન્ટમાંથી બહાર કરી દીધું છે. પ્રથમ હાફ ગોલરહિત રહ્યા બાદ, મેચની ૫૫મી મિનિટે માતેઓ ચાવેઝે પ્રથમ ગોલ કરીને મેક્સિકોનું ખાતું ખોલાવ્યું હતું. તેના માત્ર છ મિનિટ બાદ જુલીયન કિવ્યોનેસે ટીમ વતી બીજો ગોલ ડાગ્યો હતો.

## યુએસ ઓપન બેડમિન્ટન શ્રીકાંત અને તન્વી શર્મા આગામી રાઉન્ડમાં

ન્યૂયોર્ક : અમેરિકાના ફુલરટનમાં શરૂ થયેલી યુએસ ઓપન બેડમિન્ટન ટૂર્નામેન્ટમાં ભારતની શરૂઆત અત્યંત શાનદાર રહી છે. પુરુષ અને મહિલા સિંગલ્સ સહિત મિક્સડ ડબલ્સમાં પણ ભારતના અગ્રણી ખેલાડીઓએ પોતપોતાની મેચો જીતીને આગામી રાઉન્ડમાં પ્રવેશ મેળવી લીધો છે. પુરુષ સિંગલ્સમાં પાંચમી વરિયતા પ્રાપ્ત કિદામ્બી શ્રીકાંતે ડી. સનીતને ૨-૧-૧૪, ૨-૧-૧૨ થી પરાજય આપ્યો હતો, જ્યારે બીજા ઓલ-ઈન્ડિયન મુકાબલામાં રૌનક ચૌહાણે એસ. શંકર મુથુસામીને ૨૩-૨૧, ૨-૧-૧૬ થી માત આપી હતી. મહિલા સિંગલ્સમાં વર્લ્ડ જુનિયર સિલ્વર મેડલિસ્ટ તન્વી શર્માએ જર્મનીની યવોન લીને ૨૩-૨૧, ૨-૧-૧૬ થી હરાવી બીજા રાઉન્ડમાં જગ્યા બનાવી છે.

## ભારતની ટીમે બાંગ્લાદેશને ૫ વિકેટે હરાવ્યું, હવે ઓસ્ટ્રેલિયા સામે જંગ

બાંગ્લાદેશ : ૧૩૬/૮, ભારત : ૧૩૯/૮, રાધાની ૩ વિકેટ, શૈફાલીના ૫૩ રન

માન્યેસ્ટર મહિલા ટી૨૦ વર્લ્ડકપની કરો યા મરો મેચમાં ભારતની મહિલા ટીમે બાંગ્લાદેશને ૧૮ બોલ બાકી રાખી ૫ વિકેટથી કારમી હાર આપીને ગ્રૂપ-૧માં ૮ પોઈન્ટ સાથે બીજા સ્થાને પહોંચ્યું છે. હવે ભારતનો અગામી પડકાર રવિવારે ઓસ્ટ્રેલિયા સામે થશે. જેના પરથી ભારતનું સેમિફાઇનલનું સમીકરણ સ્પષ્ટ થશે. અગાઉ બાંગ્લાદેશની ટીમે પ્રથમ બેટિંગ કરતા ૨૦ ઓવરના અંતે ૮ વિકેટના નુકશાન પર ૧૩૬ રન કર્યા હતાં. જેમાં રાધા યાદવે ૩ વિકેટ અને શ્રીયરણીએ ૨ વિકેટ

ઝડપી હતી. ભારતે શૈફાલી વર્મા(૫૩ રન) અને જેમિના રોડ્રિગ્સની ૨૩ રનની ઈનિંગની મદદથી ૧૮ બોલ બાકી રાખી લક્ષ્ય પ્રાપ્ત કરી લીધો હતો. ભારતીય સ્પિનર શ્રી યરણીએ ચાલુ મહિલા ટી૨૦ વર્લ્ડ કપ ૨૦૨૬માં કુલ ૧૨ વિકેટ ઝડપીને નવો ઇતિહાસ રચ્યો છે. તેણે પૂર્વ સ્પિનર પૂનમ યાદવનો ૨૦૨૦નો ૬ વર્ષ જૂનો (૧૦ વિકેટનો) રેકોર્ડ ધ્વસ્ત કર્યો છે. શ્રી યરણી હવે મહિલા ટી૨૦ વર્લ્ડ કપની કોઈ એક જ સીઝનમાં ભારત તરફથી સૌથી વધુ વિકેટ લેનારી ઓલ-રાઉન્ડ સફળ બોલર બની ગઈ છે.

## મહિલા T૨૦ : ઈંગ્લેન્ડ સેમિફાઇનલમાં પ્રવેશ્યું

લંડન : મહિલા ટી૨૦ વર્લ્ડ કપના ગ્રૂપ-૨ મુકાબલામાં ઈંગ્લેન્ડે વેસ્ટઈન્ડીઝને ૩૮ રને હરાવી સેમિફાઇનલમાં પ્રવેશ મેળવ્યો છે. આ શાનદાર વિજય સાથે યજમાન ઈંગ્લેન્ડ વર્તમાન ટૂર્નામેન્ટની સેમિફાઇનલમાં પહોંચનારી વિશ્વની પ્રથમ ટીમ બની ગઈ છે. ઈંગ્લેન્ડે પ્રથમ બેટિંગ કરતા ૨૦ ઓવરમાં ૭ વિકેટે ૧૮૬ રન બનાવ્યા હતા, જેના જવાબમાં વેસ્ટઈન્ડીઝની ટીમ ૨૦ ઓવરમાં ૫ વિકેટે ૧૪૮ રન જ બનાવી શકી હતી. ટોસ જીતીને બેટિંગ કરવા ઉતરેલી ઈંગ્લેન્ડની શરૂઆત નબળી રહી હતી. વ્યાટ-હોજે ૪૨ બોલમાં ૬૫ રન ફટકારી મેચ વિનિંગ ઈનિંગ રમી 'પ્લેયર ઓફ ધ મેચ' નો એવોર્ડ મેળવ્યો હતો. તેને અનુભવી બેટર હીથર નાઈટ (૪૩ રન) નો મજબૂત સાથ મળ્યો હતો. ૧૮૭ રનના લક્ષ્યનો પીછો કરવા ઉતરેલી વિન્ડીઝની ટીમ ૨૦ ઓવરના અંતે પાંચ વિકેટના નુકશાન પર ૧૪૮ રન જ કરી શકી હતી.

# યુરોપમાં ભયાનક ગરમી, ફ્રાન્સમાં ડૂબી જવાથી 40 લોકોના મોત

કાળજાળ ગરમીને લીધે સ્પેન અને ઈટાલીમાં પણ રેડ અલર્ટ જાહેર કરાયું, સમગ્ર યુરોપમાં હાહાકાર, શાળાના સમય પણ બદલી દેવાયા

## લંડન

જૂન 2026નો મહિનો સમગ્ર યુરોપ માટે ભયાનક સાબિત થઈ રહ્યો છે. ફ્રાન્સ સહિતના દેશોમાં રેકોર્ડબ્રેક તાપમાને લોકોની મુશ્કેલીઓ વધારી દીધી છે. ફ્રાન્સના વડાપ્રધાન સેબેસ્ટિયન લેકોર્નુએ સત્તાવાર રીતે જણાવ્યું છે કે, 18 જૂનથી અત્યાર સુધીમાં ગરમીના પ્રકોપ વચ્ચે 40 લોકોના પાણીમાં ડૂબી જવાથી કરૂણ મોત થયા છે. આ મૃતકોમાં મોટાભાગના યુવાનો હતા, જેઓ અસહ્ય ગરમીથી રાહત મેળવવા માટે કોઈ પણ પ્રકારની દેખરેખ વગરની નદીઓ, નહેરો અને તળાવોમાં નહાવા પડ્યા હતા.

હવામાન વિભાગ 'મેટીયો ફ્રાન્સ'ના અહેવાલ મુજબ, મંગળવારનો દિવસ દેશનો સૌથી ગરમ દિવસ નોંધાયો હતો, જેમાં દક્ષિણ-પશ્ચિમના એક શહેરમાં તાપમાનનો પારો 44.3 ડિગ્રી સેલ્સિયસ સુધી પહોંચી ગયો હતો. હાલમાં ફ્રાન્સના 54



વિભાગોમાં એલર્ટ જાહેર કરવામાં આવ્યું છે, જે બુધવાર સુધીમાં વધીને 58 થઈ શકે છે. ગરમીની ગંભીરતાને જોતાં પ્રખ્યાત એકિલ ટાવર અને લૂવ્ર સંગ્રહાલય જેવા પ્રવાસન સ્થળોના કામકાજના કલાકો ઘટાડી દેવાયા છે, શાળાઓના સમયમાં ફેરફાર કરાયો છે

અને સમગ્ર ટ્રાન્સપોર્ટ નેટવર્ક ખોરવાઈ ગયું છે.

યુરોપમાં પડી રહેલી આ ભયાનક ગરમી માત્ર ફ્રાન્સ પૂરતી સીમિત નથી, પરંતુ બ્રિટન, ઈટાલી, સ્વિટ્ઝર્લેન્ડ અને સ્પેન જેવા દેશો પણ હાલ કાળજાળ ધૂપમાં શેકાઈ રહ્યા છે. WMOના રિપોર્ટ અનુસાર, યુરોપ દુનિયાનો સૌથી ઝડપથી ગરમ થઈ રહેલો મહાદ્વીપ છે, જ્યાં તાપમાન વધવાની ગતિ વૈશ્વિક સરેરાશ કરતાં બમણી છે. આ જ કારણે અહીં લાંબા સમય સુધી ચાલતી તીવ્ર ગરમીનો પ્રકોપ વધી રહ્યો છે. બ્રિટનમાં તાપમાન 39 ડિગ્રી સુધી પહોંચવાની આશંકાને પગલે શાળાઓના સમય બદલી નાખવામાં આવ્યા છે. બીજી તરફ, સ્પેન અને ઈટાલીમાં પણ રેડ એલર્ટ જાહેર કરાયું છે, જ્યાં અસહ્ય ગરમીને લીધે રેલવેના પાટા વળી જવાની અને ફ્લાઈટ્સ ખોરવાઈ જવાની ગંભીર અસરો સામે આવી છે.

## ઇબોલા ફ્રાન્સ પહોંચ્યો, પહેલો કેસ નોંધાયો : યુગાન્ડામાં 20 સંક્રમિત

### ફ્રાન્સ

એમોર્ફિક રીપબ્લિક ઓફ કોંગોમાંથી શરૂ થયેલા ઈબોલા વાયરસે હવે આંતરરાષ્ટ્રીય સ્વરૂપ લીધું છે. એક મહીનામાં જ કોંગોમાં એક હજારથી વધુ લોકો ઈબોલાથી સંક્રમિત થયા છે. 200નાં તો મૃત્યુ થયાં છે પરંતુ હવે તો આ ઈબોલા ફ્રાન્સ પહોંચ્યો છે તો કોંગોની પૂર્વે આવેલાં યુગાન્ડામાં પણ 20થી વધુ કેસ નોંધાયા છે.

ફ્રાન્સનાં આરોગ્ય મંત્રાલયે જણાવ્યું હતું કે દેશમાં પહેલો ઈબોલા કેસ નોંધાયો છે. મંત્રાલયે વધુમાં જણાવ્યું હતું કે આ રોગનો દર્દી કિન્સાશાથી એરફ્રાન્સ દ્વારા પેરિસ પહોંચ્યો હતો. પહેલાં તો

તેને માત્ર માથાનો દુઃખાવો થયો હતો. પરંતુ, ઉડાન દરમિયાન તેની હાલત બગડતી ગઈ. લેન્ડિંગ પછી જ તેને આઈઝોલેશનમાં રાખવામાં આવ્યો. તબીબોએ કહ્યું કે અત્યારે તો તેની હાલત સ્થિર છે. એરલાઈન્સે તમામ યાત્રીઓની સૂચિ આરોગ્ય અધિકારીઓને આપી દીધી છે, અને તે ઈબોલા સંક્રમિત યાત્રીના સંપર્કમાં આવેલા તમામને શોધવામાં આવી રહ્યા છે. જેથી તેમને સંક્રમણ નથી થયું કે થયું છે તે જાણી શકાય. યુગાન્ડાનાં આરોગ્ય મંત્રાલયે જણાવ્યું હતું કે દેશમાં કુલ 20 જેટલા ઈબોલા સંક્રમિતો જાણવા મળ્યા છે તેમાં 14 પો કોંગોથી આવેલા પ્રવાસીઓ છે.

## હોર્મુઝમાં ફરી તણાવ ! ઓમાને ખેલ પાડતા ઈરાન વિક્ષર્યું, મિસાઈલ ઝિંકવાની આપી ધમકી

ઓમને ઓઈલ ટેન્કરોને પસાર થવા માટે એક નવો રૂટ એક્ટિવેટ કરી દીધો

### તહેરાન

સ્ટ્રેટ ઓફ હોર્મુઝ ખુલ્યા બાદ પણ ત્યાં તણાવ અને સંઘર્ષનું સ્તર બહુ ઓછું થયું નથી. ગુરુવારે હોર્મુઝમાં ઓમાન તરફથી પસાર થઈ રહેલા એક ઓઈલ ટેન્કરને ચેતવણી આપતા ઈરાની નેવીએ કહ્યું કે, તમે અમારી મિસાઈલની રેન્જમાં છો અને ઈરાની નેવી ગમે ત્યારે ફાયર કરી શકે છે. ઓમાને સંયુક્ત રાષ્ટ્ર (UN) ના સહયોગથી સ્ટ્રેટ ઓફ હોર્મુઝમાં પોતાના દરિયાકાંઠાના વિસ્તારોમાંથી



જહાજો અને ઓઈલ ટેન્કરો પસાર થવા માટે એક નવો રૂટ એક્ટિવેટ કરી દીધો છે. આ રૂટ શરૂ થવાથી હોર્મુઝમાં ઈરાનની દાદાગીરી ખતમ થઈ જશે. ઓમાનના આ પગલાને

અમેરિકાનો સાથ મળ્યો છે, પરંતુ તેનાથી ઈરાન ચિડાયેલું છે. ગુરુવારે ઘણા ટેન્કરોએ સંયુક્ત રાષ્ટ્રની દરિયાઈ એજન્સી દ્વારા દર્શાવવામાં આવેલા નવા રસ્તા પરથી હોર્મુઝ સ્ટ્રેટ પાર કર્યું હતું. ઈરાને ઓમાનના કિનારા પાસેથી પસાર થતા આ રસ્તાનો ઉપયોગ કરનારા જહાજોને ધમકી આપી છે. આ મહત્વપૂર્ણ દરિયાઈ માર્ગ પર વૈકલ્પિક રૂટ ખુલવાથી વિશ્વના અર્થતંત્ર પરનું દબાણ ઘટશે.

## 'જો ઈરાન તરફથી મળેલી માહિતી ખોટી હશે તો ડીલ કેન્સલ', ટ્રમ્પે ઈરાનને કડક ચેતવણી આપી

ઈરાન-ઓમાનના અધિકારીઓ વચ્ચે થયેલી ચર્ચા બાદ ઈરાન ટેક્સ નાખશે તેવી અટકળો

### વોશિંગ્ટન

અમેરિકાની રાષ્ટ્રપ્રમુખ ડોનાલ્ડ ટ્રમ્પે સ્ટ્રેટ ઓફ હોર્મુઝ જળમાર્ગ મામલે ઈરાનને કડક શબ્દોમાં ચેતવણી આપી છે. ટ્રમ્પે સ્પષ્ટ કર્યું છે કે, 'જો ઈરાન તરફથી મળેલી માહિતી ખોટી સાબિત થશે તો બંને દેશો વચ્ચે ચાલી રહેલી શાંતિવાર્તા અને ડીલ તાત્કાલિક કેન્સલ કરી દેવામાં આવશે.'

ટ્રમ્પે સોશિયલ મીડિયા પ્લેટફોર્મ ટ્વિટ્સ સોશિયલ પર દાવો કર્યો છે કે, 'ઈરાનને અમેરિકાને ખાતરી આપી છે કે તે હોર્મુઝ

જળમાર્ગમાંથી પસાર થતા જહાજો પર કોઈ પ્રકારનો ટોલ, વીમા શુલ્ક કે અન્ય કોઈ વધારાનો ચાર્જ વસૂલશે નહીં.' તાજેતરમાં ઈરાન અને ઓમાનના અધિકારીઓ વચ્ચે થયેલી ચર્ચા બાદ ઈરાન ટેક્સ નાખશે તેવી અટકળો તેજ થઈ હતી, જેના પર વિરામ મુકતા ટ્રમ્પે આ નિવેદન આપ્યું છે.

અમેરિકાએ વાતચીતના ભાગરૂપે ઈરાનને મોટી રકમ ટ્રાન્સફર કરી હોવાના અહેવાલોને ટ્રમ્પે નકારી કાઢ્યા છે. તેમણે સ્પષ્ટ કર્યું કે અમેરિકાએ

ઈરાનને કોઈ સીધા નાણાં આપ્યા નથી કે તેની ફીલ કરાયેલી સંપત્તિ મુક્ત કરી નથી.

ટ્રમ્પના જણાવ્યા અનુસાર, અમેરિકાના નિયંત્રણમાં રહેલા ઈરાની ફંડનો એક હિસ્સો ખાસ માનવીય હેતુ માટે જાહેર થઈ શકે છે. આ રકમનો ઉપયોગ માત્ર અમેરિકા બેઠૂતો પાસેથી મકાઈ, ઘઉં અને સોયાબીન જેવી ખાદ્યસામગ્રી ખરીદવા માટે જ કરવામાં આવશે, જે ઈરાનની તાતી જરૂરિયાત છે.

## માસ ડિપોર્ટેશન હવે વધુ ઝડપી બનશે ફાસ્ટ-ટ્રેક ડિપોર્ટેશનને કોર્ટની મંજૂરી અગાઉ 2025માં ફેડરલ કોર્ટે તેના પર રોક લગાવી દીધી હતી

### ન્યૂયોર્ક

અમેરિકાની કોર્ટે મંગળવારના રોજ એક એવો ચુકાદો આપ્યો છે કે જેના કારણે દેશમાં ઈલીગલ રહેતા લોકો માટે હવે ડિપોર્ટેશનથી બચવું વધુ મુશ્કેલ બની જવાનું છે. કારણકે કોર્ટની મંજૂરી બાદ યુએસના ગમે તે ખૂણામાંથી પકડાયેલા ઈલીગલ ઈમિગ્રન્ટને હવે કોર્ટમાં હાજર કર્યા વિના જ ફટાફટ ડિપોર્ટ કરી શકાશે. અપીલ્સ કોર્ટના આ ચુકાદાને ડિપોર્ટેશનની કાર્યવાહીને ઝડપી બનાવવા ધમપણા કરી રહેલા ડોનલ્ડ ટ્રમ્પ માટે મોટી જીત સમાન પણ ગણાવાઈ

રહ્યો છે. અગાઉ મેક્સિકો બોર્ડર કોસ કરનારા જે લોકો અરેસ્ટ થતા હતા તેમને એક્સપેડિટ રિમૂવલ હેઠળ તુરંત જ પાછા મોકલી દેવાતાં હતાં, પણ હવે એક્સપેડિટ રિમૂવલનો અમલ સમગ્ર અમેરિકામાં થઈ શકશે. ટ્રમ્પે જાન્યુઆરી 2025માં જ આ કાર્યવાહી શરૂ કરવાનો આદેશ આપી દીધો હતો. ફેબ્રુઆરીમાં તેના માટે ICEને સત્તાવાર આદેશો પણ આપી દેવામાં આવ્યા હતા, પરંતુ ઓગસ્ટ 2025માં ફેડરલ કોર્ટે તેના પર રોક લગાવી દીધી હતી જેને હવે અપીલ્સ કોર્ટે હટાવી લીધી છે.

## એમેઝોનના SEO એન્ડી જેસીની જાહેરાત ભારતમાં \$1 લાખ કરોડનું રોકાણ કરશે

એમેઝોને અગાઉ ભારત માટે \$35 બિલિયન રોકાણની જાહેરાત કરી હતી

### નવી દિલ્હી

એમેઝોનના સીઈઓ એન્ડી જેસીએ જણાવ્યું હતું કે, કંપની છેલ્લા એક દાયકાથી ભારતમાં ગ્રાહકો, સ્ટાર્ટઅપ્સ, નાના વ્યવસાયો અને વિકાસકર્તાઓને સેવા આપી રહી છે. ભારતમાં ઈ-કોમર્સ, એઆઈ અને ક્લાઉડ સેવાઓની માંગ ઝડપથી વધી રહી હોવાથી, કંપની દેશમાં તેની હાજરીને વધુ મજબૂત બનાવવાનો હેતુ ધરાવે છે. એમેઝોને અગાઉ ભારત માટે 35 બિલિયન અમેરિકન ડોલર રોકાણની જાહેરાત કરી હતી. આ નવા 13 બિલિયન અમેરિકન ડોલર (\$1.1 લાખ કરોડ) રોકાણના ઉમેરા સાથે, કંપનીનું 2026 અને



2030 વચ્ચેનું કુલ રોકાણ 48 બિલિયન અમેરિકન ડોલર સુધી પહોંચી જશે. ભારત વિશ્વની સૌથી ઝડપથી વિકસતી ડિજિટલ અર્થવ્યવસ્થાઓમાંની એક તરીકે ઉભરી આવ્યું છે જે વૈશ્વિક ટેક કંપનીઓ પાસેથી મોટા પાયે રોકાણ આકર્ષે છે.

## EU - તાલિબાન વચ્ચે બેઠક થતાં અફઘાન મહિલાઓ અને માનવાધિકાર કાર્યકરોમાં રોષ

શરણાર્થીઓને દેશનિકાલ કરવાની પ્રક્રિયા જેવા મુદ્દાઓ પર ચર્ચા

### લંડન

યુરોપિયન યુનિયન દ્વારા બ્રસેલ્સમાં તાલિબાન પ્રતિનિધિમંડળ સાથે યોજાયેલી બેઠકને લઈને અફઘાન મહિલાઓ, માનવાધિકાર કાર્યકરો અને અનેક રાજકીય નેતાઓએ ભારે વિરોધ વ્યક્ત કર્યો છે. વર્ષ 2021માં તાલિબાન સત્તામાં આવ્યા બાદ આ પ્રથમ વખત છે જ્યારે યુરોપિયન યુનિયને તેમને સત્તાવાર ચર્ચા માટે આમંત્રણ આપ્યું છે.

આ બેઠકમાં મુખ્યત્વે યુરોપમાં રહેલા અફઘાન શરણાર્થીઓને વતનવાપસી, દેશનિકાલની પ્રક્રિયા અને દૂતાવાસ સંબંધી સેવાઓ જેવા મુદ્દાઓ પર ચર્ચા કરવામાં આવી હતી. જોકે, વિવેચકોનું કહેવું

છે કે મહિલાઓના અધિકારો પર કડક પ્રતિબંધો લાદનારી તાલિબાન સરકાર સાથેની આ પ્રકારની વાતચીત તેમને આંતરરાષ્ટ્રીય માન્યતા આપવા સમાન છે. અફઘાનિસ્તાનમાં હાલમાં છોકરીઓના ઉચ્ચ શિક્ષણ પર પ્રતિબંધ છે, તેમજ મહિલાઓના રોજગાર અને જાહેર જીવનમાં ભાગીદારી પર પણ અનેક નિયંત્રણો લાગુ છે. તેથી મહિલા અધિકાર સંગઠનોનું માનવું છે કે યુરોપિયન યુનિયનનો આ અભિગમ તેમના માનવાધિકાર અને લોકશાહી મૂલ્યોની વિરુદ્ધ છે. બીજી તરફ યુરોપિયન યુનિયનનું સ્પષ્ટીકરણ છે કે આ બેઠક માત્ર તકનીકી અને વ્યવહારિક મુદ્દાઓ પૂરતી સીમિત હતી.

Shreejibapa


|| Jay Shree Swaminarayan ||

Swamibapa



We invite you and your family friends to Celebrate  
Shree Swaminarayan Mandir Toronto, Canada's

# 12<sup>TH</sup> PATOTSAV



Inspirator: His Divine Holiness  
Acharya Shree Jitendriyapriyadasji  
Swamiji Maharaj

## Sunday, June 28

### MORNING PROGRAM

8:30am to 12:30 Pm:

Mangala Arti in Mandir By Santo

Patotsav Vidhi

Acharya Samiji Maharaj's  
Divine Ashirvad

12:30 Pm: Arti & Mahaprasad



### EVENING PROGRAM

5:00 pm: Divya Rangotsav

7:30 - Sandhya Niyam

8:30 pm: Mahaprasad Dinner



MAHAPRASAD WILL BE SERVED AFTER PROGRAM

### For More Info Call:

Haresh Patel (416) 722-4070

Vipul Patel (647) 671-8600

Dasbhai Patel (647) 828-9579

6540 Kingston Rd, Scarborough, M1C 1L4




**Porcelain Tiles : Premium Quality and Best Price**

- ◆ Porcelain & Ceramic tiles at Direct factory price
- ◆ Price match guarantee + we will beat price with additional 5% discount
- ◆ Tiles available for Floor, Wall and Outdoor Parking


**TILES • BACKSPLASH • LAMINATE • VINYL • HARDWOOD**
**MONTREAL**

 225 Rue Ness, Saint-Laurent,  
 QC H4T 1A7, Canada  
 Phone: +1-514-813-3850 /  
 +1-514-260-2242

**OTTAWA**

 Unit #4+5, 200  
 Colonnade Road,  
 Nepean, ON, K2E 7M1  
 +1-613-601-1474

**MISSISSUAGA**

 5030 Maingate Drive, Unit#1,  
 Mississauga, L4W 1X5  
 Phone: +1 (647) 527-6030 /  
 +1-514-813-3850

**CAMBRIDGE**

 15 Sheldon Dr, Cambridge,  
 ON N1R 6R8  
 +1-647-394-6030 /  
 +1-647-406-1972

<https://clubceramic.com> Email : [sales@clubceramic.com](mailto:sales@clubceramic.com)

# HONEST - DEDICATED - TEAMWORK

*Don't Let Confusion Cast A Shadow over Buying Your Dream Home.*

**CENTURY 21**

Innovative Pinnacle Real Estate Group

We Look forward to providing you with an unusually High Level of Service and Commitment giving you a New definition of results in the Real Estate Industry. After all it is your Satisfaction that defines our Success!!!

BROKERAGE

- 👉 Free Staging
- 👉 Free Professional Photography & virtual tour
- 👉 Free Marketing, Flyers, Newspapers, Media Advertising
- 👉 Free Comparative Market Analysis
- 👉 Team of Professional for same price as hiring a single realtor
- 👉 Over 15 years of combined experience



**FOR LEASE** 50 Absolute Ave, Unit 3402 Mississauga

Fully Furnished!! Heart Of Downtown Mississauga, Close To All Amenities, Marilyn Monroe Building, 2 Bedroom + 2 Bathroom, Demand Location, Walking Distance To Sq 1 And Living Arts Centre, Hwy 403, 401, QEW, And Much More! 800 Sqft Of Living Space + 135 Sqft Balcony, Bed And 2 Full washrooms . Students welcome. Available Immediately



**JUST LISTED** 1 JUDHAVEN RD TORONTO

Welcome to the one you've been waiting for! Situated on a spacious corner lot in a sought after family-friendly neighbourhood, this beautifully maintained bungalow offers exceptional curb appeal, a double car garage, and is just steps to schools, parks, and shopping. Pride of ownership shines throughout with numerous updates over the years, including: roof (2020), windows and doors (2022), garage door (2020), kitchen (2019), main floor flooring (2021), pot lights (2022), fresh paint (2026), and A/C & furnace (2016). The side yard was transformed in 2023 with new fencing, deck, and awning - creating the perfect private outdoor space for entertaining. Inside, enjoy a bright and functional layout with a huge finished basement offering endless possibilities for additional living space, recreation, or excellent rental/in-law suite potential for extra income. Fully fenced yards ideal for family gatherings and summer enjoyment. A rare opportunity to own a solid, move-in ready bungalow in an unbeatable location!



**JUST LISTED** 31 COUGHLLEN ST. AJAX

Welcome to this beautifully updated family home in Central Ajax, ideally located close to all amenities. A public school is conveniently situated right beside the home, with easy access to Durham Transit, parks, shopping plazas, and Hwy 401—perfect for commuters and families alike. Offering approximately 1,809 sq. ft., this spacious 3+1 bedroom home features a functional layout with formal living and dining areas. The large primary bedroom includes a renovated ensuite and walk-in closet for added comfort. The home has been thoughtfully upgraded with interlocking in both the front and backyard. Energy Star certified doors and windows with heat-resistant glass, pot lights throughout, and fresh paint. Additional updates include a newer garage door, new backsplash (2026), updated kitchen appliances, and major mechanicals—A/C, furnace, and tankless hot water tank (2025). The home is fully monitored with security cameras at the front door and garage.

- ◆ No Pressure
- ◆ No Obligation
- ◆ Just Answers to Your Questions.. Its that Simple!

*You have Nothing to Loose... Call us for a Free Consultation on How to Get Started.*
**Use The Advantage of a Team, Because... Teamwork Makes Your Dreams Work !**
**Shamim & Amin Kharodia**

 Broker of Record / Sales Representative  
[teamkharodia@gmail.com](mailto:teamkharodia@gmail.com)

300-2855 Markham Rd Toronto ON M1X 0C3

D: (647) 501-6786 | D: (647) 308-2941

F : (416) 298-8303 | P: (647) 666-8676



Grand Centurion Office

Each office owned and Operated. This is not intended to solicit buyers/sellers currently under contract with any brokerage.